

فروری ۲۰۰۵ء

ماہنامہ



بانی: ڈاکٹر اسرار احمد

## عرض احوال

بسم الله الرحمن الرحيم

# بگلیہا رڈیم: جگ ہنسائی

آج کی تازہ خبر: ”پاکستان نے بگلیہار کے تازے پر عالمی پینک سے رجوع کرنے کے بعد عالمی عدالت انصاف جانے کی تیاریاں شروع کر دی ہیں۔ اس ضمن میں اثاری فیصلہ، وزارت خارجہ اور وزارت پانی و بجلی کی باہمی مشورت سے ملکی وغیر ملکی ماہرین قانون کی خدمات حاصل کی جائیں گی۔ یہ تازہ عالمی عدالت انصاف میں رجوع کرنے کے لئے کم از کم دس لاکھ ڈالر کی ضرورت ہو گی۔“ (روزنامہ نوائے وقت۔ 24 جنوری 2005ء)

یوں تو یہ تازہ حصہ پانچ سال سے جب سے کہ بھارت نے مقبوضہ کشمیر میں دریائے چناب پر بگلیہا رڈیم بنا شروع کیا ہے، جاری ہے اور معاملہ سلسلہ خط و کتابت سے آگے نہ بڑھ سکتا تھا، لیکن نومبر 2004ء میں یہ تازہ حصہ ”جامع مذاکرات“ کی میز پر آیا تو اصل حقیقت عوام کے سامنے آگئی۔ تب پاکستان کے صدر جzel پرویز مشرف کے زیر صدارت ایک اعلیٰ سطحی اجلاس (18 نومبر) میں بھارت کو تازہ حصہ کی تغیری سے روکنے کیلئے تمام مکملہ سفارتی اور قانونی طریقے استعمال کرنے پر اتفاق کیا گیا۔ جس پر ”ندائے خلافت“ کے شمارہ بابت 25 نومبر میں ادارتی اظہار خیال کیا گیا۔

پاک بھارت جامع مذاکرات شروع ہونے والے تھے کہ حکومت پاکستان نے مذاکراتی عمل کو ڈیم پر کام بند کرنے سے مشروط کر دیا۔ بھارت نے یہ شرط قبول کرنے سے انکار کر دیا۔ حکومت پاکستان نے بھارتی طرزِ عمل سے عالمی برادری کو آگاہ کیا۔ جنوری کے پہلے ہفتے میں پاک بھارت سیکرٹری سٹھ کے ”غیر مشروط“ مذاکرات ہوئے، جو بے نتیجہ ثابت ہوئے، کیونکہ بھارت ڈیم کا ذیزان بن لئے کے لئے تیار نہیں ہے۔ اصل اختلاف ڈیم کی بلندی پر ہے۔ پاکستان کے مطابق یہ ڈیم منگلا ڈیم کے برابر ہے۔ بھارت کا کہنا ہے کہ بگلیہا رڈیم ریاست مقبوضہ کشمیر کا ہے۔ ریاستی حکومت نے اس منصوبے پر مالی اداروں سے سترہ ارب روپے بطور امداد حاصل کرنے کے لئے مفاہمت کی یادداشتیں پرستخواز کر رکھے ہیں، جبکہ اس منصوبے پر پہلے ہی سولہ ارب 40 کروڑ روپے خرچ ہو چکے ہیں، اور مزید 16 ارب 32 کروڑ عنقریب بھارتی حکومت ریاستی حکومت کو دینے والی ہے۔ ایسی صورت

حال میں ڈیزائن کی تبدیلی ناممکن ہے۔ گویا بھارت نے کہہ بغیر پاکستان سے کہہ دیا کہ عالمی بینک جانا چاہتے ہو تو شوق سے جاؤ۔ ہمیں جو پکھ کرنا تھا وہ ہم نے کر لیا ہے۔

مذاکرات کے نام ہونے کی خبر 7 جنوری کو آئی اور 9 جنوری کو ”آن لائن“ سے یہ خبر جاری ہوئی کہ بھارتی فوج کے اعلیٰ تربیت یافتہ خصوصی دستے بگلیہار ڈیم کی حفاظت کے لئے مقبوضہ کشمیر پہنچ گئے ہیں۔ بھارتی فوج نے مجاہدین کی جانب سے حملے کے پیش نظر اسرائیل اور امریکا سے تربیت یافتہ خصوصی فوجی دستوں کو بگلیہار ڈیم پر تعینات کر دیا ہے۔ خبر میں یہ بھی بتایا گیا ہے کہ اسرائیل اور امریکا سے تربیت پانے والے بھارتی فوج کے کمانڈوز کو جوں کے فضائی اڈے کی مدد بھی حاصل ہے اور بھارتی فضائیہ کے طیاروں کا ایک پورا اسکوڑن ڈیم کی حفاظت کے لئے مخصوص کر دیا گیا ہے۔

بھارت کی طرف سے ڈیم کی جلد از جلد تجھیک کے لئے تو اقتصادی اور فوجی تیاریوں کا یہ حال تھا، ادھر حکومت پاکستان کی ست گاہی کا یہ عالم کہ 20 جنوری کے اخبارات میں، اہل پاکستان نے، جبکہ وہ عید الاضحیٰ کی تیاری کر رہے تھے، عالمی بینک کی طرف سے جاری کردہ یہ بیان افسوس اور غصے کے ساتھ پڑھا کہ ”عالمی بینک کو پاکستان کی طرف سے سندھ طاس معہدے کے تحت ایک درخواست موصول ہوئی ہے جس میں ”غیر جانب دار ماہر“ مقرر کرنے کے لئے کہا گیا ہے۔ عالمی بینک اس درخواست کا جائزہ لے گا اور معہدے کے مقررہ ضابطہ کار پر عمل کرے گا۔ عالمی بینک سندھ طاس معہدے کا ضامن ہے نہ ثالث ہے۔ البتہ غیر جانب دار ماہر کی تقرری کر سکتا ہے، جس کا فیصلہ حتیٰ ہو گا۔

عالمی بینک کا یہ بیان جاری ہونے کے فوراً بعد 21 جنوری کو بھارت کے سرکاری ذرائع ابلاغ غریب یا اور ٹیلی ویژن نے تشریکی کہ بھارت پاکستان کے اعتراضات، احتجاج اور قانونی موڈھگاہیوں کے باوجود بگلیہار ڈیم کی تعمیر مکمل کرے گا۔ یہ ڈیم سندھ طاس معہدے کے عین مطابق ہے۔ ڈیم کی تعمیر بھارت کا حق ہے۔ اس سے پیدا ہونے والی بھلی مقبوضہ کشمیر میں استعمال کی جائے گی۔ پاکستان کے اعتراضات فنی نوعیت کے نہیں بلکہ سیاسی ہیں۔

آج 24 جنوری کو خبر آئی ہے کہ پاکستان نے عالمی عدالت انصاف سے رجوع کرنے کی تیاریاں شروع کر دی ہیں۔ کیوں؟ عالمی بینک کا فیصلہ آنے سے پہلے ہی؟ کیا ہماری حکومت کو غیر جانب دار مبصر اور اس کے حتیٰ فیصلے کی شرط سے سریئی کلف یاد آ گیا؟ وہ بھی غیر جانب دار مبصر تھا۔ سوال یہ ہے کہ اگر عالمی بینک یا بعد ازاں عالمی عدالت کا فیصلہ بھارت کے خلاف ہوا تو کیا وہ ڈیم ڈھادے گا یا تعمیر روک دے گا؟ پوری اقوام متحده کی جزوں اسلامی

## بقيقة: عرض احوال

کے خلاف ہوا تو کیا وہ ڈیم ڈھادے گا یا تعمیر روک دے گا؟ پوری اقوامِ تحدہ کی جز ل اسمبلی اور سکیورٹی کو نسل آج تک بھارت سے کشید یوں کو حق خود را دیتے دلوانے کی، کوئی چھوٹا عالمی ادارہ معمولی ڈیم کی تعمیر کیونکر کو استتا ہے؟

اصل بات یہ ہے کہ ”ہے جرم ضعیفی کی سزا مرگِ مفاجات“ کے مطابق ہم جرم ضعیفی کی سزا بھگت رہے ہیں اور اقوامِ عالم میں اپنی اوت پنگ پالیسیوں کی وجہ سے جگ ہنسائی کا موجب بن رہے ہیں۔ مسلمانان پاکستان جب تک اپنے اجتماعی جرائم کا کفارہ ادا کرنے کی خاطر اجتماعی توبہ اور ملک میں دینِ حق کے قیام و نفاذ کی طرف سمجھیگی سے قدم نہیں بڑھائیں گے، کمزور و ناتوان رہیں گے اور امریکہ کے سامنے سجدہ ریز ہونے کے ساتھ ساتھ بزدل بھارتی نئیے کے سامنے بھی بے بسی ولاچاری کی تصویر بنے رہیں گے۔ اللہ کی مدد حاصل کیے بغیر ہماری حقیقت خس و خاشک سے زیادہ نہیں۔ کاش ہم مسلمانان پاکستان اور ہمارے حکمران، یو این او، عالمی بینک اور عالمی عدالت انصاف سے توقعات وابستہ کرنے کی بجائے اللہ کا دامن تھامنے کا عزم مصمم کریں اور اس کے لئے عملی قدم اٹھائیں اگر ایسا ہو گیا تو عالمی شیطانی قوتیں ہمارا کچھ نہ بگاڑ سکیں گی۔۔۔

کیا ڈر ہے اگر ساری خدائی ہے خلاف  
کافی ہے اگر ایک خدا میرے لئے ہے!

(باتی صفحہ 40 پر)

## تذکرہ و تبصرہ

# ذورہ بھارت کے مشاہدات و تاثرات

باقی یہم اسلامی ڈالٹر اسرا راحمہ حفظہ اللہ

مقام: قرآن آڈیو ریم لاؤز یارن خ: ۲ جنوری ۲۰۰۵ء

حمدہ و نصلی علی رسولہ الکریم ..... اما بعد:

اعوذ بالله من الشیطان الرجيم۔ بسم الله الرحمن الرحيم

﴿فَإِن يَكُفْرُ بِهَا هُوَ لَا إِلَهَ إِلَّا هُوَ وَكُلُّنَا بِهَا قَوْمٌ أَلَّيْسُوا بِهَا بِكُفْرِهِنَّ﴾ (الانعام)

﴿وَإِن تَتَوَلَّوْا يَسْتَبِدُّ قَوْمًا غَيْرُ كُمْ ثُمَّ لَا يَكُونُوا أَمْثَالَ كُمْ﴾ (محمد)

ادعیہ مانورہ کے بعد:

آج مجھے اپنے حالیہ سفر بھارت کے مشاہدات اور تاثرات بیان کرنے ہیں۔

میرا یہ سفر بھارت تیرہ سال بعد ہوا اور یہ اس اعتبار سے منفرد ہے کہ اب تک میرے بھارت کے جتنے سفر بھی ہوئے ان میں یہ طویل ترین تھا۔ اس سفر میں میرے ۳۳ دن صرف ہوئے۔

پہلے منظر کے طور پر میں چاہتا ہوں کہ اپنے سب سے پہلے سفر بھارت کا بھی تذکرہ کر دوں۔ ۱۹۳۷ء میں ہم نے پاکستان ہجرت کی اور حصار سے سیلماں کی ایک سوتھی میل کا فیصلہ میں دن میں پیدل قافلے کے ساتھ طے کیا۔ اس کے بعد پورے ۳۳ برس تک واپس بھارت جانے کا کوئی امکان نہیں ہوا۔ پہلا سفر ۱۹۸۰ء میں ہوا جب ہم زمینی راستے سے گئے تھے۔ میرے ساتھ میرے ایک رفیق قاضی عبد القادر صاحب تھے۔ جب ہم نے واگہ بارڈر عبور کیا تو ہم کچھ سہے ہوئے تھے کہ معلوم نہیں مشرقی پنجاب کے حالات کیا ہوں گے! یہ اندیشہ تھا کہ وہاں کا مسلمان تو گردن جھکا کر اور بہت خوف

وہ راس کی کیفیت میں چل رہا ہوگا، لیکن امر تر پہنچ کر ہمیں پہلی خوشگوار حیرت تو یہ ہوئی تھی کہ وہاں مسجدیں آباد ہیں، صاف ستری ہیں اور وہاں کثیر تعداد میں مسلمان نظر آئے۔ موڑاڑے پر اتر کر جس آٹور کشاپر ہم رویوے شیش جانے کے لئے سوار ہوئے اس کا ڈرائیور بھی مسلمان تھا۔ اس نے بتایا کہ ان دونوں کثیر تعداد میں کشمیر سے لوگ آ کر یہاں پر سر دیاں گزارتے ہیں تو زیادہ چہل پہل ہوتی ہے اور مسجدیں بھی صاف ستری اور بارونق ہو جاتی ہیں۔ یہ بھی احساس ہوا کہ یہاں مسلمانوں میں خوف و ہراس والی کوئی بات نہیں۔ پھر ہم دہلی گئے تو اس احساس کو مزید تقویت حاصل ہوئی۔ اس کے بعد علی گڑھ گئے تو وہاں تو ایک عجیب فتشہ نظر آیا۔ علی گڑھ یونیورسٹی کا کمپس بہت وسیع و عریض ہے اور اسے وہاں ”چھوٹا پاکستان“ کہا جاتا ہے۔ شہر میں ہندوؤں کی اکثریت ہے اور وہ ذرا پہاڑی کے اوپر واقع ہے۔ میرا اپنا خیال تو یہ تھا کہ وہاں میرا کوئی تعارف نہیں ہے لیکن ایک تو ”بیتاق“ کے ذریعے سے وہاں کے دینی حلقات مجھ سے واقف تھے کیونکہ میں ۱۹۶۶ء سے ”بیتاق“ نکال رہا تھا اور اسے ۱۲ سال ہو چکے تھے۔ دوسرے جماعت اسلامی کے حلقات بھی مجھ سے بخوبی واقف تھے کیونکہ میں جماعت سے علیحدہ ہوا تو اس کے دس سال بعد میں نے ”تحریک جماعت اسلامی: ایک تحقیقی مطالعہ“ نامی کتاب شائع کی تھی۔ تو اس پہلو سے میرا تعارف تھا اور میری آمد کی وہاں فوراً اطلاع ہو گئی۔ اسی روز وہاں سیرت النبی ﷺ کا ایک جلسہ ہونے والا تھا، اس میں انہوں نے مجھے بھی خطاب کی دعوت دی اور میں وہاں حاضر ہوا۔ مجھے حیرت ہوئی کہ یہاں ہندوستان میں انہیں اس اعتبار سے کوئی خوف نہیں ہے کہ ایک پاکستانی کو خطاب کے لئے بلا رہے ہیں۔ جلسہ ایک بڑے چوک میں تھا جہاں تین بازار آ کر ملتے تھے اور وہ سو فیصد ہندوؤں کا علاقہ تھا۔ وہاں میں نے دیکھا کہ بڑے دھڑلے سے بُت پرستی کی مذمت کی جا رہی ہے اور ہندو مت پر تقدیم ہو رہی ہے۔ چنانچہ میں نے بھی وہاں بے دھڑک پورے انتراح کے ساتھ سیرت النبی ﷺ کا انقلابی پہلو خوب کھول کھول کر لوگوں کے سامنے رکھا۔

دہلی میں بھی اور علی گڑھ میں بھی مجھ سے یہ بات کہی گئی کہ ۱۹۷۱ء سے پہلے ہم سمجھتے تھے کہ ہمارا محافظ پاکستان ہے، لیکن ۱۹۷۱ء میں پاکستان کے دولخت ہو جانے اور بڑی شرمناک نسلکت سے دوچار ہونے کے بعد اب ہم نے سمجھا ہے کہ پاکستان اپنی حفاظت ہی کر لے تو بہت ہے، ہمیں تو اب یہیں رہنا ہے، یہیں رہنا ہے اور یہیں مارنا ہے۔ اب ایسا نہیں ہو گا کہ ہم بھیڑوں، بکریوں کی طرح قتل ہوں، بلکہ اب ہم لوگوں کو ماریں گے بھی اور مریں گے بھی۔ تو ۱۹۷۱ء کے بعد ایک طرح سے ان کے اندر رہت بڑھی ہے، گھٹنی نہیں۔ اپنے پہلے سفر بھارت سے واپسی پر میں نے مسجد شہداء میں خطاب کرتے ہوئے کہا تھا کہ میں ہندوستان سے دو خوشخبریاں لے کر آیا ہوں۔ ایک تو یہ کہ ہندوستان میں ہندو مت کا احیاء نہیں ہو سکا۔ اگر وہاں ہندو مت کا احیاء ہو جاتا تو ہندوستانی مسلمانوں کے لئے صورت حال بہت ہی پریشان کن ہو جاتی۔ دوسرے یہ کہ بھارت میں کوئی مرکزی نیشنلزم وجود میں نہیں آ سکا، بلکہ علاقائیت کا دور دور ہے اور لوگ اپنی علاقائی زبانوں ہی کو اختیار کئے ہوئے ہیں۔ کوشش کی گئی تھی کہ ہندی کو سرکاری زبان بنادیا جائے، لیکن کسی نے تسلیم نہیں کیا۔ صرف ہریانہ سے شروع ہو کر یوپی، بہار اور اڑیسہ تک کا جو علاقہ ہے یہ ایک ہندی بیلٹ ہے۔ باقی ہر علاقے کی اپنی زبانیں ہیں۔ تامل نادو میں تامل زبان ہے، کیرالا میں ملایلم زبان ہے، کرناٹک میں کلہری زبان ہے، جنے کلہری بھی کہتے ہیں، اور حیدرآباد کے علاقے میں، جو کہ اب آندھرا پردیش میں شامل ہو گیا ہے، تلوڑی زبان ہے۔ یہ بڑی پختہ اور مضبوط زبانیں ہیں، ان کا اپنالپس منظر ہے، ان میں لٹرپچر موجود ہے، لہذا یہ ہندی کی بالادستی قبول کرنے کو تیار نہیں ہیں۔ بھی وجہ ہے کہ وہاں پر نئے صوبے خالص لسانی بنیادوں پر بنائے گئے ہیں اور ہر صوبے میں سارا دفتری کام اپنی علاقائی زبان میں ہوتا ہے جبکہ بین الصوبائی اور صوبوں کی مرکز سے خط و کتابت انگریزی میں ہوتی ہے۔ ویسے صوبہ کا لفظ وہاں متروک ہو گیا ہے اور امریکی انداز میں صوبوں کو ریاستیں (states) کہا جاتا ہے۔ اگر بھارت میں کوئی مرکزی نیشنلزم وجود میں آ جاتا تو بھارت بہت مضبوط ہو جاتا اور

پاکستان کے لئے بہت بڑا خطرہ بن جاتا۔ یہ دو خوشخبریاں میں نے ۱۹۸۰ء میں مسجد شہداء میں اپنی تقریریں پیش کی تھیں۔

اس کے بعد دوں پندرہ سال کے عرصے میں ایک بالکل بر عکس صورت پیدا ہوئی۔

ہندوستان میں مردوں کی جگہ اُس بندی کا سلسلہ شروع ہوا تو مسلمانوں نے سمجھا کہ یہ خاص طور پر ہماری آبادی کو گھٹانے کے لئے ایک سازش ہے۔ چنانچہ اس پر انہائی شدید رُذ عمل ہوا، جس کا نتیجہ یہ تلاکہ کہ اس کے بعد ہونے والے ایکش میں مسلمانوں کا ووٹ تقریباً ایک "solid bank" کی حیثیت سے اندر اگاندھی کے خلاف استعمال ہوا اور اندر اہار گئی۔ اس نے جب یہ دیکھا کہ مسلم کارڈ اس کے خلاف استعمال ہونے کے نتیجے میں اسے شکست ہوئی ہے تو اب اس نے ہندو کارڈ استعمال کرنے کا فیصلہ کیا۔

واضح رہے کہ اندر اگاندھی خاص طور پر اس گھرانے سے تعلق رکھتی ہے جو بڑے سیکولر ذہن کا حامل وسیع المشرب گھرانہ تھا۔ پنڈت موتی لال نہرو اُس کے دادا تھے۔ ایک طرف تو ان کے مตھوں ہونے کا اندازہ اس سے ہوتا ہے کہ ہندوستان میں پہلی کار واسرائے کی آئی تھی اور دوسری کار موتی لال نہرو کی۔ اندر اگاندھی کی پیدائش پر اُس نے پورے شہر الہ آباد کو دعوت دی تھی اور ہندو مسلمان اور یورپین کے تین کمپ بنا دیئے تھے، جن میں تینوں قوموں کے لئے ان کے اپنے باورچیوں کے ہاتھوں الگ الگ کھانا تیار ہو کر پیش کیا جا رہا تھا۔ مجھے یہ ساری تفصیلات پروفیسر یوسف سلیم چشتی مرحوم نے سنائی تھیں جو وہاں ایک درکرکی حیثیت سے موجود تھے۔ دوسری طرف موتی لال نہرو کے سیکولر اور وسیع المشرب ہونے کا یہ عالم تھا کہ جب اُس سے پوچھا گیا کہ آپ کا مذہب کیا ہے تو اُس کا جواب یہ تھا کہ زبان کے اعتبار سے میں مسلمان ہوں، کیونکہ اردو بولتا ہوں، نسل کے اعتبار سے میں ہندو ہوں اور اپنے بودوباش اور رہن سہن کے اعتبار سے میں یورپین ہوں۔ پھر اُس کا بیٹھا پنڈت جواہر لال نہرو بھی بہت وسیع القلب اور وسیع المشرب آدمی تھا۔ وہ سو شلسٹ تھا اور مذہب سے اسے کوئی سروکار تھا ہی نہیں۔ لیکن انتخابات میں شکست کے بعد اندر اگاندھی اپنے سیاسی حرਬے

کے طور پر مذہب کا کارڈ استعمال کرتی ہے اور اب وہ ہندو دیوی بن کر سامنے آتی ہے۔ چنانچہ وہ ہر مندر میں جا رہی ہے، پوچھا کر رہتی ہے اور شکراچاریہ کے پاس جا کر ان کی اشیرواد لے رہی ہے۔

اسی زمانے میں ڈور درشن (ٹیلی و یشن) پر رامائن کی سیریز آئی اور اس میں این ٹی راما راؤ (جو بعد میں آندرہ اپر دلیش کا چیف مشتر بنا) نے رام چندر جی کا بہت عمدہ کردار ادا کیا۔ اس سے ہندو عوام اپنی تاریخ سے واقع ہوئے اور اپنے مذہب سے ان کی ولائتگی میں اضافہ ہوا۔ علامہ اقبال نے کہا ہے کہ کسی قوم کی تاریخ کی حیثیت ایسے ہی ہوتی ہے جیسے کسی شخص کی یادداشت۔ اگر کوئی قوم اپنی تاریخ سے غافل ہو جائے تو وہ ایسے شخص کی مانند ہے جس کی یادداشت غالب ہو گئی ہو۔ جدید تعلیم یافتہ ہندوؤں کا بھی رامائن اور مہابھارت سے کوئی خاص تعلق نہیں رہا تھا، لیکن اب وہ تعلق زندہ ہو گیا جس کے نتیجے میں وہاں پر ہندو مذہب کا ایک طرح سے احیاء ہوا اور اس کو از سر نوزندگی ملی۔ ہندو مت کے اس احیاء کو ”ہندُ توَا“ کا نام دیا گیا۔ اس کے بعد ہندوؤں کے جذبات یہ تھے کہ اب ہندوستان کے اندر ایک ہی شے ہو گی اور وہ ”ہندُ توَا“ ہو گی، یعنی صرف ہندو تہذیب اور ہندو کلچر کا بول بالا ہو گا جبکہ باقی تمام تہذیب اور کلچر کو اس کے اندر ضم ہونا ہو گا۔ اسی زمانے میں نظرے لگتے تھے کہ ”مسلمان کے دو استھان: پاکستان یا قبرستان“، یعنی اب یا تو ہم تمام مسلمانوں کو ختم کر دیں گے، قتل کر دیں گے یا یہ سب کے سب پاکستان دفع ہو جائیں جو انہوں نے اپنے لئے بنایا تھا۔ تو اس وقت یہ کیفیت بڑی شدت کے ساتھ ابھری تھی۔ یہ وہ زمانہ تھا کہ جس میں مسلمان پریشان تھے۔

۱۹۸۰ء سے ۱۹۹۱ء تک میں نے چار یا پانچ مرتبہ بھارت کا سفر کیا تھا اور اس دوران وہاں کے حالات سے وقت فو قتاً واقفیت حاصل ہوتی رہی۔ ان حالات میں مسلمانوں پر ایک خوف وہ راں کی کیفیت طاری ہوئی اور انہوں نے ”ہندُ توَا“ کو اپنے لئے بڑا خطرہ محسوس کیا۔ اسی ”ہندُ توَا“ کے نتیجے میں آرائیں ایں کی گرفت زیادہ

مضبوط ہوئی اور اسی کے ایک پلٹکل وِنگ کی حیثیت سے بی جے پی سامنے آئی، جس کے عروج کا زمانہ وہ ہے جب ایودھیا کی بابری مسجد کو شہید کیا گیا۔ اُس وقت ایسا معلوم ہوتا تھا کہ بی جے پی ہندوستان کے سارے ہندوؤں کو اپنی پوری آغوش میں لے لے گی اور وہاں پر مسلمانوں کا رہنا بہت ہی دشوار ہو جائے گا۔ انہیں یا تو ”سر تسلیم خم ہے جو مراج یار میں آئے“ کی کیفیت کے ساتھ ہندوؤں کے سامنے جھک کر رہنا پڑے گا یا انہیں ختم کر دیا جائے گا۔ یہ دراصل درمیانے دور کی بات ہے۔

۱۹۹۱ء سے اب تک تیرہ سال کے دوران میں ایک مرتبہ (۱۹۹۳ء میں) صرف دو دن کے لئے مجلس اتحاد اسلامیین کے زیر اہتمام سیرت کے جلوسوں میں خطاب کے لئے بھارت گیا تھا۔ مجلس اتحاد اسلامیین کی ایک سیاسی حیثیت بھی تھی۔ مجھے یہ دعوت صلاح الدین اویسی صاحب کی جانب سے ملی تھی جو وہاں ۲۱ برس تک لوک سجا کے مجرم رہے ہیں۔ اب ان کا بیٹا وہاں سے منتخب ہو رہا ہے جبکہ انہوں نے سیاست سے کنارہ کشی کر لی ہے۔ مجلس اتحاد اسلامیین کے زیر اہتمام حیدر آباد میں سیرت النبی ﷺ کا ایک عظیم الشان سالانہ جلسہ ہوا کرتا تھا۔ چنانچہ میں سیرت کے دو جلوسوں میں تقریبیں کر کے واپس آ گیا۔ اس کے علاوہ کوئی اور پروگرام نہیں تھا۔ لہذا اس دورہ دو روزہ دورہ بھارت کو میں قابل ذکر نہیں سمجھتا۔ اس اعتبار سے میں یہ سمجھتا ہوں کہ میرا حالیہ دورہ بھارت اصل میں تیرہ سال بعد ہوا ہے۔

## رودادِ سفر

اپنے مشاہدات و تاثرات بیان کرنے سے قبل میں واقعی انداز میں اس دورہ کی روداد آپ کے سامنے رکھ رہا ہوں۔ میں یہاں سے ۲۲ نومبر ۲۰۰۳ء کو دہلی گیا تھا۔ دہلی میں چھ دن قیام رہا اور یہ چھ دن بہت بھر پور رہے۔ روزانہ شام کو بھی بہت بڑے بڑے جلسے ہوتے رہے اور دن کے اوقات میں بھی کئی پروگرام ہوئے۔ البتہ کھلے میدان میں صرف ایک جلسہ ہوا تھا۔ جمنا پارا ایک بڑی آبادی جعفر آباد

ہے، وہاں بہت بڑی عیدگاہ میں جلسہ ہوا، جس میں قریباً ہزار مردوں اور ۳ ہزار خواتین نے شرکت کی۔ باقی تمام پروگرام ہالز اور آڈیووریز میں ہوئے۔ ہمدرد یونیورسٹی کے آڈیووریم میں میرے خطاب کے موقع پر قتل دھرنے کو جگہ نہیں تھی۔ لوگ سیڑھیوں پر بھی بیٹھتے اور کوریڈورز میں بھی۔ بہت سے لوگ کھڑے بھی تھے۔ جن لوگوں کو کہیں جگہ نہیں ملی، وہ مایوس ہو کر چلے گئے۔ جامعہ ملیہ کے آڈیووریم میں بھی اسی کیفیت کے ساتھ میرا خطاب ہوا۔ دہلی میں سب سے بڑا ہال فلی آڈیووریم ہے۔ وہاں بھی یہی حال تھا کہ آڈیووریم کچھ بھرا ہوا تھا۔ وہاں میری جو تقریر ہوئی وہ کیبل کے ذریعے براہ راست (live) میلی کا سٹ بھی کی گئی۔ دہلی میں جماعتِ اسلامی ہند کا بہت بڑا مرکز ہے، جیسے یہاں منصورہ ہے۔ پہلے ان کا دفتر جامع مسجد کے قریب گنجان آباد علاقے میں تھا، اور جب بھی میرا دہلی جانا ہوا میں وہاں حاضر ہوتا رہا ہوں۔ لیکن اب انہوں نے اوکھلہ کے قریب جامعہ ملیہ کے آس پاس جامعہ نگر میں ایک بڑا احاطہ زمین لے کر وہاں اپنا مرکز بنایا ہے، جس میں دفاتر بھی ہیں اور بہت بڑی مسجد بھی ہے۔ ان حضرات نے مجھے وہاں بلا یا اور میری ایک تقریر وہاں بھی ہوئی۔ اس کے ضمن میں کچھ باتیں میں بعد میں بھی عرض کروں گا۔ اس کے علاوہ دن کے اوقات میں بھی کچھ پروگرام ہوتے۔ کچھ وفادلات کے لئے آ جاتے۔ کہیں سے کوئی دعوت طعام آ جاتی۔ میں اگرچہ ہر ایک کو انکار ہی کر رہا تھا لیکن کسی کسی جگہ پر ماننا بھی پڑ رہا تھا۔

دہلی میں عارف محمد خان سے بھی ملاقات ہوئی جو کانگریس کی حکومت میں مرکزی وزیر ہوتے تھے اور مجھے ”شاہ بانو کیس“ میں ان کے موقف کی وجہ سے ان سے نفرت سی ہو گئی تھی۔ آپ کو یاد ہو گا کہ شاہ بانو کیس میں ملکتہ ہائی کورٹ نے ایک ایسی رولنگ دی تھی جو شریعتِ اسلامی پر ایک اضافہ تھا۔ ملکتہ ہائی کورٹ نے اپنے فیصلے میں کہا تھا کہ اگر کوئی مسلمان اپنی بیوی کو طلاق دے دیتا ہے تو جب تک اس عورت کی دوسری شادی نہ ہو یا اس کو موت نہ آ جائے، اُس کا نان نفقہ طلاق دینے والے شوہر کے ذمے رہے گا۔ جبکہ اسلام کے فیلی لاء میں صرف عدت کی حد تک عورت کا نان نفقہ سابق شوہر کے

ذے ہے۔ اس کے بعد اس کی کوئی ذمہ داری نہیں ہے۔ یہ چونکہ مسلمانوں کے فیملی لاز میں دخل اندازی تھی لہذا مسلمانوں نے اس کے خلاف بہت بڑی تحریک چلاتی تھی۔ یہ تحریک اندر اگاندھی کے دور میں چلی تھی اور مسلمانوں میں سے عارف محمد خان نے کاگنگریں کے اپنے نقطہ نظر کے حوالے سے اس تحریک کی مخالفت کی تھی۔ اس کے بعد جب راجیو کی حکومت آئی تو اس نے اس تحریک کے آگے گھٹنے بیک دیئے۔ یہی وجہ ہے کہ میں نے بارہ ہندوستان کے مسلمانوں کو سلام کیا ہے کہ اگر چد بے ہوئے ہیں پس ہوئے ہیں، بدحال ہیں، معاشی طور پر بھی کمزور ہیں، اور سب سے بڑھ کر یہ کہ اقلیت میں ہیں، لیکن انہوں نے اب تک اپنے فیملی لاز کے اندر ہندوستان کی کسی حکومت کو کوئی دخل دینے کی اجازت نہیں دی۔ اس تحریک میں سینکڑوں مسلمانوں نے اپنی جانوں کی قربانیاں دیں، جس کے بعد حکومت کو گھٹنے میکنے پڑے اور راجیو گاندھی نے لوک سجا (نیشنل اسمبلی) سے یہ قانون پاس کرایا کہ مسلم فیملی لاز میں ہندوستان کی کوئی عدالت بشمول سپریم کورٹ آف انڈیا دخل نہیں دے سکتی۔ اس موقع پر راجیو گاندھی نے لوک سجا کے فلور پر جو تقریر کی تھی اسے مولانا علی میاں نے اپنی کتاب میں درج کیا ہے۔ راجیو نے کہا کہ میں نے پہلے تو مطالعہ نہیں کیا تھا، لیکن اب ہمارے ملک میں یہ جو تنازعہ شروع ہو گیا ہے تو میں نے مسلم فیملی لاز کا مطالعہ کیا ہے اور میں اس نتیجے پر پہنچا ہوں کہ جتنے حقوق اسلام نے خواتین کو دیئے ہیں اتنے کسی مذہب نے نہیں دیئے۔ یہ ہندوستان کے مسلمانوں کی ایک بہت بڑی کامیابی تھی، لیکن عارف محمد خان نے چونکہ مسلم پرنسل لاء بورڈ کی تحریک کی مخالفت کی تھی اور مسلمانوں کے موقف کے خلاف بہت سی تقریریں کی تھیں لہذا مسلم پرنسل لاء کے حق میں قانون منظور ہونے کے بعد وہ احتجاجاً مستعفی ہو گئے تھے۔ ان کے اس کردار کے باعث مجھے ان سے ایک طرح کا بعد تھا۔ دہلی میں معلوم ہوا کہ عارف محمد خان میرے میزبان اطاعت کریم خان کے رشتہ دار ہیں۔ چنانچہ عارف محمد خان نے دعوت بھی دی اور ان سے گفتگو بھی ہوئی۔ انہوں نے مسلم پرنسل لاء کے ضمن میں اپنا موقف بھی پیش کیا۔ معلوم ہوا کہ انہیں ان معاملات

سے خاصی واقفیت ہے اور مسلم پر شل لاء بورڈ کی تحریک کے دوران انہوں نے جو موقف اختیار کیا تھا وہ خالص بے تمثیل کی بنیاد پر نہیں بلکہ مصلحت وقت کے تحت تھا۔

اطاعت کریم خان کے بارے میں آپ کو بتاتا چلوں کہ یہ تقریباً ۲۵ برس کا ایک خوبصورت، دراز قامت، جسم نوجوان ہے۔ یہ راپورٹ کے علاقے کا پھان ہے اور اب اس کا خاندان کافی عرصے سے ریاض میں آباد ہے۔ سعودی عرب میں قیام کے دوران اطاعت کریم خان کو میرے دروس و خطابات سے ایسی دلچسپی پیدا ہوئی کہ دوسال پہلے اس نے مجھے فون کیا کہ میں آپ سے ملنا چاہتا ہوں۔ میں نے اسے پاکستان آنے کا کہا، لیکن وہ کہنے لگا کہ اگر ہمارے پاسپورٹ پر پاکستان کا ٹپکہ لگ گیا تو انڈیا میں ہمیں کئی دقتیں پیش آ سکتی ہیں۔ میں بغلہ دلیش جارہا تھا تو اس نے کہا کہ میں آپ سے ملنے (سعودی عرب سے) وہاں آ جاؤں گا، لیکن عین وقت پر کوئی ایسی مجبوری ہوئی کہ وہ نہیں آ سکے۔ پھر میں بھریں گیا۔ بھریں سے ریاض بہت قریب ہے۔ میں نے بھریں سے اسے فون کیا کہ میں یہاں آیا ہوا ہوں۔ اس کے بھائی نے فون receive کیا اور بتایا کہ وہ بنگلور گئے ہوئے ہیں۔ پھر اس نے بنگلور فون کر دیا۔ میری آمد کی اطلاع پا کر اطاعت کریم خان بنگلور سے بھریں پہنچا، پانچ چھ دن میرے ساتھ رہا اور پھر سیدھا بنگلور واپس چلا گیا۔ اطاعت کریم خان ہی کی دعوت پر دہلی میں چھ دن قیام کا پروگرام بنا تھا، ورنہ یہاں کے لئے ابتداء صرف ایک دن رکھا گیا تھا۔ اس لئے کہ مجھے ڈاکٹر ڈاکٹر نایک نے بلا یا تھا اور ان کا تعلق ممبئی (جنوبی انڈیا) سے ہے۔ انہوں نے پورے دس دن ممبئی کے لئے رکھے تھے، پونا کے لئے ایک دن اور بنگلور کے لئے دو دن۔ پانچ چھ دن حیدر آباد کے لئے رکھے گئے تھے، کیونکہ وہاں ہماری تنظیم اسلامی کے کچھ پرانے رفقاء موجود ہیں۔ دہلی کے لئے ایک ہی دن تھا اور ان کے شیڈول کے مطابق مجھے ۲۸ نومبر کو جانا تھا، لیکن میں یہاں سے ۲۲ کو چلا گیا تاکہ دہلی والوں کو زیادہ دن دے سکوں۔ بہر حال دہلی میں بہت بھر پور پروگرام رہے۔

اس کے بعد میں تین روز کے لئے علی گڑھ گیا۔ بلندی پر واقع پرانے شہر کی بہت

بڑی مسجد میں خطاب کا موقع ملا۔ مسجد حاضرین سے کچھ بھری ہوئی تھی اور اس میں داخل ہوتے ہوئے اور وہاں سے نکلتے ہوئے اندیشہ تھا کہ میں کہیں بھوم میں کچلانہ جاؤں اور اڑو حام کی وجہ سے کہیں میرا دم نہ کل جائے۔ اگرچہ وہاں پر موجود کارکنوں نے پوری طرح ہاتھوں میں ہاتھ ڈال کر زنجیر بنائی ہوئی تھی کہ کسی کو آگئے نہ آنے دین، لیکن ریلے پر ریلا چلا آتا تھا۔

۲۸ نومبر کو علی گڑھ مسلم یونیورسٹی کے کینیڈی ہال میں ”آمت مسلمہ کا ماضی، حال اور مستقبل“ کے موضوع پر خطاب کا موقع ملا۔ حاضرین کی تعداد آٹھ ہزار تھی، جن میں قریباً ساڑھے چھ ہزار مرد اور ڈیڑھ ہزار خواتین تھیں۔ اگلے روز عبداللہ گرلز کالج، علی گڑھ یونیورسٹی میں ”مسلمان خواتین کی ذمہ داریاں“ کے موضوع پر خطاب ہوا۔ اس کے بعد میں واپس دہلی آیا جہاں ایک دن مزید گزارا اور پھر ہم ممبئی چلے گئے۔

میرے حالیہ دورہ بھارت کا مرکزی پروگرام ممبئی ہی میں تھا، جہاں پر مسلسل دس دن ایک ہی میدان میں پیچھرے ہوئے۔ پہلے دن کی حاضری دیکھ کر میں جیران رہ گیا۔ کم و بیش دس ہزار حاضرین تھے، جن میں سات ساڑھے سات ہزار مرد اور اڑھائی تین ہزار عورتیں تھیں۔ میرا خیال تھا کہ حاضری روز بروز کم ہوتی جائے گی، لیکن دن بدن تقریباً ایک ہزار روزانہ کے حساب سے تعداد بدھتی گئی، اور وہاں پر جو میرا آخری خطاب ہوا اس میں ۱۵ اہزار کی حاضری تھی۔ ۵ ہزار خواتین اور دس ہزار مرد۔ مسلسل دس روز تک مکمل سکوت کے عالم میں لوگ گوش برآ وائز ہے۔ روزانہ سات بجے سے دس بجے رات تک تین گھنٹے کا سیشن ہوتا تھا۔ وہاں پر حکومت نے ایک اچھا قانون منظور کر رکھا ہے کہ رات دس بجے کے بعد کوئی لاڈ پسیکر قطعاً استعمال نہیں ہو سکتا۔ لہذا سارے جلسے اور ساری تقریبات دس بجے سے پہلے پہلے ختم ہو جاتے ہیں۔ اسی لئے وہ پروگرام سات بجے شروع کرتے تھے۔ دوسرا دو گھنٹے کی میری تقریر ہوتی اور پھر چالیس، پینتالیس منٹ یا ایک گھنٹے کے سوال وجواب ہوتے۔

ڈاکٹر ڈاکر نایگ صاحب نے اس پروگرام پر بے پناہ خرچ کیا۔ انہوں نے اس

پروگرام کے لئے جو وسیع و عریض میدان لیا اس کا دس دن کا کراچی مجھے نہیں معلوم کیا ہوا گا۔ پروگرام کی مکمل کورٹج کے لئے بہت سے ویڈیو کیمرے لگائے گئے تھے۔ ایک بڑا سا کیمرہ کریں پر نصب تھا، تاکہ اوپر سے دور تک کورٹج کی جاسکے۔ اس کریں کا کراچی پچاس ہزار روپے روزانہ تھا۔ گویا پانچ لاکھ روپیہ تو انہوں نے صرف اس ایک کیمرے پر خرچ کیا۔ باقی انتظامات بھی بہت اعلیٰ درجے کے تھے۔ روشنی کے انتظامات پر بھی لاکھوں کا خرچ ہوا ہوگا۔ لیکن انہوں نے مجھے پھر نچوڑا بھی خوب۔ دن میں وہ کوشش کرتے رہے کہ میں مختلف موضوعات پر آدھے آدھے گھنٹے کے chunks میں ویڈیو ز تیار کروادوں تاکہ وہ انہیں مختلف موقع پر میلی ویژن کے مختلف چینلوں پر پردے سکیں۔ پھر یہ کہ انہوں نے تین چار اجلاس خود اپنے رکھے۔ دو مردوں کے لئے ایک خواتین کے لئے اور ایک جوان کا inner core تھا اس کے لئے۔ ایک سکول وہ شروع کر رہے ہیں، اس میں بھی مجھے دو مرتبہ خطاب کرنا پڑا۔ اس کے علاوہ دو خطابات جمعہ کا موقع بھی ملا۔ بہر حال میرے وہ دس دن انتہائی شدید مصروفیت میں گزرے۔ میں حیران ہوں کہ اللہ تعالیٰ نے مجھے اس قدر رحمت دی اور میری بلڈ پریشرا اور شوگر جیسی شکایات میں سے کوئی چیز رکاوٹ نہیں بن سکی۔ اس کی ایک وجہ یہ انتراح صدر اور انسباط طبیعت بھی تھا کہ اب دعوت قرآنی کا معاملہ کس درجے آگے تک پھیل گیا ہے! مجھے بتایا گیا کہ ہندوستان میں مسلمانوں کا شاید ہی کوئی گھر ایسا ہوگا جس میں Qtv کے ذریعے آپ کے دروس نہ سنے جا رہے ہوں۔ خاص طور پر ممبئی میں گزشتہ آٹھ دس سال سے IRF کے زیر انتظام میرے دروس قرآن کے ویڈیو ز وہاں کے لوکل کیبل کے ذریعے سے آٹھ دس ہزار گھرانوں میں ہفتے میں دو مرتبہ دیکھے جا رہے تھے۔ اس طرح اگر چہ ممبئی میں تو بہت کام ہو چکا تھا، لیکن باقی ہندوستان میں ظاہر بات ہے کہ یہ Qtv کی وجہ سے ہوا۔

دس دن کے پروگرام کے بعد میں ممبئی سے ایک دن کے لئے پونا گیا۔ وہاں بھی بہت بڑا جلسہ ہوا۔ پھر دو دن کے لئے بگلور گیا۔ بگلور اب انڈیا کا بہت اہم شہر اور

کپیوٹر میکنالوجی کے اعتبار سے بہت بڑا مرکز ہے۔ ساف و ویر اور ہارڈ ویئر کی تیاری میں یہ دنیا کے اُس مشہور و معروف مرکز کو بھی مات دے چکا ہے جو امریکہ میں واقع ہے۔ صدر کانٹن جب ہندوستان کے پندرہ روزہ دورے پر آئے تھے تو باقاعدہ ایک دن بگلورڈ لیکھنے کے لئے بھی گئے۔ بہر حال وہاں بھی دو، بہت اعلیٰ جلسے ہوئے جن میں حاضری کافی زیادہ رہی۔

بگلور سے میں حیدر آباد آیا، جہاں میری پرانی شناسائی بھی کافی تھی۔ پہلے کم سے کم تین مرتبہ میں وہاں جا چکا ہوں۔ جب میں پہلی مرتبہ گیا تھا تو وہاں کی مرکزی مسجد ”مکہ مسجد“ میں میں نے تین دن تک ”حقیقت و اقسام شرک“ کے موضوع پر تقاریر کی تھیں۔ یہ پہلا موقع تھا کہ میں نے پندرہ پندرہ ہزار حاضرین کے اجتماعات سے خطاب کیا تھا۔ ان اجتماعات میں روزانہ دس ہزار مردا اور پانچ ہزار عورتیں شریک ہوتیں اور عورتیں سب کی سب بر قتے میں ہوتیں۔ میں نے واپس آ کر یہ کہا تھا کہ جتنے بر قتے میں نے شہر حیدر آباد میں دیکھے ہیں شاید اتنے بر قتے اب پورے پاکستان میں بھی نہیں رہے۔ بہر حال میں نے آپ کو اپنے سفر کی مختصری رو داد سنادی ہے۔

دورہ بھارت کے دوران مسلمانان ہند نے مجھ سے بے پناہ عقیدت و محبت کا اظہار کیا۔ ظاہر بات ہے کہ یہ عقیدت قرآن ہی کی وجہ سے ہے۔ لوگ مصائف کرنے کو بیتاب ہوتے تھے، حالانکہ ہر دفعہ میں اپنی تقریر کے آخر میں کہہ دیتا تھا کہ میں بہت کمزور بھی ہوں اور اس وقت تھک بھی چکا ہوں، تین گھنٹے کا سیشن ہے، خدا کے لئے مجھے ہاتھ ملانے اور مصائف کرنے سے محفوظ رکھیں۔ لیکن لوگ پھر بھی ٹوٹے پڑتے تھے۔ انہیں جو لوگ میرے ساتھ نظر آتے تھے، ان سے بھی ہاتھ ملاتے تھے۔ یہ معاملہ میری توقع سے کہیں زیادہ تھا اور مجھے اس کا پہلے سے بالکل اندازہ نہیں تھا۔ چند ماہ قبل دہلی میں ایک ”کتاب میلہ“ لگا تھا، جس میں پاکستان کے چند پبلشرز نے اپنی کتابوں کے شال لگائے تھے۔ مرکزی انجمن خدام القرآن کے مکتبہ نے بھی وہاں شال لگایا تھا اور مولانا شیخ رحیم الدین صاحب کی سربراہی میں ہماری ایک ٹیم وہاں گئی تھی۔ انہوں نے

والپس آ کروہاں کا نقشہ بیان کیا تھا کہ لوگ میرے کیست کس درجے شوق سے سن رہے تھے۔ انہوں نے مجھے بتایا تھا کہ شاید دہلی میں کوئی گھر ایسا نہیں ہے جس میں آپ کا ویڈیونہ دیکھا جا رہا ہو۔ لیکن یہ بھی میرے لئے خبر کے درجے کی چیز تھی، اور یعنی شنیدہ کے بود ما تیند دیدہ! لیکن اس وقت جو کچھ میں دیکھ کر آیا ہوں، وہ تو میری اپنی دیدہ ہے۔ میں نے خود دیکھا ہے کہ لوگوں نے کس درجے عقیدت کا اظہار کیا اور لوگ کہاں کہاں سے ملنے آئے۔ ایک صاحب، جو ایک درگاہ کے مندشین ہیں، بڑو دہ سے چل کر مجھ سے ملنے آئے۔ جے پور سے، کانپور سے اور بھوپال سے لوگ چل کر آئے۔ دور دور سے وفد ذوق و شوق سے آتے تھے اور ملاقات کے لئے وقت مانگتے تھے، لیکن میرے پاس وقت نہیں ہوتا تھا۔ بس مختصر سی ملاقات ہو جاتی تھی۔

## مشاہدات و تاثرات

### مسلمانوں کی حالت میں بہتری

اب میں اپنے دورے کے مشاہدات پیش کرتا ہوں۔ سب سے پہلی بات یہ ہے کہ وہاں کے مسلمانوں کی حالت اب بہت بہتر ہو چکی ہے، ان میں بڑی خود اعتمادی ہے۔ خاص طور پر جنوبی ہند کا مسلمان اب اپنے اپنائے وطن کے ساتھ بالکل کندھے سے کندھا ملا کر کھڑا ہوا ہے۔ مسلمان کسی درجے میں بھی نہ خوفزدہ ہیں، نہ مرعوب ہیں۔ تعلیمی ترقی بھی اس حصے میں بہت ہوئی ہے۔ مسلمانوں نے بڑی تعداد میں اپنے ادارے قائم کر لئے ہیں۔ سرکاری تعلیمی اداروں میں مسلمان عام طور پر competition کی وجہ سے داخلہ نہیں لے سکتے تھے، کیونکہ پہلے سے ہی تعلیم میں کمزور تھے، لیکن اب انہوں نے اپنے سکول اور کالج قائم کر لئے ہیں، اپنے شیکنیکل کالج بھی بنالئے ہیں۔ اس کا نتیجہ یہ ہے کہ مسلمانوں میں اب تعلیم یافتہ لوگوں کی شرح بہت زیادہ ہو گئی ہے اور ان کو اب اعلیٰ سطح کی سرکاری ملازمتیں بھی مل رہی ہیں۔ کرناٹک کا انسپکٹر جزل آف پولیس مسلمان ہے۔ وہ مجھ سے بڑی عاجزی کے ساتھ ملا اور اصرار

کے ساتھ دعوت دی کہ آپ میرے گھر آنہیں سکتے تو کم سے کم وہاں سے گزر جائیں، میں باہر آ کر آپ سے مل لوں گا۔ چنانچہ جب میں ایک تقریب کے لئے جا رہا تھا تو ہم ایک دو منٹ کے لئے اس کے گھر کے باہر رکے وہ نگے پاؤں دوڑتا ہوا آیا اور بڑی عقیدت کے ساتھ ملا۔ اس نے بتایا کہ وہ پورے ہندوستان میں انڈین پولیس سروس کا واحد مسلمان آئی جی ہے۔ لیکن ان لوگوں کے اندر حد درجہ تواضع ہے، غرور و تکبر بالکل نہیں ہے۔ خاص طور پر جنوبی ہند کا مسلمان شناختی ہند کے مسلمان سے بڑا مختلف ہے۔ یہ لوگ متحمل مزاج ہیں، دھیمی طبیعت کے ہیں اور معاملات میں صاف ہیں۔ ان کے ہاں دھوکہ، فریب نہیں ہے۔ جو دل میں ہے وہی زبان پر ہے۔ اس کا ایک خاص سبب یہ ہے کہ شناختی ہند میں اسلام تواریخ کے ساتھ آیا تھا، لیکن یہ خطے عرب تاجروں کے ذریعے اسلام سے متعارف ہوا۔ جس طرح سماڑا، جادا (انڈونیشیا) اور ملایا وغیرہ کے علاقوں میں عرب تاجروں کے ذریعے سے اسلام پہنچا، اسی طرح عرب تاجروں کے قافلے ہندوستان کے مغربی ساحل پر بھی آتے تھے اور یہاں تجارت کرتے تھے۔ تاجر خوش اخلاق ہوتا ہے، اگر تاجر کچ رہو تو اس کا سامان کون خریدے گا؟ چنانچہ عرب تاجروں کی خوش آخلاقی سے متاثر ہو کر اور ان کے سیرت و کردار میں اسلام کی برکات دیکھ کر یہاں کے پورے مغربی ساحل پر آباد لوگ مسلمان ہو گئے (ابھی جو بتاہی آئی ہے وہ مشرقی ساحل پر آئی ہے)۔ ان علاقوں میں کیرالا ہے جہاں مسلمانوں کی اکثریت ہے۔ ایک اور علاقہ بھکل ہے وہاں مسلمانوں کی ایک بڑی مضبوط کمیونٹی ہے جو ”دنوایتے“ کہلاتے ہیں۔ وہ نسلی طور پر عرب ہیں اور صدیوں سے وہاں آباد ہیں۔ ان کی بڑی طاقت اور بڑی دھاک ہے۔ پھر کون کا علاقہ ہے، یعنی مہاراشٹر کا ساحلی علاقہ، جہاں کے مسلمان بڑے باعمل ہیں۔ یہاں پر بڑے بڑے مسلمان عالم پیدا ہوئے ہیں۔ اس سارے علاقوں میں اسلام چونکہ مسلمان تاجروں اور صوفیاء کے ذریعے پھیلا لہذا یہ لوگ اپنے مزاج اور کردار میں ہم سے مختلف ہیں، ہماری طرح مشتعل مزاج نہیں ہیں۔

بھارت کے مسلمانوں کا کہنا ہے کہ پہلے تو ہمیں ۱۹۴۷ء کے سانحے نے جگایا تھا۔ اس سے پہلے ہم یہ سمجھتے تھے کہ پاکستان ہمارا محافظ ہے۔ اب ہم نے سوچا کہ پاکستان تو اپنی حفاظت ہی کر لے تو بہت ہے، ہمیں تو خود یہاں اپنے پاؤں پر کھڑے ہونا ہے۔ یہاں کے مسلمانوں میں بیداری کی دوسرا یہاں ۱۹۹۲ء میں آئی جب ایودھیا میں بابری مسجد گرائی گئی۔ اس سے مسلمانوں کے اندر جو جذبہ اُبھر اس نے ایک بہت تعمیری شکل اختیار کی۔ اس کے بعد انہوں نے اپنی قدری ترقی اور صنعت و تجارت پر خصوصی توجہ دی۔ خصوصاً جنوبی ہند کی صنعت اور تجارت میں مسلمانوں کا بہت بڑا حصہ ہے۔ وہاں بڑے بڑے صنعت کار اور کاروباری لوگ موجود ہیں۔ ان کی معاشی حالت بہت اچھی ہے اور ان کے معاملات بہت عمدہ ہیں۔

### مسلمان تحریکیں اور تنظیمیں

اس وقت بھارت میں مسلمان تحریکیں اور تنظیمیں بہت متھرک اور فعال ہیں۔ ان میں سب سے پہلے میں جماعت اسلامی کا ذکر کروں گا۔ جماعت اسلامی جیسے یہاں منتظم ترین جماعت ہے ایسے ہی وہاں بھی منتظم ترین جماعت ہے۔ اگرچہ اس کا عوامی حلقة پاکستان کی طرح وہاں بھی کم ہے، لیکن انہوں نے ایک بہت بڑا کام یہ کیا ہے کہ تمام مقامی زبانوں میں قرآن مجید کے تراجم تیار کر کے ان کو بہت عام کیا ہے۔ اس کے علاوہ انہوں نے ہندی اور دوسری مقامی زبانوں میں اخبارات اور ہفت روزہ و ماہانہ رسائل و جرائد جاری کئے ہیں، جن کے ذریعے سے وہاں کے ملک لاس طبقہ کے اندر اسلام کی دعوت پہنچ رہی ہے۔ مزید برآں وہ سماجی خدمات کے میدان میں بھی سرگرم ہیں۔ سیاست کا میدان اگرچہ بند ہے، تاہم وہ نظر رکھتے ہیں کہ کس موقع پر کون سی جماعت مسلمانوں کے لئے بہتر ثابت ہوگی۔ چنانچہ وہ مسلمانوں کو مشورہ دیتے ہیں کہ اس جماعت کو ووٹ دیتے جائیں۔ لیکن وہ خود ایکشن میں نہیں آتے۔ جماعت اسلامی ہند کے ساتھ ہمیشہ میرا رابطہ رہا ہے، میں جب بھی دہلی گیا ہوں تو ان کے مرکز میں ضرور حاضری دی، اور میں نے وہاں محسوس کیا کہ جیسے یہ میرا اپنا گھر ہے۔ یہاں والا

معاملہ نہیں ہے کہ یہاں کی جماعت مجھ سے کچھِ الرجک بھی ہے، مجھ سے بعد محسوس کرتی ہے اور پالیسی کے اختلاف کی وجہ سے وہ مجھے اپنا مخالف بھی تھھتی ہے۔ وہاں کا معاملہ ہمیشہ مختلف رہا ہے۔ وہاں کے امیر جماعت مولانا ابواللیث صاحب ہوتے تھے، ان سے بھی کئی ملاقاتیں ہوتی تھیں۔ پھر مولانا سراج الحسن صاحب سے بھی ملاقاتیں رہیں جن کا تعلق جنوبی ہند سے تھا۔ وہ تو شکلا میرے بہت مشاہد تھے۔ کئی دفعہ لوگ ان کو دیکھ کر یہ سمجھ بیٹھتے کہ شاید میں ہوں۔ اب وہاں کے امیر انصاری صاحب ہیں، جو ہار روڑ کے پڑھے ہوئے ہیں۔ اس مرتبہ بھی انہوں نے مجھے اپنے ہاں بلایا اور خطاب کا موقع دیا۔ میں نے وہاں بھی جماعت اسلامی پاکستان کی پالیسی سے جو میرا اختلاف ہے، اسے کھل کر بیان کیا۔ اس کے بعد جب میں پرشیل ملاقات کے لئے گیا تو انہوں نے تھوڑا سا شکوہ کیا کہ دیکھئے ہم سب پرمولانا مودودی کا بہت احسان ہے، تو آپ نے ان کے انتخابی سیاست میں آنے کے فیصلے کے لئے ”بلینڈر“ کا جو لفظ استعمال کیا وہ بہت سخت تھا، آپ اسے غلطی کہہ لیں۔ میں نے کہا کہ میں اسے جس درجے کی غلطی سمجھتا ہوں، اس حوالے سے میرے جذبات و خیالات کی ترجمانی ”بلینڈر“ سے کم کسی اور لفظ سے نہیں ہو سکتی۔ اس پر انہوں نے مسکراہٹ کے ساتھ خاموشی اختیار کر لی۔ تو جماعت اسلامی ہند کے ساتھ میری ایک بڑی ڈھنی ہم آہنگی موجود ہے۔

بھارت میں ڈاکٹر ڈاکر نائیک صاحب کا ادارہ اسلامک ریسرچ فاؤنڈیشن (IRF) بھی بہت کام کر رہا ہے۔ اول توڈاکر نائیک خود اپنائی فعال آدمی ہیں۔ آپ نے انہیں میلی ویژن پر دیکھا ہو گا۔ ابھی بیانیں برس کے ہوئے ہیں، گویا نوجوان ہیں۔ دُبلے پتلے ہیں، لیکن یوں لگتا ہے جیسے ان میں بکلی بھری ہوئی ہے۔ ہر کام کو وہ خود اپنائی مستعدی سے کشوول کر رہے ہوتے ہیں۔ میری تقریروں کے دوران وہ تمام تر انتظامات کی گرانی خود کرتے اور تین گھنٹے تک ان کا یہ حال رہتا جیسے مچھلی کو سمندر سے باہر لے آئیں تو وہ ترپتی رہتی ہے۔ وہ بڑے ہائی ٹیکنیکل یوں پریکارڈ گنگ کرتے ہیں۔ میں نے ان سے کہا تھا کہ یہاں جو میرے شام کے دس لیکھر ہوئے ہیں ان میں

سے کسی ایک پیچھر کی ویڈیو کا پی ہمیں دے دیں تاکہ ہم جا کر اپنے ساتھیوں کو دکھائیں، لیکن انہوں نے یہ کہتے ہوئے انکار کر دیا کہ آپ کے ایک ایک ویڈیو کی ایڈیٹنگ پر میرا ایک ایک مہینہ لگے گا، پھر میں اس کو ریلیز کروں گا۔ جب میں نے اصرار کیا کہ پندرہ منٹ کا کوئی chunk ٹکال کریں، میں دے دیں، تو انہوں نے بادلی خواستہ پندرہ منٹ کا ایک chunk ٹکال کر دیا۔ اسے دیکھ کر آپ کو اندازہ ہو جائے گا کہ حاضری کی جو کیفیت میں کہہ رہا ہوں، وہ کوئی مبالغہ نہیں ہے۔ میں آپ کو صحیح ترین اعداد و شمار بتا رہا ہوں، اس لئے کہ کرسیاں گئی ہوئی ہوتی تھیں۔ آخری دن دس ہزار کرسیاں تھیں، جو ساری کی ساری پڑھیں اور پھر بھی کچھ لوگ کھڑے تھے۔ اسی طرح خواتین کے لئے چار ہزار کرسیاں علیحدہ تھیں، جن میں سے بھی کوئی خالی نہ تھی۔ الہنا گنتی میں کسی غلطی کا امکان ہے ہی نہیں۔

میں ذا کرنا نایک صاحب کا تعارف کر ادؤں۔ وہ ۹۳ء میں پاکستان آئے تھے۔ ابھی نوجوان ڈاکٹر تھے، پر کیلش بھی کر رہے تھے۔ دل میں کچھ کرنے کا جذبہ تھا۔ انہوں نے پورے پاکستان کا دورہ کیا اور مجھ سے بھی ملے۔ کہنے لگے کہ پاکستان میں دین کے نام پر جتنے کام ہو رہے ہیں میں نے ان سب کا جائزہ لے لیا ہے اور میرے نزدیک صحیح رُخ پر صرف آپ کام کر رہے ہیں۔ اُس وقت وہ سانچھ ہزار روپے مالیت کے ہمارے آڈیو اور ویڈیو لیسٹس لے کر گئے تھے، جن کی ریکارڈنگ مارکیٹ میں دستیاب عمدہ tapes پر خاص طور پر کروائی گئی تھی۔ ان کے والد عبدالکریم نایک بہت بڑے دوست تھے۔ دو مرتبہ پاکستان آئے بھی ہیں۔ ہماری اکیڈمی کا بھی انہوں نے گھرے دوست تھے۔ دو مرتبہ پاکستان آئے بھی ہیں۔ ہماری اکیڈمی کا بھی visit کیا تھا۔ لیکن میں چونکہ دونوں مرتبہ ملک سے باہر تھا الہنا ان سے ملاقات نہیں ہو سکی تھی، تو ممبئی میں ان سے میری یہ پہلی ملاقات تھی۔ ذا کرنا نایک صاحب نے ایک بلڈنگ کے دولیٹس کو باہم جوڑ کر اپنی بہت عمدہ رہائش گاہ بنائی ہوئی ہے، جو انہوں نے ہمارے لئے خالی کر ا دی تھی۔ وہ گیارہ دن انہوں نے ہماری میزبانی کا پورا پورا حق

ادا کیا۔ ذا کر صاحب جب پاکستان کے دورے پر آئے تھے تو میں نے ان سے کہا تھا کہ آپ کو اگر واقعی دین کا کوئی کام کرنا ہے تو اپنی میڈیا بیکل پر یکیش کو ترک کرنا ہو گا، یہ دو کام ساتھ ساتھ نہیں چل سکتے۔ اس کے بعد میری ان سے ملاقات نہیں رہی، صرف امریکہ میں ایک مختصر ملاقات ہوئی تھی۔ البتہ میرے چھوٹے بیٹے آصف حمید سے آڑیو ویڈیو یا کارڈنگ کے سلسلے میں ان کا رابطہ رہا ہے۔ بہر حال اب انہوں نے مجھے یہ کہہ کر دورہ بھارت کی دعوت دی کہ چونکہ آپ کے کہنے پر میں نے پریکش چھوڑ دی ہوئی ہے لہذا اب آپ کو یہ دعوت قبول کرنی چاہئے۔ میں نے کہا ٹھیک ہے، میں بسر و چشم حاضر ہو نے کو تیار ہوں۔

اصل میں ان کا فروری ۲۰۰۳ء کا پروگرام تھا، لیکن بھارتی حکومت نے ویزا دینے میں تاخیر کر دی۔ اس کے لئے بھارتی ہائی کمیشن نے بھارت کی سنشل گورنمنٹ سے اجازت حاصل کی۔ چنانچہ اس میں وقت لگا اور جب ویز املا تو وہاں شدید جس والی گرمی کا موسم شروع ہو چکا تھا اور بارشیں شدید ہو رہی تھیں۔ وہ کہہ رہے تھے کہ مجھے کسی کھلے میدان میں خطابات کرنے ہوں گے جبکہ میں اسے ناپسند کر رہا تھا، اس لئے کہ میرا مزاج اس کے ساتھ ہم آہنگ نہیں ہے۔ ان کا کہنا تھا کہ کافی زیادہ لوگوں کی آمد متوقع ہے اور وہ کسی ہال میں سماں نہیں سکتے، لہذا ہمیں کھلے میدان میں پروگرام کرنا پڑے گا، اور ایسا ہم ان دنوں میں نہیں کر سکتے، اس لئے اب آپ دیمبر میں آئیں۔ مجھے ان سے تھوڑا سا گلہ بھی رہا کہ میں نے اپنا ذہن بنا لیا ہے اور آپ اسے بہت زیادہ مؤخر کر رہے ہیں۔ کہاں فروری مارچ اور کہاں نومبر دسمبر! لیکن وہاں جا کر معلوم ہوا کہ ان کی بات صحیح تھی۔ جتنے لوگ آرہے تھے، کسی ہال میں ان کے سامنے کا امکان ہی نہیں تھا۔

ذا کرنا ٹیک صاحب شیخ احمد دیدات سے بھی بہت متاثر ہیں، جنہوں نے اس دور میں عیسائیت میں سچھلا ترکیا ہے۔ میرے نزدیک وہ اس دور کے مولا نا رحمت اللہ کیرانوی ہیں جنہوں نے پادری فنڈ روکھست دی تھی۔ اگر اس وقت اسے ٹکھست نہ دی گئی ہوتی تو شاید پورا ہندوستان عیسائی ہو جاتا۔ وہ شخص جرمی تھا اور بہت

آدمی تھا۔ عربی، آرامی اور فارسی کا پوری طرح مہر تھا۔ اس کا قرآن کا learned مطالعہ بھی بہت زیادہ تھا۔ وہ جب ہندوستان آیا تو کلکتہ میں اس نے پہلا مناظرہ کیا۔ کلکتہ ہی سے برٹش گورنمنٹ پورے ہندوستان پر قابض ہوئی تھی، پہلے ایسٹ انڈیا کمپنی کی حکومت تھی۔ کلکتہ ہی میں انگریزوں نے پہلا پر لیس قائم کیا تھا اور وہاں پر بابل کا اردو اور دیگر مختلف زبانوں میں ترجمہ کرائے بہت بڑے پیمانے پر شائع کیا تھا۔ تو وہاں پادری فنڈر نے مسلمان علماء کو مناظرے کا چینچ دیا اور سب کو ہر ادیا۔ پھر وہ وہاں سے بنگال کے مختلف شہروں بہار، یوپی سے ہوتا ہوا آیا اور ہر جگہ پر علماء کو ٹکست دی۔ ہمارے علماء نے کبھی بابل اور تورات کی صورت نہیں دیکھی، بلکہ عام طور پر بابل اور تورات کا پڑھنا گناہ سمجھتے ہیں، تواب کیا جا جواب دیں! کاؤنٹرائیک کے بغیر مناظرے کے اندر کامیابی ممکن نہیں۔ مناظرے میں تو دراصل مخاطب کو ٹکست دینا اور اسے کسی طریقے سے چپ کرانا مقصود ہوتا ہے۔

پروفیسر یوسف سلیم چشتی مرحوم نے مجھے یہ واقعہ سنایا تھا کہ شہنشاہ شاہجہاں کے دربار میں عیسائی اور مسلمان علماء کا مناظرہ ہوا تھا۔ اس کا پس منظر یہ تھا کہ شاہجہاں کو بواسیر ہو گئی تھی اور اس کی وجہ سے تخت پر بیٹھنا مشکل ہو گیا تھا۔ اب وہ بادشاہ جو تخت پر بھی نہ بیٹھ سکے وہ بادشاہ کہاں رہا! اس کا علاج نہ کوئی جراح کر سکا اور نہ کوئی حکیم۔ اس زمانے میں کاروباری سلسلہ میں مغربی اور مشرقی ساحل پر انگریزوں کی کچھ آمد و رفت شروع ہو گئی تھی۔ ایک انگریز سرجن نے آ کر سرجری کی تو بادشاہ ٹھیک ہو گیا۔ بادشاہ نے احسان کے بد لے کے طور پر پوچھا کہ کیا ملتے ہو تو اس سرجن نے کہا کہ ہمیں تجارتی حقوق چاہئیں کہ ہم یہاں اپنی کوٹھیاں بنا سکیں۔ چنانچہ سارے ساحل میں ان کی تجارتی کوٹھیاں بن گئیں اور ان میں چکے چپکے سے اسلحہ بھی آنا شروع ہو گیا۔ اسی شاہجہاں کے دربار میں انگریز پادریوں نے مسلمان علماء کے ساتھ مناظرہ کیا۔ درباری علماء میں ہر علاقے کے چوٹی کے لوگ جمع ہوتے تھے، لیکن پادریوں نے درباری علماء کو ٹکست دی۔ ایک پادری نے ایک آیت پیش کی تو تمام علماء نے کہا کہ یہ

قرآن میں ہے ہی نہیں۔ اس نے قرآن منگوا کر کھوں کر دکھایا تو وہ آیت موجود تھی۔  
اب اندازہ صحیح کہ ان علماء کی کیا حالت ہوئی ہوگی!

اسی طرح کا فنڈر کا معاملہ ہو رہا تھا۔ ملکتہ میں علماء کو نگست دینے کے بعد وہ کئی شہروں سے ہوتا ہوا دہلی آیا اور جامع مسجد کی سیر ہیوں پر کھڑے ہو کر اس نے اعلان کیا: مسلمانو! میں ملکتہ سے چل کر یہاں تک آ گیا ہوں، کہیں پر بھی کوئی مسلمان مجھ سے مناظرہ نہیں کر سکا اور مجھے ہر انہیں سکا، اب میں پورے ہندوستان کے علماء کو چیلنج کر رہا ہوں کہ آئیں اور میرا مقابلہ کریں۔ اُس وقت مولانا رحمت اللہ کیرانوی کھڑے ہوئے اور انہوں نے فنڈر کو نگست دی۔ اُس وقت انگریز غالب اور فاتح کی حیثیت سے آ رہا تھا، اگر یہ بات بھی عوام کے سامنے آتی کہ ہمارے علماء تو مار کھا گئے تو ارتاد اور تبدیلی مذہب کا معاملہ کس بڑے پیمانے پر ہوتا، آج آپ تصور نہیں کر سکتے۔ انگریز سے مرعوبیت تو پہلے سے تھی۔ بہر حال اس زمانے میں ایک دوسرا رحمت اللہ کیرانوی پیدا ہوا ہے اور وہ ہے شیخ احمد دیدات۔ اب بہت عرصے سے وہ صاحب فراش ہیں۔ تقریباً پورا جسم مغلوق ہے، صرف آنکھیں کام کرتی ہیں اور آنکھوں کی مدد سے ہی کچھ communication ہوتی ہے۔ لیکن ان کے شاگرد کی حیثیت سے ڈاکٹر ذاکرنا نیک نے جو نام اور مقام حاصل کیا ہے اُس کے حوالے سے یہ احمد دیدات پلس (+) ہیں، یعنی ان سے آگے ہیں، کم نہیں ہیں۔ احمد دیدات کا انداز بہت زیادہ جارحانہ ہے، جبکہ ان کا انداز نبنتا کم جارحانہ ہے۔ مناظرے کے اندر جارحانہ انداز اختیار کرنا پڑتا ہے۔

اب انہوں نے ایک بہت بڑا اور اہم کام یہ شروع کیا ہے کہ ہندوستان کی چوٹی کی مذہبی کتابوں مثلاً وید وغیرہ کا مطالعہ کیا ہے۔ اس کے حوالے سے ابھی بچھلے دونوں ان کا ایک بہت بڑا پروگرام ٹیکلی ویژن پر نشر ہوا جو اتفاق سے میں نے بھی یہاں دیکھا۔ اس کا عنوان تھا: ”Similarities between Hinduism and Islam“۔ انہوں نے بہت گہرے مطالعہ کے بعد یہ پروگرام پیش کیا اور بتایا کہ

ویدوں میں خالص توحید موجود ہے اور اللہ تعالیٰ کے بارے میں ان کا تصور ہے: ”ایکم دوناً ستم،“ یعنی وہ ایک ہی ہے، اس کے ساتھ دوسرا کوئی ہو ہی نہیں سکتا۔ جیسے قرآن مجید میں ہے:

﴿قُلْ هُوَ اللَّهُ أَحَدٌ ﴿اللهُ الصَّمَدُ﴾ لَمْ يَلِدْ وَلَمْ يُوْلَدْ وَلَمْ يَكُنْ لَّهٗ كُفُواً أَحَدٌ﴾ (الاخلاص)

مزید براہم ان ویدوں میں حضور ﷺ کا نام لے کر پیشین گویاں کی گئی ہیں۔ ایک پیشین گوئی ہے کہ حضور ﷺ اونٹ پر سوار ہوں گے، دس ہزار کاشکر لے کر جائیں گے اور فتح حاصل کریں گے۔ یہ فتح کمکا نقشہ کھینچا گیا ہے۔ ہم نے ہندوستان پر آٹھ سو برس یا ایک ہزار برس حکومت کی ہے اور عیش کئے ہیں، لیکن ہندوؤz ہن کے اندر کبھی جماں کر رہی نہیں دیکھا کہ اس کے اندر ہے کیا! اس کا علمی پس منظر کیا ہے؟ ان کے نظریات اور اعتقادات کیا ہیں؟ یہ حقیقت میں ہم نے سمجھا ہی نہیں، جو کہ افسوس ناک ہے۔ میں نے آج سے بارہ تیرہ سال قبل جب ہندوستان کا آخری دورہ کیا تھا تو میں لکھنؤ بھی گیا اور پھر رائے بریلی بھی۔ میں نے مولانا علی میاں صاحب سے ملاقات کی اور ان سے عرض کیا کہ آپ سے ایک بات کہنا چاہتا ہوں، جو کسی اور عربی مدرسے کے اساتذہ سے کہوں گا تو وہ اسے سئیں گے بھی نہیں، جبکہ ندوۃ العلماء چونکہ نسبتاً کشاہد ہیں، ان کے حامل لوگوں کا ادارہ سمجھا جاتا ہے الہذا میری درخواست کے درجے میں ایک تجویز یہ ہے کہ آپ ”ندوۃ العلماء“ میں سنکریت کی تعلیم کو لازم کر دیں، تاکہ یہاں سے فارغ اتحصیل حضرات سنکریت کو پڑھ کر ہندوؤz ہن کو صحیح طور پر سمجھ سکیں، اس کا گہرائی میں مطالعہ کریں اور ان کے ذہن تبدیل کریں۔ قبل ازیں ہندوستان میں نچلے طبقات مثلاً اچھوتوں وغیرہ کے اندر ایک تبدیلی لائی گئی تھی۔ جب سعودی عرب وغیرہ سے کچھ مالی امداد آئی شروع ہوئی تھی تو پسمندہ دبے ہوئے اور پے ہوئے طبقات، جن کی معاشرے میں کوئی حیثیت اور عزت نہیں تھی، ان کی کچھ مالی امداد کی گئی اور ان کے لئے زندگی گزارنے کے بہتر موقع پیدا کئے گئے تو کچھ ہر یجن، شودر قسم کے لوگ مسلمان ہو

گئے۔ لیکن اس پر پورے ہندوستان کے اندر بڑا شدید رحمل ہوا تھا کہ کہاں سے پیسہ آ رہا ہے! اس کے بعد اس کا راستہ روک دیا گیا۔ تو اس پہلو سے میں نے کہا تھا کہ اب تو higher elite طبقہ کو خطاب کرنا چاہئے۔ اسلام کی تبلیغ کا اصول یہ نہیں ہے کہ کسی معاشرے میں داخل ہونے کے لئے وہاں کے پسمندہ لوگوں کو جمع کر لیا جائے، ان کے ذہن کو بدلا جائے یا ان کا عقیدہ بدل دیا جائے اور بس۔ یہ عیسائی مشنریوں کا طریق تبلیغ ہے، کیونکہ عیسائیت میں تو عقیدے کے سوا کچھ ہے ہی نہیں، جبکہ اسلام میں یہ ”بیک ڈور انٹری“ نہیں ہے بلکہ ”فرنٹ ڈور انٹری“ ہے کہ پہلے چوٹی کے لوگوں کو مخاطب کرو۔ جیسے حضرت موسیٰ ﷺ کو کہا گیا تھا: ﴿إذْهَبُ إِلَى فِرْعَوْنَ إِنَّهُ طَغِيٌّ﴾ کہ اے موسیٰ فرعون کے پاس جاؤ کہ وہ طغیانی پر اتر آیا ہے۔ حضور ﷺ بھی طائف گئے تو انہوں سرداروں سے ملنے وہاں آپ ﷺ نے street preaching نہیں کی۔ تو اس اعتبار سے اسلام کا مزاج کچھ اور ہے۔ اس پر مولانا علی میاں صاحب کہنے لگے، ہاں آپ نے واقعی بہت اچھی بات کی ہے۔ پھر دو سال بعد شکا گو امریکہ میں میری ان سے ملاقات ہوئی۔ وہ بھی ایک کانفرنس میں مدعو تھے اور میں بھی۔ میں نے وہاں ان سے اس بارے میں دریافت کیا تو کہنے لگے میں تو بھول ہی گیا! تو یہ ہمارے علماء کا حال ہے! مولانا علی میاں تو چوٹی کے عالم تھے۔ انہیں آپ سب سے زیادہ روشن خیال کہہ سکتے ہیں اور وہ سب سے زیادہ دنیا میں گھومے پھرے ہوئے ہیں، پھر بھی انہوں نے اس بات کی اہمیت کو نہیں سمجھا۔ لیکن اب کچھ ادارے اس پہلو سے کام کر رہے ہیں، جن میں سے ایک یہ ”آئی آر ایف“ ہے جس کا میں نے آپ کے سامنے تعارف کرنا ضروری سمجھا ہے۔ تو اسلام کے حوالے سے یہ ایک بہت بڑا بریک تھر و ہو رہا ہے۔

### ہندوؤں میں تبلیغ اسلام

تیسرا بات یہ ہے کہ اب ہندوستان کے بہت سے حصوں میں ہندوؤں کو براہ راست تبلیغ کی جا رہی ہے۔ اس ضمن میں سب سے بڑی اور اہم بات یہ ہے کہ اب کوئی

resentment نہیں ہے۔ پہلے تو ایک ہندو مسلمان ہو جاتا تھا تو طوفان کھڑا ہو جاتا تھا، مقدمہ بازی شروع ہو جاتی تھی، مسلمانوں کو مارا جاتا تھا، لیکن اب کوئی ردعمل نہیں، اور اچھی بھلی سطح کے لوگ بھی اسلام لارہے ہیں۔ گویا کہ اب انہوں نے اس بات کو ڈھنی طور پر قبول کر لیا ہے کہ مذہب ہر شخص کا انفرادی معاملہ ہے، اور اس پہلو سے میرے نزدیک یہ ایک بہت بڑی تبدیلی ہے۔ ہندوستان میں ایسے کئی ادارے موجود ہیں جو ہندوؤں کو برآہ راست تبلیغ کر رہے ہیں۔ شش نو یونیورسٹی نامی ایک شخصیت تھی جن کی ”گراؤ بھی نہ جاگے تو“ کے نام سے ایک بڑی اچھی کتاب منتظر عام پر آئی تھی۔ اب وہ خود توفوت ہو چکے ہیں البتہ ڈاکٹر عبداللطارق صاحب جو گویا ان کے خلیفہ ہیں، وہ ہندوؤں میں بڑے پیانے پر تبلیغ کا کام کر رہے ہیں اور تعلیم یافتہ لوگ اسلام لا رہے ہیں۔ اسی طرح حیدر آباد کن سے ہمارے ایک پرانے ساتھی عبداللہ صدیقی صاحب نے آندھرا پردیش کے ساحل کا جائزہ لیا کہ جہاں مسلمانوں کے گاؤں کے گاؤں ہندو ہو گئے تھے۔ ویسے بھی ان میں سے کسی ایک کو بھی کلمہ تک نہیں آتا تھا۔ وہاں کے مسلمانوں میں انہوں نے ایک تحریک شروع کی اور وہاں جا کر مسجدیں تعمیر کیں، مدرسے قائم کئے۔ انہوں نے حیدر آباد میں ایک مرکزی مدرسہ قائم کیا اور وہاں سے لڑکوں کو لا کر یہاں داخل کیا اور ان کے قیام و طعام کا بندوبست کیا۔ اس مدرسے کا میں نے بھی معاونہ کیا ہے اور میں اس سے متعلق ایک رو داد کی طرز کا مضمون لے کر آیا ہوں۔ تو یہ بھی ایک کام ہے جو ہورہا ہے۔ اسی طرح ہندوؤں کے اندر مختلف جگہوں پر مختلف اعتبارات سے کام ہو رہا ہے۔

### سیکولر ایم کا مثبت اور منفی پہلو

اس ضمن میں سب سے بڑی اور اہم بات جو میرے لئے حیرت ناک ہے وہ یہ ہے کہ ہندوؤں میں تبلیغ اسلام کا جو کام ہو رہا ہے اس کا کوئی ردعمل نہیں ہے۔ یہ کام آندھرا پردیش میں بھی ہو رہا ہے، حالانکہ مہاراشٹر اور آندھرا پردیش درحقیقت آرائیں الیں اور بی جے پی کے سب سے بڑے گڑھ ہیں۔ اس کا اصل سبب یہ ہے کہ

ہندوستان میں سیکولر ازم نے واقعٹا جڑیں کپڑلی ہیں۔ اس سے پہلے تک وہاں سیکولر ازم اصولی طور پر، دستوری طور پر اور قانونی طور پر تھا، لیکن ذہنوں میں نہیں بیٹھا تھا۔ ہمارے نزدیک سیکولر ازم کفر ہے لیکن اس کا یہ ایک ثابت پہلو ہے۔ میں اب بھی اپنی ہر تقریر میں ڈٹ کر کہہ کر آیا ہوں کہ سیکولر ازم کفر و شرک ہے، عوامی حاکیت کا تصور کفر و شرک ہے، اور میں نے وہاں یہ بھی کہا ہے کہ بھارت کے مسلمانوں پر بھی فرض ہے کہ یہاں پر اقامت دین کی جدوجہد کریں۔ اگر آپ اقلیت اور اکثریت کی بات کرتے ہیں تو میں آپ کے سامنے حضور ﷺ کی مثال پیش کرتا ہوں۔ آپ نے جب کام شروع کیا تو اکیلے تھے۔ اگر آپ کی محنت سے بظاہر کوئی نتیجہ نہ نکلے تو کوئی پروا نہیں، آپ کی اصل ذمہ داری تو یہ ہے کہ آپ کام کریں، اس کی مزدوری آپ کو آ خرت میں ملے گی۔ دنیا میں نتیجہ نکلتا ہے یا نہیں نکلتا لیکن کام آپ کو بہر حال وہی کرنا چاہئے۔ میں نے یہ ڈنکے کی چوت کہا ہے اور مسلسل کہا ہے، لیکن اس کے اوپر کوئی گرفت نہیں ہوئی، حکومت کی طرف سے کوئی ڈانٹ نہیں آئی۔ ہاں ایک ڈانٹ آئی تھی اور وہ بڑا دلچسپ واقعہ ہے۔

مبینی میں جب میری پانچ چھ دن کی تقریر یہ ہو چکی تھیں تو پولیس کمشنز کا ڈاکر نائیک صاحب کو فون آیا کہ آپ بھی آئیں اور ڈاکٹر اسرار صاحب کو بھی لے کر آئیں۔ ہم وہاں پہنچے تو اس نے میرا پاسپورٹ لیا اور دیکھ کر کہا کہ اس میں تو کہیں نہیں لکھا کہ آپ یہاں پر تقریر یہ کریں گے! یہ *visit* ویزا ہے اور اس ویزے میں آپ کو تقریر کرنے کی اجازت نہیں ہے! اب ان سے کہا گیا کہ صاحب ہم نے ویزے کی جو درخواست دی تھی اس میں ہم نے یہ سب لکھا تھا۔ اس درخواست کی کاپی ڈاکر نائیک صاحب کے پاس موجود تھی، جو انہوں نے فوراً انکال کر کمشنز کو دے دی۔ اب کمشنز نے کہا کہ ہاں لکھا تو ہے لیکن صرف یہ کھر ز لکھا ہے، مہبی یہ کھر ز تو نہیں لکھا ہے۔ وہ دراصل مجھے فوری طور پر گرفتار کر کے *de-port* کرنے پر تلا ہوا تھا اور اس کے لئے بنیاد تلاش کر رہا تھا۔ اب راز یہ کھلا کہ کچھ بریلوی مولویوں نے شکایت کی تھی، اس میں حکومت کا ہاتھ

نہیں تھا۔ اس موقع پر مجھے اندازہ ہوا کہ عبدالکریم نائیک اور ذا کرنا نائیک کے کتنے روابط ہیں! ذا کرنا نائیک یہ سنتے ہی اپنا موبائل فون لے کر باہر چلے گئے اور عبدالکریم نائیک صاحب کمشنز سے بحث کرتے رہے اور خوب جھگڑتے رہے۔ وہ بھی ان کی عزت کر رہا تھا۔ ذا کرنا نائیک صاحب نے وہاں سے فون کے ذریعے صوبائی اور مرکزی وزراء سے رابطہ کرنے شروع کئے تو اُسی وقت کمشنز کو فون پر فون آئے شروع ہو گئے۔ چنانچہ اس نے مجھ سے کہا، اچھا ذا کلر صاحب آپ تو جائیے اور آرام بخجھے۔ پھر تھوڑی دیر بعد انہوں نے پاسپورٹ بھی واپس کر دیا اور ذا کرنا نائیک سے کہا کہ خدا کے لئے اب کوئی اور فون مجھے نہ کروائیں۔ اس حادثے کے علاوہ کوئی اور ناخنگوار صورت حال وہاں پر پیش نہیں آئی کہ حکومت یا عوام کی طرف سے کوئی ناگواری کا مظاہرہ ہوا ہو۔

درachi سیکولرازم کو انہوں نے ڈھنی طور پر قبول کر لیا ہے۔ سیکولرازم ہمارے نقطہ نگاہ سے کفر ہے، لیکن اس کا ایک ثابت پہلو یہ ہے کہ تمام مذاہب برابری کی سطح پر آ جاتے ہیں۔ یوں سمجھئے کہ ایک بڑا دائرہ ہے، اس دائرے کے اندر کسی ملک کا سیاسی، معاشری اور معاشرتی نظام ہے اور اس کا کسی مذہب سے کوئی تعلق نہیں، البتہ اس دائرے کے پورے محیط کے ساتھ ساتھ جو چھوٹے چھوٹے دائرے بنے ہوئے ہیں یہ مذہب کے دائرے ہیں اور ان کو مساوی حیثیت حاصل ہے۔ چنانچہ جب بیش یہ کہتا ہے کہ ”هم اسلام کے خلاف نہیں ہیں“، تو وہ اسلام کو بطور ایک مذہب کے لیتا ہے اور اس سے ان کی واقعیت کوئی دشنی نہیں ہے۔ وہ یہ کہہ سکتے ہیں کہ یہود یوں کے عبادت خانے بھی تم نے خرید لئے اور اب ہم عیسائیوں کے بھی خرید لئے ہیں اور مسجدیں بنا لی ہیں تو ہم نے کوئی اعتراض کیا؟ تم نمازیں پڑھتے ہو اسلام کے سترز پہناتے ہو روزے رکھتے ہو، ہم نے کوئی اعتراض کیا؟ ہم تو رمضان میں وائٹ ہاؤس کے اندر ایک افطاری بھی دے دیتے ہیں، عید الفطر اور عید الاضحیٰ پر خاص یادگاری تکمیل بھی جاری کر دیتے ہیں۔ تو اسلام بطور مذہب سے تو ان کا جھگڑا نہیں ہے! البتہ ان کا سرکاری مذہب چونکہ عیسائیت ہے لہذا وہاں کرسی کی چھٹیاں ہوتی ہیں، ہماری عیدین کی نہیں ہوتیں۔ اگر تمام مذاہب

کے تھاروں کی چھٹیاں دینی شروع کر دیں تو پھر ورنگ ڈے کون سارہ جائے گا! پھر تو ہوئی بھی آئے گی، دیوالی بھی آئے گی، مسلمانوں کی عید میلاد النبی سمیت ساری عیدیں آئیں گی۔ تو ان کا مذہب سے بس اتنا سروکار ہے، اس سے زیادہ نہیں۔ یہ اس سیکولر ازم کا ثابت پہلو ہے جو اب ہندوستان میں جڑوں کے اندر گھرا اتر گیا ہے۔

ایک خوش آئند بات اور بھی ہے کہ اب سابقہ تخلیاں رفتہ ختم ہوتی جا رہی ہیں۔ آزادی کے بعد تقریباً دو نسلیں بیت چکی ہیں۔ بچھلی تاریخ میں ہندوؤں اور مسلمانوں کے ماہین جو تخلیاں تھیں، اور پھر خاص طور پر انگریز نے ”divide and rule“ کی پالیسی کے تحت جو جلتی پر تیل ڈالا تھا، وہ چیزیں اب رفتہ رفتہ ختم ہو گئیں اور وہ نسلیں بھی بیت چکی ہیں۔ اس پہلو سے بھی اس معاملے کے اندر ایک بہتری کی صورت حال پیدا ہوئی ہے اور اسی کے نتیجے میں مئی یہ سمجھ رہا ہوں کہ بی جے پی اور آرائیں ایسیں دونوں کا زوال شروع ہو چکا ہے۔ اب میری رائے میں بی جے پی بھارت میں دوبارہ کسی سیاسی حیثیت میں سامنے نہیں آ سکتی۔ سیاسی میدان کے اندر ان کا جو بھی عروج آتا تھا، وہ آچکا۔

## قانون کی عملداری

ایک اور چیز جو میں نے وہاں نوٹ کی ہے وہ یہ ہے کہ قانون کی عملداری کے معاملے میں بہت سختی ہے۔ جیسے میں نے مثال دی کہ رات دس بجے کے بعد کوئی لاوڈ سپیکر کہیں بھی استعمال نہیں ہو سکتا، لہذا کہیں کوئی جلسہ نہیں ہوتا، کوئی تقریب نہیں ہوتی۔ قانون کی پاسداری کا معاملہ تو یہاں تک ہے کہ ان کے جو چار چوٹی کے مذہبی راہنماء ہیں، جو ”شکنرا اچاریہ“ کہلاتے ہیں، ان میں سے مدرس کامذہبی رہنماء ایک مقدمہ قتل کے اندر ملوٹ ہو گیا۔ اس کے آشرم کے اکاؤنٹینٹ نے کہیں اس کے غمین وغیرہ کا راز فاش کیا تو اس نے اکاؤنٹینٹ کو قتل کر دیا۔ چنانچہ اس پر قتل کا مقدمہ بنا اور اتنے بڑے مذہبی لیڈر کو بالکل عام مجرموں کی طرح گرفتار کر کے پولیس وین میں لے جایا گیا۔ اس پر پورے ہندوستان کے اندر احتجاج بھی ہوا کہ اتنی بڑی شخصیت کے ساتھ اس طرح کا

سلوک تو نہیں کرنا چاہئے۔ پولیس کو اس کاریمانڈ دیا گیا اور جب تک پولیس چھان میں کرتی رہی وہ راہنمای حراست میں رہا۔ اس اعتبار سے وہاں پر اعلیٰ وادی فی میں کوئی فرق نہیں، اگرچہ سیاست میں اوپر کے لوگوں میں بدعنوایاں وہاں بھی ویسی ہیں جیسی ہمارے ہاں ہیں۔ بے ایمانیاں، اسکینڈلز، غبن وغیرہ وہاں بھی ہوتے ہیں، لیکن جو پہلے میں آ گیا اس کا پھر پورا حساب کتاب ہوتا ہے۔ البتہ قابل تعریف امر یہ ہے کہ وہاں پر سیاست عوامی ہے، عوام کا ووٹ ہی فیصلہ کرتا ہے اور اس کو تسلیم کیا جاتا ہے۔ یہ نہیں ہے کہ اپوزیشن انتخابات کے بعد دھاندی کے الزامات عائد کرے۔ وہاں پر شفاف قسم کے انتخابات ہوتے ہیں۔ اب تو چونکہ ان کے کمپیوٹر ائرڈر الیکشن ہو رہے ہیں لہذا اب کسی کے لئے کچھ کہنے کا موقع ہی نہیں رہا۔

وہاں پر انہوں نے آزادی کے بعد پہلا مثبت قدم یہ اٹھایا کہ جا گیرداری ختم کر دی گئی، جبکہ ہمارے ہاں وہ لعنتِ بھی تک چل رہی ہے۔ بعض لوگ کہتے ہیں کہ جا گیرداروں نے پاکستان کے حق میں ووٹ دیا ہی اس لئے تھا کہ ہماری جا گیرروں کو حفاظت حاصل ہو جائے گی، اور وہ حاصل ہو گئی۔ ہماری سیاست تو بس جا گیرداروں کی میوزیکل چیئریگم ہے۔ عوام کا عمل و خل بس کچھ شہروں کی حد تک ہوتا ہے۔ کراچی کے اندر کبھی جماعتِ اسلامی کی لہر آ گئی تھی، پھر ایم کیو ایم کی لہر آئی تو اس نے جماعتِ اسلامی کا صفائی کر دیا۔ تو اس طرح عوامی لہر کوئی آسکتی ہے تو صرف شہروں کے اندر جبکہ ہماری ستر فیصد آبادی دیہی ہے۔ وہاں جو بڑا زمیندار بیٹھا ہوا ہے اس کی مرضی کے خلاف کون ووٹ دے سکتا ہے؟ اگر دے گا تو وہاں رہے گا کیسے؟ اور اس کی بھیں اور اس کا پھر اکیا بچارہ ہے گا؟ وہ تو فرأچوری ہو جائے گا اور کہیں کوئی دادرسی نہ ہو گی۔ تو اس حوالے سے بھارت کی عوامی سیاست ان کی گویا ایک achievement میں نے ایک مشاہدہ اور کیا ہے جسے سن کر شاید آپ بھی حیران ہوں، کہ میں نے ممبئی میں مسلمان خواتین اور لڑکیوں کو پورے پردے اور نقاب کے ساتھ موٹر سائیکل اور سکوٹر چلاتے دیکھا ہے۔ ہمارے ہاں خواتین کا رڈ رائیوگ تو کرتی ہیں، اور کہیں

کہیں کوئی باپر دہ خاتون باقاعدہ نقاب کے ساتھ بھی کارڈ رائیو کرتی ہوئی نظر آ جاتی ہے، اس لئے کہ کار میں تو ایک طرح کی چار دیواری اور پر دہ ہوتا ہے، لیکن پاکستان میں آج تک میں نے کسی بڑی یا کسی عورت کو موٹر سائیکل یا سکوٹر چلاتے ہوئے نہیں دیکھا۔

### دعوت رجوع الی القرآن کی پذیری ای

اب اصل بات مجھے یہ کہنی ہے کہ بھارت میں میری جو پذیری ای ہوئی ہے اور میرے جلوسوں میں جس طرح ہجوم ٹوٹ کر گرا ہے، ہر سطح کے لوگوں کی طرف سے میرے ساتھ جس عقیدت کا اظہار ہوا ہے، بڑے بڑے پروفیسروں اور مصنفوں نے اپنی کتابوں کا ہدیہ پیش کیا ہے، بڑی بڑی ٹرافیاں اور تخفیف تھانف پیش کئے گئے ہیں، جگہ جگہ جو استقبالیے ہوئے ہیں، قرآن مجید کی طرف رجوع کا یہ منظر جو میں دیکھ رہا ہوں یہ میرے نزدیک بہت دور رسم تنازع کا حامل ہے۔ بھارت میں اس وقت صورت حال یہ ہے کہ سیاسی اور مذہبی اعتبار سے علماء کا اثر و سوخ نہ ہونے کے برابر رہ گیا ہے۔ عام تعلیم یافتہ نوجوان علماء سے پیزار ہیں۔ اس پیزاری کی وجہ یہ بھی ہے کہ ان کی باتیں سمجھ میں نہیں آتیں اور یہ بھی کہ علماء میں سے اکثر و پیشتر کاردار صحیح نہیں ہے۔ خاص طور پر جو علماء سیاست میں ہیں وہ حکومت کے ساتھ معاملہ کر کے مفادات حاصل کرتے ہیں اور پھر حکومت کی ہاں میں ہاں ملا دیتے ہیں۔ اس اعتبار سے علماء کی حیثیت وہاں بہت کمزور ہو چکی ہے۔ دہلی میں اب کوئی بڑی علمی شخصیت یا کوئی بڑا عالم دین موجود نہیں ہے جس کی طرف لوگ رجوع کر سکیں۔ اس اعتبار سے دہلی خالی بڑی ہوئی ہے۔ ہاں حیدر آباد میں مولانا حسام الدین عاقل صاحب ہیں، ان کی ایک حیثیت ہے، ان کا مدرسہ بھی بہت بڑا ہے۔ وہ لا ہو رکھی آئے تھے اور یہاں مجھ سے ملاقات بھی کی تھی۔ عام طور پر سیاست میں علماء کا روں ختم ہو چکا ہے۔ مولانا حسین احمد مدینی ”جو کانگریس کے بہت بڑے محسن تھے، ان کے بیٹے اسد مدینی کو حکومت نے کچھ نہ کچھ مقام دیئے رکھا اور جب تک کانگریس کی حکومت رہی راجیہ سجا (سینٹ) میں ہمیشہ ان کی سیٹ رہی، لیکن اب ان کے پاس یہ سیٹ بھی نہیں ہے۔ اس اعتبار سے اب وہاں ایک

بہت بڑا خلا ہے اور میں محسوس کرتا ہوں کہ مشیت الہی سے یہ جو Qtv پر میرادرسِ قرآن کا پروگرام آیا ہے اس نے اصولی اور علمی اعتبار سے اس خلا کو پُر کیا ہے۔ اسی لئے اب وہاں کے مسلمان والہانہ انداز میں اس کی طرف متوجہ ہو رہے ہیں۔ یہ پروگرام تو پوری دنیا کے مسلمان دیکھ رہے ہیں اور امریکہ والے شکایت کر رہے ہیں کہ یہ صرف صحیح سات سے آٹھ بجے تک دکھایا جاتا ہے اور یہ وقت ہمارے اعتبار سے موزوں نہیں، لہذا یہ شام کو بھی repeat ہونا چاہئے۔

پاکستان میں میرے دروسِ قرآن کا آغاز اگرچہ اسلامی جمیعت طلبہ کے دور سے ہو گیا تھا، لیکن میری دعوت رجوع الی القرآن کا آغاز ۱۹۶۵ء میں ہوا۔ اتوار کی صحیح مسجد خضراء میں میرادرس قرآن ہوتا تھا جس میں تین ساڑھے تین سو افراد کی حاضری ہوتی۔ میرا یہ سلسلہ وار درس قرآن شہر کے وسط میں مسجد شہداء میں منتقل ہوا تو وہاں چھ سو سات سو آٹھ سو تک حاضری ہونے لگی۔ اس کے بعد فاران کلب کراچی کے اندر میرا ماہانہ درسِ قرآن شروع ہوا تو وہاں ایک ہزار کے قریب مرد اور پانچ سو کے قریب عورتیں اس میں شریک ہوتی رہیں۔ پاکستان میں یہ زیادہ سے زیادہ حاضری ہے جو میرے دروس میں رہی۔ لیکن ہندوستان میں، جیسا کہ میں نے آپ کو بتایا، میرے دروس و خطابات میں دس دس ہزار مرد اور پانچ پانچ ہزار عورتیں شریک ہوئیں۔ اسی سے آپ اندازہ کر سکتے ہیں کہ وہاں یہ دعوت رجوع الی القرآن کس قدر مقبولیت حاصل کر رہی ہے۔

وہاں مجھے جو پذیرائی حاصل ہوئی، ایک داعی الی القرآن کی حیثیت سے حاصل ہوئی۔ اور تو میرا کوئی مقام نہیں۔ نہ میں کوئی صوفی ہوں، نہ مرشد ہوں، نہ کوئی ولی اللہ ہوں، نہ کسی سلسلے سے وابستہ ہوں، نہ کسی دارالعلوم سے میری وابستگی ہے، نہ جمیعت علماء دیوبند سے میرا کوئی تعلق ہے، نہ جمیعت علماء بریلوی یا جمیعت الحدیث سے کوئی تعلق ہے۔ میں صرف قرآن کا ایک طالب علم ہوں، جس نے جو کچھ سمجھا ہے وہ سمجھانے کی کوشش بھی کی ہے۔ اقبال نے کہا تھا یعنی ”میں نہ عارف، نہ محدث، نہ مجدد، نہ فقیہہ“۔

میں کہا کرتا ہوں کہ شکر ہے اس نے مفسر ہونے کی نفی نہیں کی، میں اس کو مفسر قرآن سمجھتا ہوں۔ اقبال عارف بھی تھا، مفسر بھی تھا اور میرے نزدیک وہ فکر اسلامی کا مجدد بھی تھا۔ لیکن میری تو کوئی بھی حیثیت نہیں۔ میں نے کھل کر بیان کیا ہے کہ میں نے کن چار گوشوں سے خوشہ چینی کی ہے۔ (تفصیل کے لئے ملاحظہ ہو، ”دعوت رجوع الی القرآن“ کا منظرو پس منظر،“ کے حصہ دوم کا باب چہارم)۔ ہاں ان عناصر اربجہ کو میں نے جوڑا ہے اور ان کے اندر ایک منطقی ربط قائم کیا ہے، اس لئے کہ اللہ نے مجھے ذہن منطقی دیا تھا۔ میں نے کبھی منطق نہیں پڑھی، نہ جدید نہ قدیم، لیکن میرا ذہن منطقی ہے، اس میں ایک سیدھی لائیں میں سوچنے کی صلاحیت اور استعداد ہے۔ میرے فکر کے عناصر اربجہ یہ ہیں: (i) مولانا ابوالاعلیٰ مودودی اور ان سے اوپر مولانا ابوالکلام آزاد (ii) ڈاکٹر رفیع الدین اور ان سے اوپر ڈاکٹر علامہ اقبال (iii) مولانا امین احسن اصلاحی اور ان سے اوپر مولانا وحید الدین فراہی، (v) شیخ الہند مولانا محمود حسن اور شیخ الاسلام (پاکستان کے پہلے اور آخری شیخ الاسلام) علامہ شبیر احمد عثمانی۔ تو میں نے ان آٹھ اشخاص سے خوشہ چینی کی ہے۔ البتہ اس میں ایک تواضاف ہوا میرے سائنسیک بیک گرا و نڈ کا، کہ میں نے ایک بی بی ایس کیا اور سائنس کی مبادیات سے واقف ہوں۔ دوسرے یہ کہ میرا ذہن منطقی ہے۔ اس کے علاوہ میری کوئی حیثیت نہیں ہے۔ تو یہ جو والہانہ انداز دیکھنے میں آیا ہے تو یہ دراصل اہل بھارت کا قرآن کی طرف رجوع ہے۔

### قرآن حکیم کی قوت تسبیح

آج سے ٹھیک پندرہ سال پہلے اسی آؤینوریم میں، جب کہ اس کی یہ چھت ابھی مکمل نہیں ہوئی تھی، انجمن خدام القرآن کا سالانہ اجلاس تھا۔ اس زمانے میں پاکستان اور ہندوستان کے حالات بہت کشیدہ جا رہے تھے۔ ہم ابھی ایسی طاقت نہیں بنے تھے جبکہ بھارت ۱۹۷۲ء سے ایسی طاقت بن چکا تھا۔ حالات کی سنگینی کے پیش نظر اس بات کا اندریشہ تھا کہ کہیں بھارت جا رہیت کر کے پاکستان کو ختم نہ کر دے اور اس کے حصے بخیر نہ کر دے۔ ان حالات میں میں نے سالانہ اجلاس سے خطاب کرتے ہوئے یہ

کہا تھا کہ اگر بالفرض خدا نخواستہ بھارت نے پاکستان کو فتح کر لیا تو ہم ان شاء اللہ اسے قرآن کے ذریعے سے فتح کریں گے۔ تاتاریوں نے مسلمان ممالک کو فتح کیا تھا اور کروڑوں مسلمانوں کو قتل کیا تھا، لیکن پھر اسلام نے انہیں فتح کر لیا۔ اُس وقت اگر بھارت پاکستان پر حملہ کرتا تو ہم کروڑوں کی تعداد میں قتل ہوتے۔ اُس وقت ہندو مسلم دشمنی عروج پر تھی۔ یہ وہ زمانہ تھا جب ہندوستان میں ”ہند تو“ کی ایک لہر اٹھی تھی۔ بی جے پی بڑے خوفناک انداز میں آگے آ رہی تھی۔ تاتاریوں کو جس اسلام نے فتح کیا، وہ اسلام کون سا تھا؟ وہ صوفیاء والا اسلام تھا، قرآن والا اسلام نہیں تھا۔ اُس وقت دنیا میں نہ تو کہیں قرآن کا نظام قائم تھا اور نہ ہی قرآن کی طرف لوگوں کی توجہ تھی، لیکن اُس وقت کے صوفیائے کرام کی بے نفسی، نیک نیتی، انسان دوستی، خلوص اور ان کے تواضع اور حلم نے تاتاریوں جیسی وحشی قوم کو فتح کر لیا۔ گویا انہوں نے درندوں کو فتح کیا۔ میں نے یہ کہا تھا کہ ہم اپنی قرآنی تحریک جو لے کر چل رہے ہیں، اللہ تعالیٰ ہمیں اس پر استقامت عطا فرمائے اور ہمیں اس کو آگے لے جانے کی توفیق دے، یہ تحریک اتنی مؤثر ہو چکی ہے کہ اگر خدا نخواستہ کبھی ہندوستان نے پاکستان فتح کر لیا تو ہم اسے قرآن مجید کے ذریعے سے فتح کر لیں گے۔

اس ضمن میں مجھے اقبال کے دو شعرياد آ رہے ہیں۔

کشتنِ ابلیس کارے مشکل است  
زانکہ او گم اندر اعماقِ دل است  
خوشر آں باشد مسلمانش کنی  
کھیثِ شمشیر قرآنش کنی!

یعنی ابلیس کو قتل کر دینا کوئی آسان کام نہیں ہے، اس لئے کہ وہ تو انسان کے دل کی گہرائیوں میں اتر جاتا ہے۔ (اس شعر میں علامہ اقبال نے اس حدیث بنوی کی ترجمانی کی ہے: إِنَّ الشَّيْطَانَ يَجْرِي مِنَ الْإِنْسَانِ مَجْرَى الدَّمِ) بہتر یہ ہے کہ اسے مسلمان بناؤ، اور قرآن کی شمشیر سے اس کا قلع قمع کرو۔ یہی بات میں نے ۱۹۸۹ء میں اسی جگہ

ہندوستان کے بارے میں کہی تھی۔ اب میں اس کے آثار دیکھ رہا ہوں کہ شاید قرآن  
ہندو قوم کو فتح کر لے۔ اسی اعتبار سے آج میں نے آغازِ کلام میں سورۃ الانعام کی  
آیت ۸۹ کا آخری تکڑا تلاوت کیا تھا:

﴿فَإِنَّ يَكْفُرُ بِهَا هُوَ لَا يُفْقَدُ وَكَلَّا بِهَا قَوْمًا لَيُسُوا بِهَا بِكُفْرِهِنَّ﴾ (الانعام)

یعنی اے نبی! اگر اہل مکہ اس قرآن کی ناقدری کر رہے ہیں، ناشکری کر رہے ہیں، اس کی تقدیر نہیں کر رہے، اس کی دعوت کو قول نہیں کر رہے، تو ہم نے اس کام کو ایک اور قوم کے حوالے کیا ہوا ہے جو اس کی ناقدری نہیں کرے گی۔ اس سے مراد اہل مدینہ ہیں۔  
مکہ میں حضور ﷺ کی تیرہ برس کی دعوت کا وہ نتیجہ نہیں تکلا جو مدینہ میں آپ ﷺ کے ساتھیوں مصعب بن عمير اور عبد اللہ بن ام مکتوم رضی اللہ عنہما کی دعوت کا دوسال کے اندر نکل آیا جبکہ حضور ﷺ کے قدم مبارک ابھی وہاں پہنچ بھی نہیں۔ گویا وہاں کی زمین اس دعوت کو قبول کرنے کے لئے تیار تھی، منتظر تھی، ہشم برہ تھی۔ قرآن حکیم کی قوت تغیر سے ہندوستان کو فتح کرنے کی جوبات میں نے آج سے پندرہ سال قبل کی تھی، اپنے اس خیال کا مشاہدہ اب میں اپنی آنکھوں سے کر کے آیا ہوں۔

دوسرے یہ کہ اس شمن میں میں نے دو مرتبہ حضرت شاہ ولی اللہ دہلویؒ کا ایک اقتباس شائع کیا ہے۔ حضرت شاہ ولی اللہ دہلویؒ کو میں بارہویں صدی ہجری کا مجتہد اعظم سمجھتا ہوں۔ ان کی ایک کتاب ”تہبیمات الہیہ“ کا ایک اقتباس ”دارالعلوم“ نامی رسالے کے سرورق پر چھپا تھا جو دارالعلوم دیوبند سے نکلتا ہے۔ حضرت شاہ صاحبؒ نے فرمایا تھا کہ ایک وقت آئے گا کہ ہندوستان کے اوپنی ذات کے ہندوؤں کی اکثریت اسلام قبول کر لے گی۔ اسی وقت میراما تھنکا تھنکا تھا کہ یہ جو کہا جاتا ہے کہ اگر ہندوستان کے مسلمانوں نے یہاں تبلیغ کی ہوتی اور شورروں کی ذرا سی بھی دلجوئی ہوتی تو ہندوستان کے چلی ذات کے تمام لوگ ایمان لے آتے، یہ اسلام کا طریقہ تبلیغ نہیں ہے۔ جب تک معاشرے کی ایلیٹ یعنی اوپر کے طبقہ کے لوگوں کو خطاب نہ کیا جائے، دعوت و تبلیغ مورث نہیں ہوتی۔ تو شاہ صاحبؒ کا یہ کہنا کہ ایک وقت آئے گا کہ ہندوستان

کے اوپری ذات کے ہندوؤں کی اکثریت اسلام قبول کر لے گی، مجھے اس پیشین گوئی کا بھی چاہے ہزار میں ایک درجے میں سہی آغاز ہوتا نظر آ رہا ہے۔

### امت مسلمہ کی نشأۃ ثالثۃ کی سرز میں؟

شمس نوید عثمانی صاحب نے اپنی کتاب ”گراب بھی نہ جاگے تو.....“ میں اپنا یہ خیال ظاہر کیا تھا کہ اب امت مسلمہ کی نشأۃ ثالثۃ ان شاء اللہ ہندوستان سے ہو گی۔ یہ ”نشأۃ ثالثۃ“ کا لفظ میں نے استعمال کیا ہے۔ دیکھئے اسلام کی تواب نشأۃ ثالثۃ ٹانیہ ہونی ہے۔ اسلام کی نشأۃ اولیٰ کا زمانہ دورِ نبوی اور دورِ خلافت راشدہ تھا۔ اس کے بعد اس کا زوال شروع ہوا اور گرتے گرتے یہ آج زمین سے لگا ہوا ہے۔ البتہ اب یہ دوبارہ اٹھے گا اور یہ اس کی نشأۃ ٹانیہ ہو گی۔ لیکن مسلمان بحیثیت امت دو مرتبہ عروج اور دو مرتبہ زوال سے دوچار ہو چکے ہیں۔ ایک مرتبہ خلافت راشدہ کے بعد بناؤ میہ اور بنعباس کے دور میں مسلمانوں کی بڑی عظیم حکومتیں قائم ہوئیں، لیکن یہ اسلامی حکومتیں نہیں تھیں۔ پھر ان حکومتوں کو زوال آیا، عربوں سے امت مسلمہ کی قیادت چھین لی گئی اور اس کے بعد ترکوں کے ہاتھ میں جھنڈا دے دیا گیا۔ یہ امت مسلمہ کی نشأۃ ٹانیہ تھی۔ اُس دور میں ترکانِ تیموری، ترکانِ صفوی اور ترکانِ عثمانی نے عظیم حکومتیں قائم کیں۔ ترکانِ عثمانی نے عظیم سلطنت عثمانیہ قائم کی اور چار سو برس تک خلافت ان کے پاس رہی۔ پھر ان کا بھی زوال آیا اور ترکی نے مردی پیار کی حیثیت اختیار کر لی۔ اب گویا امت کی نشأۃ ثالثۃ ہونی ہے۔ شمس نوید عثمانی صاحب کا خیال تھا کہ یہ ہندوستان سے ہو گی۔ اور مجھے یہ خیال سڑا ایک کیا تھا۔ اس لئے کہ بھارت، پاکستان اور بنگلہ دیش آخر ایک بڑے ہندوستان ہی کے توحہ تھے، اور ان کے اندر اب بھی وہی قومیں آباد ہیں جو پہلے آباد تھیں۔ چنانچہ وہی جاتِ ادھر ہیں، وہی جاتِ ادھر ہیں۔ راجپوت ادھر بھی ہیں اور ادھر بھی۔ نیئے ادھر ہیں اور ان سے مسلمان ہونے والے شیخ ادھر ہیں۔ علامہ اقبال برہمن ہیں۔ اور بھی بہت سے برہمن اسلام لائے ہیں۔ تو بر عظیم پاک و ہند کے باسی نسلی اعتبار سے ایک ہیں لیکن دین و ملت اور مذہب کے اعتبار سے جدا ہیں۔

اصل میں حضرت نوح ﷺ کے بعد نسل انسانی اُن کے تین بیٹوں سے چلی ہے۔ آج جو کردستان کا علاقہ ہے یہ حضرت نوح ﷺ کی قوم کا مسکن تھا۔ یہ اس وقت چار ملکوں ایران، عراق، ترکی اور آرمینیا میں تقسیم ہے۔ حضرت نوح ﷺ کے بیٹے سام سے سامی (Sametic) نسلیں چلی ہیں جن میں یہودی اور عرب دونوں شامل ہیں۔ یہودیوں کے خلاف رو عمل Anti-Sametism کہلاتا ہے حالانکہ عرب بھی سامی نسل ہیں۔ تو پہلے مسلمانوں کی قیادت حضرت سام کی نسل یعنی عربوں کو دی گئی۔ اُن کے زوال کے بعد دوسری مرتبہ جو ابھار ہوا وہ حضرت یافش کی اولاد میں ہوا۔ ان کی نسل سنترل ایشیا کے پہاڑی سلسلے کو عبور کر کے روس کے میدانی علاقوں میں آباد ہوئی اور روس سے ہو کر مغولیا اور چاناتک پھیل گئی۔ دوسری طرف یہ نسل سکینڈے نیوین ممالک تک پھیلتی چلی گئی۔ تورات کے مطابق یا جوج اور ما جوج یافش کے بیٹے ہیں۔ تو حضرت سام کی اولاد شہال میں جا کر مشرق و مغرب میں پھیل گئی۔ جبکہ حضرت حام کی اولاد (جسے جدید اصطلاح میں آریائی نسل کہا جاتا ہے) ان دونوں علاقوں کے درمیان دائیں بائیں پھیل گئی۔ آریائی نسل میں ایران، ہندوستان اور سوڈان کے باشندے اور بربر قوم شامل ہے۔ یورپ میں جرمن اور رومن قومیں آریائی ہیں۔ باقی فرانس، اٹلی اور انگلستان ناروی نسلیں (Nordic Races) ہیں جو اورپ سے آئے ہیں۔ یہ یافش کی اولاد ہیں۔ یورپ کے شمال میں سکینڈے نیوین ممالک ہیں، جن میں حضرت یافش کی اولاد آباد ہوئی۔ ان ہی میں بہت بڑے بڑے بھری قرقاق ہوتے تھے جنہوں نے رو بار انگلستان کے ادھر اور ادھر انگلستان اور فرانس کو آباد کیا۔ تو یہ دنیا کی نسل تقسیم ہے۔ اب تیسری مرتبہ مسلمان امت کا جو ابھار آئے گا تو وہ حضرت حام کی نسل سے ہو گا، جس میں ہم پاکستان اور ہندوستان کے لوگ بھی شامل ہیں۔

آغاز خطاب میں مئیں نے یہ آیت بھی پڑھی تھی:

﴿وَإِن تَنْهَوْلَا يَسْتَبْدِلُ قَوْمًا غَيْرُكُمْ لَمْ لَا يَكُونُوا أَمْتَالَكُمْ﴾ (محمد)

”اور اگر تم نے روگروانی کی تو ہم تمہاری جگہ دوسری قوم کو لے آئیں گے، پھر وہ تمہاری طرح کے نہیں ہوں گے۔“

اس میں ہمارے لئے ایک بڑی وعدید ہے کہ ہمیں اللہ نے جو موقع دیا تھا، ہم نے اپنے آپ کو اس کا اہل ثابت نہیں کیا۔ کیا عجب اللہ تعالیٰ ہماری جگہ ہندوستان کے لوگوں کو یہ توفیق دے دے کہ وہ اس کے دین کے علمبردار بن جائیں۔ وہاں کا مسلمان ہم سے زیادہ مذہبی ہے۔ ان کے صرف ایلیٹ طبقہ کے اندر یورپی تہذیب آگئی ہے، اور یہ طبقہ بہت ہی کم ہے۔ باقی ان کے ہاں پرده جتنا ہے، ہم تصور نہیں کر سکتے۔ ان کے ہاں مذہبی دینداری ہم سے زیادہ ہے۔ مدارس اور دارالعلوموں کے معاملے میں بھی وہ ہم سے بہت بہتر ہیں۔ یہاں پیسے کی ریل پیل ہے اور اونچے طبقات زیادہ ہیں۔ اس کے برعکس وہاں پر غربت زیادہ ہے۔ اور یہ بات میں وہاں کہہ کر آیا ہوں کہ اتنی بلندی اور اتنی پستی! ایک طرف بلندی کا یہ عالم ہے کہ بہت ہی کم شرح خواندگی کے باوجود وہ ایک کامیاب جمہوریت چلا کر دکھار ہے ہیں۔ یورپ اور امریکہ والے اسے مجزہ سمجھتے ہیں۔ بھارت کی جمہوریت ان کے معیار پر پوری اُتر رہی ہے، جبکہ شرح خواندگی بہت کم ہے۔ دوسری طرف پستی کا یہ عالم کہ سو شل سکیورٹی کا کوئی پروگرام ہے، ہی نہیں۔ گویا غریب کا کوئی حصہ کہیں ہے، ہی نہیں۔ دنیا میں سب سے اونچے درجے کی سو شل سکیورٹی سکینڈزے نیوین ممالک میں ہے، اس سے کم درجے کی برطانیہ میں، اور سب سے کم درجے کی امریکہ میں۔ لیکن وہاں بھی یہ صورت حال ہے کہ آپ اپنے آپ کو بے روزگار کی حیثیت سے جا کر رجڑ ڈکرائیں تو آپ کو فوراً ماہانہ پیش مل جائے گی اور ساتھ ہی رہائش کے لئے ایک کوارٹر کی چاپی مل جائے گی۔ بذریعین کپڑلزم کے اندر بھی سو شل سکیورٹی کو یہ اہمیت دی جا رہی ہے، لیکن ہندوستان میں اس کا کوئی تصور سرے سے ہے، ہی نہیں۔ تو اس پہلو سے وہاں پر بہت بڑی پستی کا معاملہ بھی ہے۔ خاص طور پر بہار اور بنگال کے صوبوں کے مسلمان انتہائی غربت کا شکار ہیں۔ مشرقی پاکستان سے بھی جو مسلمان غرباء چوری چھپے وہاں پر آتے ہیں انہیں بھی انتہائی کتر درجے کے روزگار

میر آتے ہیں۔

بہر حال یہ میرے حالیہ دورہ بھارت کے مشاہدات اور تاثرات تھے۔ آپ دعا کریں کہ جو تحریک رجوع الی القرآن ہم نے ۱۹۶۵ء سے شروع کی تھی اور جسے اب چالیس سال ہو گئے ہیں، اس کے اندر اور حرکت آئے اور مزید نوجوان آ کر اس کے اندر اپنی صلاحیتیں کھپائیں اور قرآن کی دعوت کو لے کر چہار داگ عالم میں پھیلائیں۔ کیا عجب کہ اللہ تعالیٰ اسی سرزین سے یا اس سے محققہ سرزین سے اسلام کی نشانہ ٹانیہ کا کام شروع کرادے۔

اقول قولی هذا واستغفر الله له ولكل المسلمين وللسائر المسلمين

## ذبح عظیم

# عید الاضحیٰ اور فلسفہ قربانی

ڈاکٹر اسرار احمد حفظہ اللہ کے خطاب کی تلخیص

از روف اکبر

امت مسلمہ ہر سال عید الاضحیٰ پورے جوش و خروش سے مناتی ہے۔ عید الاضحیٰ کی سب سے اہم اور نمایاں خصوصیت قربانی ہے۔ قبل غور بات یہ ہے کہ اس قربانی کا فلسفہ کیا ہے اور یہ کسی چیز کی علامت ہے! یہی وہ بات ہے جو خود صحابہ کرام ﷺ نے نبی اکرم ﷺ سے پوچھی تھی۔ صحابہ کرام ﷺ نے رسول ﷺ سے پوچھا تھا کہ: مَا هَذِهِ الْأَضَاحِيُّ يَارَسُولُ اللَّهِ؟ ”اے اللہ کے رسول! ان قربانیوں کی حقیقت کیا ہے؟“ اس کے جواب میں آپ ﷺ نے ارشاد فرمایا تھا کہ: ((سُنَّةُ أَبِيكُمْ إِبْرَاهِيمَ)) ”یہ تمہارے باپ ابراہیم (الصلی اللہ علیہ وسلم) کی سنت ہے۔ وہ سنت کیا ہے جس کی وجہ سے یہ قربانی کی جاتی ہے؟ وہ سنت یہ ہے کہ ایک سوال کے بوڑھے باپ نے اپنے رب کے حکم سے اپنے اکلوتے بیٹے کے لگلے پر چھری چلا دی تھی اور اس طرح اپنی محبت و انس اور اپنے جذبات و احساسات کو اللہ کی رضا کی خاطر قربان کر دیا تھا۔ اس طرح یہ قربانی تاریخ انسانی کا عظیم ترین واقعہ بن گئی اور یہ ہمیشہ کے لئے شاعر دین میں شامل ہو گئی۔ چنانچہ عید الاضحیٰ حضرت ابراہیم ﷺ کی اس عظیم قربانی کی یاد ہے جس کی نظری تاریخ انسانی پیش کرنے سے قاصر ہے۔

ہمیں اس بات کا جائزہ لینا چاہئے کہ یہ قربانی حضرت ابراہیم ﷺ کی زندگی میں کس اہمیت کی حامل ہے اور وہ قربانیوں کا کون سا سلسلہ ہے جس کا نقطہ عروج یہ عظیم قربانی ہے! لیکن اس سے پہلے اس بات کو جانتا چاہئے کہ انسانی زندگی کا اصل مقصد کیا ہے؟ اس حقیقت زندگی کے بارے میں اللہ تعالیٰ کا ارشاد ہے:

﴿خَلَقَ الْمَوْتَ وَالْحَيَاةَ لِيَلْوُكُمْ أَيْكُمْ أَحْسَنُ عَمَلًا﴾ (الملک: ۲)

”اُس ذات (یعنی اللہ تعالیٰ) نے موت و حیات کا یہ سلسلہ اس لئے تخلیق فرمایا

ہے کہ (اس کے ذریعے) تم لوگوں کو آزمائ کر دیکھئے کہ تم میں سے کون بہتر عمل کرتا ہے۔“

اس آزمائش اور جانچ پر ٹال کے لئے رب کائنات نے دو امتحان مقرر کئے ہیں۔ پہلا امتحان عقل و نظر اور علم و فکر کا ہے، جبکہ دوسرا امتحان ارادے، نیت، سیرت و کردار اور عمل کا ہے۔ اس آزمائش کی کامل اور مکمل جھلک قرآن مجید حضرت ابراہیم ﷺ کی زندگی کی صورت میں پیش کرتا ہے۔ قرآن میں آتا ہے:

﴿وَإِذْ أَبْتَلَى إِبْرَاهِيمَ رَبُّهُ بِكَلِمَتٍ فَأَتَمَّهُنَّ﴾ (البقرة: ۱۲۴)

”اور یاد کرو کہ جب آزمایا ابراہیم کو اُس کے رب نے بڑی بڑی باتوں میں تو وہ ان سب میں پورا اُتر گیا۔“

حضرت ابراہیم ﷺ کا جو پہلا امتحان لیا گیا اس کا تعلق فکر و نظر اور عقل و شعور کے ساتھ ہے۔ آپ ایک ایسے ماحول میں پیدا ہوئے جہاں ہر طرح کا شرک موجود تھا۔ وہاں سیاسی شرک غیر اللہ کی حاکمیت کی صورت میں اور مذہبی شرک ستارہ پرستی کی شکل میں موجود تھا۔ اسی طرح وہاں اضمام پرستی بھی رائج تھی۔

حضرت ابراہیم ﷺ نے اپنے غور و فکر کے بعد ان سب معبدوں باطن کی پرستش سے انکار کر دیا اور ان کے دل کی گہرائیوں سے ابھر کر اس نورہ توحید کی صدائیں کی زبان سے بلند ہوئیں:

﴿إِنَّمَا وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْنًا وَمَا آنَا مِنَ الْمُشْرِكِينَ﴾ (الانعام)

”میں نے اپنے رخ پھر دیا اُس ذات کی طرف جس نے پیدا کیا ہے آسمانوں اور زمین کو ہر طرف سے یکسو ہو کر، اور میں ہرگز اُس کے ساتھ شرک کرنے والا نہیں۔“

اور اس طرح اپنی عقل و فکر کی پہلی آزمائش میں حضرت ابراہیم ﷺ کا میاب ہو جاتے ہیں۔ اس کے بعد ارادہ و عمل اور سیرت و کردار کا امتحان شروع ہوتا ہے جس میں سب سے پہلی نکشم اپنے والد سے ہوتی ہے۔ آپ اپنے والد کو دعوت توحید دیتے ہیں۔ آپ ﷺ کا اپنے والد کے ساتھ یہ مکالمہ سورہ مریم میں ذکر ہوا ہے۔ آپ بڑی لجاجت

سے اپنے والد سے کہتے ہیں:

﴿بَأَنْ لَا تَعُذُّ الشَّيْطَانُ إِنَّ الشَّيْطَانَ كَانَ لِلرَّحْمَنِ عَصِيًّا﴾

”ابا جان! شیطان کی بندگی نہ کیجئے، بلاشبہ شیطان تو رحمان کا نافرمان ہے۔“

لیکن اس عاجزی واکساری اور ادب و احترام سے دی گئی دعوت کا جواب والد کی جانب سے یوں ملتا ہے:

﴿أَرَاغِبُ أَنَّتَ عَنِ الْهَتَّىٰ يَا بَرِّاهِيمُ لَئِنْ لَمْ تَنْتَهِ لَأَرْجُمَنَكَ وَاهْجُرْنَىٰ﴾

﴿مَلِيلًا﴾

”اے ابراہیم! کیا تم میرے معبدوں سے روگردانی کر رہے ہو؟ (ہماری قومی و نسلی روایات کو اپنے پاؤں کے نیچے رو نہ دینا چاہتے ہو؟) اگر تم باز نہ آئے تو میں تمہیں سکسکار کر دوں گا۔ (یہ تو خیر بعد کی بات ہے) اس وقت تم ہمیشہ کے لئے مجھ سے دور ہو جاؤ (اوفرور امیرے گھر سے نکل جاؤ!)“

اس کے جواب میں حضرت ابراہیم ﷺ کہتے ہیں:

﴿سَلَمُ عَلَيْكَ سَاءَتْغُفْرُ لَكَ رَبِّنِي إِنَّهُ كَانَ بِي حَفِيَّةً﴾

”آپ پر سلامتی ہو، میں اپنے رب سے دعا کروں گا کہ وہ آپ کو معاف کر دے۔ یقیناً میرا رب مجھ پر بڑا ہی مہربان ہے۔“

یعنی آپ نے اپنے رب کی خاطر اپنے باپ کی اطاعت کو ٹھکرایا۔ اور اس طرح ارادے عزم اور سیرت و کردار کی پختگی کے پہلے امتحان میں کامیاب ہو گئے۔

اس کے بعد آپ کا سامنا عوام سے ہوتا ہے جو بُت پرستی اور شرک کے انہائی درجے کو پہنچے ہوئے تھے۔ حضرت ابراہیم ﷺ ان کو توحید باری تعالیٰ کا درس دینے کے لئے ان کے صنم خانے میں جاتے ہیں اور ان کے تمام بُوں کو مساوائے بُرے بُت کے توڑ پھوڑ کر رکھ دیتے ہیں اور اپنا تیشہ بُرے بُت کے گلے میں ڈال دیتے ہیں۔ آپ یہ اس لئے کرتے ہیں کہ شاید قوم غور و فکر سے کام لے اور اصل حقیقت کی جانب آ سکے۔ جب ان لوگوں نے اپنے بُتوں کی یہ حالت دیکھی تو کہنے لگے: ہمارے خداوں کا یہ حال کس ظالم نے کر دیا؟ بعض لوگ بولے: ہم نے ابراہیم ناٹی ایک نوجوان کو ان کا ذکر کرتے سناتھا۔ چنانچہ وہ ابراہیم ﷺ کو بھوم کے سامنے لے آئے اور ان سے سوال کیا: ہمارے خداوں کی یہ درگفت کس نے بنائی

ہے؟ اس پر حضرت ابراہیم ﷺ نے جواب دیا کہ اس بڑے بُت نے یہ واردات کی ہو گئی یا پھر اپنے ان لوٹے ہوئے معبدوں سے پوچھ لوا کہ انہیں کس نے توڑا ہے؟ اس پر انہیں اس بات کا احساس تو ہو گیا کہ یہ بُت تو بول سکتے نہیں اور مت تو ہماری ہی ماری گئی ہے۔ گویا حضرت ابراہیم کے اس اقدام سے حقیقت تو ان پر واضح ہو گئی لیکن وہ اس کو تسلیم کر لینے کے لئے تیار نہ ہوئے۔ اس بُت ٹکنی کے امتحان میں بھی حضرت ابراہیم ﷺ سرخو ہوتے ہیں۔ عوام کے ساتھ اس مقابلے کا ذکر سورۃ الصافہ میں بھی ہے اور سورۃ الانبیاء میں بھی۔

اس کے بعد حضرت ابراہیم ﷺ کی گلروقت کے حکمرانوں سے ہوتی ہے۔ چنانچہ بادشاہ وقت نمروڈ سے بحث و مباحثہ اور تصاصم ہوتا ہے جو خدائی کا مدعا تھا۔ وہ ابراہیم ﷺ سے بھرے دربار میں اُن کے رب کے بارے میں بحث و مباحثہ کرتا ہے۔ حضرت ابراہیم کہتے ہیں: ”میرا رب وہ ہے جو زندگی اور موت دیتا ہے“۔ اس پر شہنشاہ وقت کہتا ہے کہ زندگی اور موت تو میں بھی دے سکتا ہوں۔ اپنے اس دعویٰ کے ثبوت کے طور پر وہ جیل سے دو قیدی مگواڑاتا ہے، جن میں سے ایک کی گردون اڑا دیتا ہے اور دوسرا کو آزاد کر دیتا ہے۔ اس کج بخشی کا روایہ دیکھ کر حضرت ابراہیم ﷺ اس سے کہتے ہیں کہ میرا رب سورج کو مشرق سے طلوع کرتا ہے اگر تو واقعی خدائی اختیار کرتا ہے تو اسے ذرا مغرب سے نکال کر دکھا!۔ اس پر وہ منکر حق ششدرہ ہو کر رہ جاتا ہے اور اس چیلنج کا کوئی جواب نہیں دے سکتا۔ اس طرح حضرت ابراہیم ﷺ نے جابر اور باغی خدا بادشاہ کے سامنے کلمہ حق کہنے کا حق ادا کر دیا اور اس حق گوئی و بے باکی کے امتحان میں بھی سرخروائی حاصل کی۔

اس کے بعد ایک اور بڑا امتحان ہوتا ہے کہ نمرود اس ٹکست کے بعد آپ سے کہتا ہے کہ یا تو اپنی اس دعوت تو حید سے کنارہ کش ہو جاؤ، ورنہ موت کا سامنا کرنے کے لئے تیار ہو جاؤ۔ حضرت ابراہیم ﷺ کا اپنے مبنی برحق موقف سے بال برابر ہٹنے کا بھی سوال پیدا نہیں ہوتا تھا۔ چنانچہ نمروڈ نے بھرے دربار میں اپنی شرمناک ٹکست کی خفت مٹانے کے لئے نیز اپنے عماکدین اور عوام کے مطابق پر حکم دیا کہ آگ کے ایک بہت بڑے الاؤ میں ابراہیم (الصلی اللہ علیہ وسلم) کو جلا ڈالو۔ حکم کی تعلیم کی گئی اور آپ کو آگ میں کو دپڑنے کے لئے کہا گیا۔ حضرت ابراہیم ﷺ آگ میں کو دپڑے لیکن اللہ نے آگ کو آپ کے لئے گل و گزار بنا دیا۔ آپ اس امتحان میں بھی فتح مند ہوئے۔

اس کے بعد حضرت ابراہیم ﷺ نے انبیاء کے مطابق بھرت فرماتے ہیں، کیونکہ اب

آپ پر وطن کی سرز میں نگہ ہو گئی ہے اور لوگ آپ کی جان کے درپے ہو گئے ہیں۔ آپ بغیر کسی منزل کے تعین کے اس توکل پر بھرت فرماتے ہیں کہ میرا خدا ہی میری رہنمائی فرمائے گا۔ اسی بھرت کی زندگی کے دوران آپ نے اللہ سے چند حادی و مددگار دینے کی دعا کی، جو اولاً حضرت اسماعیل ﷺ کی پیدائش کی صورت میں پوری ہوئی۔ اس کے بعد آپ کے آخری اور انہائی صبر آزم امتحان کا آغاز ہوتا ہے، جس کا نقشہ صورت الصاقات میں اللہ تعالیٰ نے یوں کھینچا ہے:

﴿رَبِّ هُبْ لِيٰ مِنَ الصَّالِحِينَ ۖ فَبَسَرْتُهُ بِعِلْمٍ حَلِيمٍ ۗ فَلَمَّا بَلَغَ مَعَهُ السَّعْيَ قَالَ يُبَيِّنَ إِنِّي أَرَىٰ فِي الْمَنَامِ إِنِّي أَذْبَحُكَ فَانْظُرْ مَا ذَا تَرَىٰطَ قَالَ يَا بَتَ افْعُلْ مَا تُؤْمِنُ ۚ سَبَّاجِدُنِي إِنْ شَاءَ اللَّهُ مِنَ الصَّرِيرِينَ ۖ فَلَمَّا أَسْلَمَ مَا تَلَّهٗ لِلْجَاهِينَ ۖ وَنَادَيْنِهَ أَنْ يَابِرِهِمُ ۝ قَدْ صَدَقَتِ الرُّءُيَا ۖ إِنَّا كَذَلِكَ نَجْزِي الْمُحْسِنِينَ ۖ إِنَّ هَذَا لَهُوَ الْبَلْوَأُ الْمُبِينُ ۝ وَقَدَنِهَ بِذِبْحٍ عَظِيمٍ ۝ وَتَرَكْنَا عَلَيْهِ فِي الْأُخْرَيِنَ ۝ سَلَمٌ عَلَىٰ إِبْرَاهِيمَ ۝ كَذَلِكَ نَجْزِي الْمُحْسِنِينَ ۝ إِنَّهُ مِنْ عِبَادَنَا الْمُؤْمِنِينَ ۝﴾

”اے پروردگار! مجھے ایک بیٹا عطا کرو جو صالحوں میں سے ہو۔ پس ہم نے اس کو ایک حليم (بردار) بیٹے کی خوشخبری دی۔ وہ بیٹا جب اس کے ساتھ دوڑ دھوپ کرنے کی عمر کو پہنچ گیا تو (ایک روز) ابراہیم نے اس سے کہا: بیٹا! میں خواب میں دیکھتا ہوں کہ تجھے ذبح کر رہا ہوں، اب تو بتا تیر کیا خیال ہے؟ اُس نے کہا: ابا جان جو کچھ آپ کو حکم دیا جا رہا ہے اسے کرڈا لئے، آپ ان شاء اللہ مجھے صابر و میں سے پائیں گے۔ آخ کو جب ان دونوں نے سرتسلیم کر دیا اور ابراہیم نے اپنے بیٹے کو ماتھے کے بل گرا دیا تب ہم نے ندادی کہ اے ابراہیم! تو نے خواب بچ کر دھکایا۔ ہم نیکی کرنے والوں کو ایسی ہی جزادیتے ہیں۔ یقیناً یہ ایک کھلی آزمائش تھی۔ اور ہم نے ایک بڑی قربانی فدیہ میں دے کر اس پیچے کو چھڑایا اور اس قربانی کو (بطور یادگار ہمیشہ کے لئے) بعد کی نسلوں کے لئے چھوڑ دیا۔ سلام ہوا ابراہیم پر۔ ہم نیکی کرنے والوں کو یقیناً ایسی ہی جزا دیتے ہیں۔ یقیناً وہ ہمارے مومن بندوں میں سے تھا۔“

حضرت ابراہیم صلوات اللہ علیہ و سلم نے اللہ تعالیٰ سے دعائیں مانگ کر بیٹا لیا اور جب یہ بیٹا جوان ہو رہا تھا تو اللہ کی جانب سے محبت و جذبات اور امیدوں اور تمناؤں کے امتحان کا مرحلہ آ گیا۔ اللہ تعالیٰ کی جانب سے ابراہیم کو خواب میں حکم ہوا کہ وہ اسماعیلؑ کو قربان کر دیں۔ دونوں باپ بیٹے نے اللہ کے اس حکم کو بخوبی قبول کر لیا اور حضرت ابراہیم صلوات اللہ علیہ و سلم جن کی عمر سو برس ہے، اپنے تیرہ سالہ بیٹے کو پیشانی کے بل پچھاڑ دیتے ہیں تاکہ چہرہ سامنے نہ رہے کہ کہیں جذبات پر دری عین وقت پر جوش میں نہ آ جائیں۔ حضرت ابراہیم صلوات اللہ علیہ و سلم بیٹے کے گلے پر چھپری پھیر دیتے ہیں تو مختمن خود پکار اٹھتا ہے کہ اے ابراہیم! تم اپنی آزمائش میں کامیاب ہو گئے ہو۔ ہم تمہاری کامیابی کو تسلیم کرتے ہیں! گویا مختمن کو بس کرنا پڑی؛ جس کا امتحان لیا جا رہا تھا اس نے بس نہیں کی۔ خود مختمن پکار اٹھا کہ یہ واقعتاً بہت کڑا بہت مشکل اور بہت کھٹھن امتحان تھا۔ اس کے نتیجے میں اللہ تعالیٰ نے حضرت اسماعیل صلوات اللہ علیہ و سلم کے بدالے میں ایک بڑی قربانی دے کر ان کو چھپرا یا۔ یہ جنت کا ایک مینڈھا تھا جو زمین پر لا کر ذبح کیا گیا۔ ان ہی تین امتحانات سے گزرنے کے بعد حضرت ابراہیم صلوات اللہ علیہ و سلم کو امام الناس کے مقام پر فائز کیا اور انہیں خلیت الہی سے نواز گیا۔ مزید برآں حضرت ابراہیم علیہ الصلوة والسلام کی داستان عزیت و امتحان کے مختلف ابواب و اوراق کو مناسک حج کی صورت میں محفوظ کر دیا گیا۔ چنانچہ حج اور عید الاضحی دو ایسی عبادات اور شعائر ہیں جو حضرت ابراہیم صلوات اللہ علیہ و سلم کی شخصیت کے گرد دھومنے ہیں۔ قربانی حج کا ایک بنیادی رکن ہے اور عید الاضحی کے موقع پر پورے روئے ارضی پر ”قربانی“، ”حج“ ہی کی توسعہ کی حیثیت رکھتی ہے۔ یہ درحقیقت اُسی عظیم قربانی کی یاد ہے جو ہر سال عید الاضحی کی صورت میں منائی جاتی ہے اور اس موقع پر دنیا بھر میں کروڑوں جانور قربان کئے جاتے ہیں۔ ایک لحاظ سے یہ قربانی حضرت اسماعیل صلوات اللہ علیہ و سلم کا فدیہ ہے اور دوسرے لحاظ سے اس کا مقصد یہ ہے کہ امت مسلمہ کے ہر فرد کے دل میں اس جذبے کو تازہ کیا جاتا رہے کہ وہ اپنی پیاری سے پیاری چیز بھی اللہ کی راہ میں قربان کرنے کے لئے ہر لمحہ تیار رہے؛ جس طرح حضرت ابراہیم صلوات اللہ علیہ و سلم نے مذکورہ بالا ہر امتحان کا سامنا بھنس تو حید باری تعالیٰ اور اللہ تعالیٰ کی اطاعت و فرمانبرداری کی خاطر کیا۔ ہمیں اپنے گریبانوں میں جھاٹک کر دیکھنا چاہئے کہ کیا ہم بھی اللہ کی توحید کے لئے ایسا ہی جذبہ صادق اپنے سینوں میں رکھتے ہیں اور تسلیم و انتیاد اور اطاعت و فرمانبرداری کے جذبات سے مرشار ہیں؟ اس کے ساتھ ساتھ یہ بھی یاد رہنا چاہئے کہ جانور کی قربانی ایک ظاہری عمل ہے اور اس کا باطن

”تقویٰ“ ہے جو اصلاً مقصود ہے۔ اللہ تک ہمارے قربان کرده جانوروں کا گوشت اور خون نہیں پہنچتا، بلکہ ہمارا تقویٰ پہنچتا ہے۔ اگر اس قربانی میں تقویٰ اور اصل روح نہیں تو ہمیں اس عمل کا کوئی اجر و ثواب نہیں مل سکتے گا۔ قربانی کی اصل روح تو وہ امتحان آزمائش اور ابتلاء ہے، اور اس میں کامیابی کا وہ تسلسل ہے جس سے حضرت ابراہیم علیہ الصلوٰۃ والسلام کی ساری زندگی عبارت ہے۔ ہمیں سوچنا چاہئے کہ ہم یہ قربانی (یا قربانیاں) تو دے رہے ہیں، آیا حقیقت میں بھی ہم اپنے جذبات و احساسات اور ذہنی مفادات کو قربان کر سکتے ہیں! اور کیا واقعہ، ہم اپنی محظوظ ترین اشیاء کی اللہ کی راہ میں قربانی دے سکتے ہیں! اگر ہم ایسا کر سکتے ہیں تو ہماری یہ قربانیاں بھی قابلِ تحسین ہیں۔ اور اگر ہم اللہ کی رضا کے لئے کوئی جذبہ ایسا نہیں رکھتے تو جانوروں کی یہ قربانی بغیر روح قربانی کے ہے، جس کا کوئی فائدہ نہیں، مساواۓ گوشت کھانے اور غمود و نمائش کے!

اللہ تعالیٰ ہمیں توفیق دے کہ ہم صحیح معنوں میں اپنے مفادات، اپنے جذبات، اپنے احساسات اور اپنی حقیقتیں اللہ اور اس کے رسول ﷺ کے احکام وہدایات پر قربان کر سکیں اور اپنا تن من دھن اس کی رضا کے لئے، اس کے دین کی سر بلندی کی خاطر قربان کر سکیں۔ گویا از روئے الفاظ قرآنی:

﴿إِنَّ صَلَاةَنِي وَنُسُكِنِي وَمَعْجَيَانِي وَمَهَاتِنِي لِلَّهِ رَبِّ الْعَالَمِينَ ﴾ لَا شَرِيكَ لَهُ وَبِذِلِّكَ أُمِرْتُ وَأَنَا أَوَّلُ الْمُسْلِمِينَ ﴾ (الانعام)

## تذکیر و موعظت

# مَتَاعُ الْغُرُورِ

تحریر: پروفیسر محمد یونس جنջوہ

متاع الغرور کا معنی ہے دھوکے کا سامان۔ قرآن حکیم میں دنیا کی زندگی کو متاع الغرور کہا گیا ہے۔ غرر، یغُرُّ دھوکہ دینے کے معنوں میں آتا ہے۔ سورۃ الانفال میں ہے:

﴿غَرَرٌ هُوَ لَا إِلَهَ إِلَّا هُوَ﴾ (آیت ۲۹) ”دھوکہ دیا اُن کو ان کے دین نے“ سورۃ الانعام میں فرمایا: ﴿غَرَّتُهُمُ الْحَيَاةُ الدُّنْيَا﴾ (آیت ۱۳۱) ”دنیا کی زندگی نے انہیں دھوکہ دیا“۔ اسی طرح ان معنوں میں یہ لفظ قرآن حکیم میں کئی بجھے آیا ہے۔ اسی سے غرور اور مغرور کے الفاظ بنے ہیں جن کا معنی بالترتیب ”دھوکہ“ اور ”دھوکہ کھایا ہوا“ ہیں۔ یہ دونوں لفظ اردو میں بھی مستعمل ہیں مگر اردو میں غرور تکبر کے معنوں میں اور مغرور تکبر کے معنوں میں استعمال ہوتا ہے۔ وجہ صاف ظاہر ہے کہ تکبر اصل میں دھوکہ ہی ہے، کیونکہ جو تکبر کرتا ہے اُسے اپنی بڑائی کا زعم ہو رہا ہوتا ہے، حقیقت میں وہ بڑا نہیں ہوتا۔ اُس کی بڑائی عارضی اور ناپائیدار ہے وہ آنا فاناً اپنی بڑائی سے محروم ہو سکتا ہے۔ پس مغرور اصل میں وہی شخص ہے جسے اپنی کسی صلاحیت پر دھوکہ ہو رہا ہو۔

دنیا کی زندگی بہت بڑی حقیقت ہے جسے قرآن میں متاع الغرور (دھوکے کا سامان) کہا گیا ہے۔ انسان دنیا میں امتحان کی غرض سے بھیجا گیا ہے۔ اسے مننبہ کر دیا گیا ہے کہ اس کی زندگی کا خاتمه موت کے ساتھ ہو جائے گا اور حتیٰ قیمتی اور نہ ختم ہونے والی زندگی کا آغاز ہو جائے گا۔ پھر یا تو ابدی آرام و راحت ہو گا یا در دنیا ک عذاب۔ دنیا کی زندگی دھوکہ ان معنوں میں ہے کہ انسان یہاں کی رونق، دلکشی اور لہو لعب کو حقیقت سمجھ کر اُن پر رسمجھ جاتا ہے۔ اُس کی ساری تنگ و دوکا محور پیسہ اکٹھا کر کے اچھی رہائش، اچھی سواری، اچھا باس اور اچھی بودباش فراہم کرنا ہوتا ہے اور اس مشغولیت میں وہ اس قدر الجھ جاتا ہے کہ آنے والی حقیقی زندگی کو یکسر فراموش کر دیتا ہے۔ اللہ تعالیٰ نے قرآن مجید میں جا بجا انسان کو حقیقت حال سے آگاہ کر دیا ہے۔ سورۃ آل عمران (آیت ۱۸۵) اور پھر سورۃ الحدید (آیت ۲۰)

میں ارشاد ہوا: ﴿وَمَا الْحَيَاةُ الدُّنْيَا إِلَّا مَتَاعٌ الْغُرُورُ﴾ ”اور دنیا کی زندگی تو بس دھوکے کا سامان ہے“۔ یعنی یہاں کی چمک دک نزاد ہو کہ ہے، اس سے فجع کر رہے ہیں! انسان کو دھوکے میں ڈالنے کے لئے شیطان بہت بڑا کردار ادا کرتا ہے۔ اسی لئے اُسے قرآن مجید میں ”الْغُرُورُ“ (غ پر زبر کے ساتھ) ”بہت بڑا دھوکے باز“ کہا گیا ہے اور اُس کے دھوکے میں نہ آنے کی تلقین کی گئی ہے۔ سورہ الحمدیہ میں ارشاد ہوا: ﴿وَغَرْثُكُمْ بِاللَّهِ الْغُرُورُ﴾ ”اور اُس بڑے دھوکے باز (شیطان) نے تمہیں اللہ کے بارے میں دھوکے میں پیٹلا کئے رکھا“۔ وہ اتنا زبردست دھوکے باز ہے کہ وہ انسان اول ﷺ کو بزر باغ دکھانے میں کامیاب ہو گیا۔ انسان جو بد اعمالیاں کرتا ہے شیطان اُسے مطمئن کرتا ہے کہ یہ گناہ کے کام نہیں بلکہ اچھے کام ہیں۔ اُن برے کاموں کے جواز میں وہ طرح طرح کے عذر سکھاتا ہے۔ قرآن میں ہے: ﴿وَزَيْنَ لَهُمُ الشَّيْطَنُ مَا كَانُوا يَعْمَلُونَ﴾ (الانعام: ۲۳) ”اور شیطان نے انہیں اُن کاموں کو جوانہ ہوئے کے ہیں، مزین کر کے دکھایا“۔ اسی طرح متعدد جگہ پر فرمایا گیا ہے: ﴿وَزَيْنَ لَهُمُ الشَّيْطَنُ أَعْمَالَهُمْ﴾ ”اور مزین کر کے دکھائے شیطان نے ان لوگوں کو اُن کے اعمال“۔ یہ الفاظ قرآن مجید کی چار سورتوں الانفال، النحل، انمل اور العنكبوت میں آئے ہیں۔

دنیاوی زندگی میں حسن و مجال، رعنائی، خوش نمائی اور دلکشی پیدا کی گئی ہے۔ یہ بھی اسی لئے کہ انسان کا امتحان ہو جائے۔ گویا۔

زیخ روشن کے آگے شمع رکھ کے وہ یہ کہتے ہیں

ادھر آتا ہے دیکھیں یا ادھر پروانہ جاتا ہے!

اسی حقیقت کو قرآن مجید میں اس طرح واضح کیا گیا ہے:

﴿زَيْنَ لِلنَّاسِ حُبُّ الشَّهُوْلَتِ مِنَ النِّسَاءِ وَالْبَيْنِ وَالْفَنَاطِيرِ الْمُقْنَطَرَةِ مِنَ الدَّهْبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْبُ ذَلِكَ مَتَاعُ الْحَيَاةِ الدُّنْيَا وَاللَّهُ عِنْدُهُ حُسْنُ الْمَالِ﴾ (آل عمران)

”مزین کردی گئی لوگوں کے لئے شہوات کی محبت، جیسے عورتیں، بیٹیں، سونے اور چاندی کے جمع کئے ہوئے خزانے اور نشان زدہ گھوڑے اور مویشی اور ہلکتی۔ یہ سامان ہے دنیا کی زندگی کا، اور اللہ تعالیٰ کے پاس ہے اچھا مٹھکانہ“۔

پس دنیا کی زندگی میں حد درجہ کش اور محبت رکھی گئی ہے۔ تاہم دنیا کی حقیقت بھی اُسی زور

کے ساتھ واضح کر دی گئی ہے کہ ساز و سامانِ دنیا کی کشش میں کھو جانا نری ناکامی ہے۔ جسے اس امتحان میں ناکامی مظہور ہو وہ دنیا کی زینت میں بے شک کھب جائے۔ جیسا کہ علامہ اقبال نے کہا۔

کافر کی یہ پیچان کہ آفاق میں گم ہے  
مومن کی یہ پیچان کہ گم اس میں ہیں آفاق!

مگر حقیقت شناس لوگ ہمیشہ vigilant رہیں گے کہ نقد راحت و آرام کی تلاش میں سرگردان ہونے کے بجائے یہاں حقیقی اور جادو اس زندگی کے حصول کے لئے کوشش کی جائے۔ البتہ آزاد منش غیر سمجھیدہ اور نادان لوگ جن کے سامنے حیاتِ دُنیوی کا مقصد واضح نہیں یا جانتے بوجتنے انہوں نے اُسے بھلا دیا ہے، وہ اس زندگی کو ہی سب کچھ سمجھے بیٹھے ہیں، ایسے ہی لوگ خسارے میں ہیں۔ کافروں کا یہی حال ہے اور کافرانہ اندازِ زندگی بھی اسی طرح ہے۔ ارشادِ الٰہی ہے: ﴿رَبِّنَ اللَّدِيْنَ كَفَرُوا الْحَيَاةُ الدُّنْيَا﴾ (البقرہ: ۲۱۲) ”مزین کر دی گئی ہے کافروں کے لئے دنیا کی زندگی۔“ یہ لوگ ہیں جو انجام سے غافل گرا ہی میں پڑ کر صراطِ مستقیم سے ہٹ گئے ہیں اور دنیاوی زندگی ہی کو سب کچھ سمجھے بیٹھے ہیں۔ ان کا ایمان آخرت پر اُول تو ہے ہی نہیں اور اگر ہے تو وہ اس قدر کمزور ہے کہ وہ کوئی تیجہ برآمد نہیں کر سکتا۔

دنیا کی زندگی کی حقیقت کو جانا بہت ضروری ہے۔ قرآن اسے دھوکے کا سامان کہتا ہے۔ یہاں بد کردار لوگ دنناتے پھرتے ہیں، ظالموں نے ظلم و ستم کا بازار گرم کر رکھا ہے، مالدار غریبوں کے ساتھ نا انصافی کر رہے ہیں، سرمایہ دار، جاگیر دار اور صنعت کار مزدوروں کا خون نچوڑ رہے ہیں، طاقت ورلوں نے کمزوروں کو غلام بنارکھا ہے، حاکموں نے ٹکھموں کی زندگی اجیرن کر رکھی ہے۔ اس طرح بڑے لوگوں نے عیش و عشرت میں پڑ کر خود کو دھوکے میں ڈال رکھا ہے کہ بابر بعیش کوش کہ عالم دوبارہ نیست! کہ بابر عیش کر لاؤ دنیا میں بار بار نہیں آنا!۔ دنیا کے ساز و سامان سے بھر پور فائدہ اٹھاؤ آخوت کی فکر کو ذہن پر سوار کر کے زندگی میں تنجی، مشقت اور تکلیف کیوں پیدا کیا جائے؟

دھوکے کے کہتے ہیں؟ یہی ناکہ کسی چیز کی حقیقت کو چھپا لیتا! ظاہر کچھ اور ہوا اور اندر کچھ اور۔ کامیابی دکھائی دے مگر اصل میں ناکامی ہو، مفید نظر آئے مگر ہو مضر۔ اب دیکھتے دنیا کی زندگی کس طرح دھوکے کا سامان ہے۔ سادہ سی مثالوں سے یہ بات واضح ہو جائے گی۔

ایک دولت مند ہے، اُس نے جائز یا ناجائز طریقے سے دولت اکٹھی کی ہے۔ گلی، محلے کے لوگ اُس سے مروع ہیں، اُسے جھک کر سلام کرتے ہیں اور جی حضور کہتے ہیں۔ اُس کے ہاں شادی کی تقریب ہے۔ وہ پانی کی طرح دولت بھاتا ہے۔ رقص و سرود کی محفل جاتا ہے، گھر کو رنگ روشنیوں کے ساتھ بقعہ نور بنا دیتا ہے، آتش بازی کا مظاہرہ کرتا ہے، بلند آواز میں گانے بجا کر دُور دُور تک لوگوں کی نیندیں حرام کر دیتا ہے، تقریب ختم ہوئی لوگوں کے دلوں میں اُس کا رعب اور زیادہ ہو گیا۔ دولت کی نمائش سے اُسے باوقار خوشحال اور معزز لوگوں کی فہرست میں نمایاں مقام مل گیا۔ اب وہ پھولانہیں سمارہا۔ غرور سے اس کی گردن تن گئی ہے۔ موت تو آئے گی، پھر رب کے حضور حاضر ہونا ہوگا۔ اس سے پوچھا جائے گا دولت کو کہاں استعمال کیا؟ فضول خرچ کی؟ فضول خرچ تو شیطان کے بھائی ہوتے ہیں! تم نے قرآن میں نہیں پڑھا تھا کہ ﴿إِنَّ الْمُبَدَّرِينَ كَانُوا إِخْوَانَ الشَّيْطَنِ﴾ (بنی اسرائیل: ۲۷) تمہاری دولت میں مسکنیوں، غریبوں کا حق تھا، وہ ادا نہیں کیا۔ انجام کار اس غفلت کی سزا بھکتی پڑے گی اور اس اکڑی ہوئی گردن والے طرے باز خان کو گھیث کر ذلت کے عذاب سے دوچار کر دیا جائے گا۔ دیکھا دنیا کی شان و شوکت حقیقت کے اعتبار سے ذلت نکلی!

اسی طرح ایک آدمی کی چوری ہو جاتی ہے۔ بڑی تتفیش ہوئی مگر چوروں کا سرا غنہ ملا۔ جس کی چوری ہوئی اُس کا نقصان ہوا، گلی محلے کے لوگ، دوست احباب اُس کے پاس اظہار ہمدردی کے لئے آ رہے ہیں اور وہ اپنے نقصان پر افسرده اور علکین ہے۔ چوروں کا حال یہ ہے کہ جی میں پھولے نہیں ساتے، لوٹی ہوئی دولت سے عیش کر رہے ہیں، خوش ہو رہے ہیں، اتنی کامیاب چوری پر اپنے آپ کو شاباش دے رہے ہیں۔ موت آگئی مالکِ یوم الدین کے سامنے پیش ہوئے۔ اللہ علیم بذات الصدور ہے۔ چوروں کو حکم دے گا کہ چوری کا مال اس کے مالک کو واپس کرو۔ وہ کہاں سے واپس کریں گے؟ اچھا اگر کوئی نیکیاں ہیں تو مال کے بد لے وہ مال کے مالک کو دے دو۔ اگر نیکیاں نہیں، یا ختم ہو گئیں تو مال کے مالک کے گناہ اپنے سرلو۔ جب مال کے مالک کے گناہ چوروں کے لھاتے میں ڈالے جائیں گے تو چور سرت ویاس کے ساتھ ہاتھ ملتے رہ جائیں گے اور ذلت کے عذاب میں پڑیں گے، جبکہ جس کی چوری ہوئی تھی اور مال لٹ گیا تھا بد لے میں اُس کو نیکیاں ملیں اور گناہ دور ہوئے۔ یہ لوٹا ہوا مال اُس کے لئے نجات کا باعث بن گیا۔ ہو سکتا ہے وہ اپنے اعمال کے مل بوتے پر

جنت میں نہ جا سکتا، مگر لوٹے ہوئے مال کے بدلے جو کچھ اسے ملا وہ اُسے جنت میں لے گیا۔ یہ شخص جو دنیا میں مال لٹ جانے پر افرادہ اور عکلیں تھا، اب خوش ہو گیا۔ اب اُس نے جانا کہ دنیا کا غم اصل غم نہ تھا بلکہ غم کے بھیں میں حقیقی نجات کا سامان تھا۔

اس کے برعکس ایک ایسا مسکین اور نادر ہے جس پر فکر آخرت کا غالبہ ہے۔ وہ تقویٰ اختیار کئے ہوئے ہے۔ وہ اپنی مشکلات پر قابو پانے کے لئے کوئی ناجائز طریقہ اختیار نہیں کرتا، زندگی حلال و حرام کی مکمل پابندی کے ساتھ گزار رہا ہے، تو اس شخص کا اگرچہ دنیاوی اعتبار سے کوئی مقام نہیں، لوگوں کے دل میں اُس کی کوئی عزت اور حیثیت نہیں، مگر یہ وہ شخص ہے جس نے دنیا کی زندگی کو واقعی مَتَاعُ الْفُرُورِ (دھوکے کا سامان) سمجھا ہے، دنیا کی چمک دمک اس کو غلط روی کی طرف لے جانے میں ناکام رہی ہے۔ یہ شخص اپنی پوری بے بُعْدَتی کے باوجود فیصلے کے دن عزت کے مقام پر کھڑا ہو گا جبکہ بڑے بڑے منصب دار اور دولت منڈذلت اور رسولوں سے دوچار ہوں گے۔

اسی طرح ایک دولت مند آدمی ہے۔ اپنی دولت کو اللہ کا عطیہ جانتا ہے۔ اپنی دولت کو خدا کی رضاوائے کا مولی میں خرچ کرتا ہے۔ فضول خرچی کے قریب نہیں جاتا۔ اچھا کھاتا ہے، اچھا پیتا ہے، مگر بے محل خرچ نہیں کرتا۔ رشته داروں اور نادر لوگوں کی خوب مدد کرتا ہے۔ تقویٰ شعارات، عبادات گزار اور خواہشاتی نفس پر مکمل کنٹرول رکھنے والا ہے۔ یہ صاحب ثروت آدمی وہ ہے جس نے دنیا کی زندگی کو دھوکے کا سامان سمجھا، خبردار رہا اور اس دھوکے سے بچا رہا۔ یہ بھی فیصلے کے دن عز و شرف کے مقام پر ہو گا۔

رسول ﷺ نے بھی دنیا کی زندگی کی حقیقت پورے طور پر واضح کر دی تاکہ افراد امت خبردار رہیں اور ان کے پاؤں پھسلنے نہ پائیں۔ آپ ﷺ کا اپنا طرزِ عمل دوسروں کے لئے ہمت افزایا ہے۔ ایک دفعہ آپ چٹائی پر سوکر اٹھے تو بدن پر چٹائی کے نشان تھے۔ حضرت عمر فاروق رضی اللہ عنہ پاس تھے، دیکھ کر عرض کیا کہ ہم آپ کے لئے کیوں نہ ایک بچونا بنادیں! آپ ﷺ نے فرمایا: ” مجھے اس دنیا سے کیا سر و کار! میری مثال اس دنیا میں اُس سوار کی سی ہے جو کسی درخت کے سایہ میں کچھ دیر بیٹھا اور پھر اسے چھوڑ کر چل دیا۔“ (ریاض الصالحین) آپ ﷺ نے فرمایا: ” دنیا مُؤمن کا قید خانہ اور کافر کی جنت ہے۔“ (مسلم) یعنی مُؤمن کو تو شرعی پابندیوں کے ساتھ زندگی گزارنی ہے، مگر کافر کو اگلی زندگی کی کوئی فکر نہیں، وہ بیہاں عیش و عشرت کے مزے لوٹتا ہے۔

آپ ﷺ نے وفات پائی تو آپ ﷺ کے ترک میں نہ درہم و دینار تھے نہ لونڈی و غلام، صرف سواری کا ایک سفید چمگ اور اسلکھا اور زمین تھی جو مسافروں کے لئے صدقہ کر دی تھی۔ (بخاری)

آپ ﷺ نے فرمایا: ”دنیا کی حقیقت اللہ تعالیٰ کے نزدیک اگرچھر کے پر کے برابر بھی ہوتی تو وہ کافر کو ایک گھونٹ پانی تک نہ دینا“، (ترمذی)

آپ ﷺ نے فرمایا: ”دنیا مردار ہے اور اس کے چاہنے والے کتے ہیں“۔ یعنی اس دنیا کی رونق، چہل پہل اور کشخ غسل فریب نظر ہے۔ حقیقت میں یہ بالکل گھشیاں شے ہے۔ اس کے مقابلے میں آخرت اصل اہمیت کی چیز ہے۔ آخرت کی فکر سے آزاد ہو کر خواہشاتِ نفس کی پیروی میں زندگی گزارنے والا حیوان ہی تو ہے! قرآن مجید میں دنیا کی زندگی کو ہو و لعب کہا گیا ہے۔ ہو و لعب کا مطلب ہے کھیل تماشا۔ کھیل تماشا بچوں اور نادانوں کی وققی سی مصروفیت ہوتی ہے، اس سے کسی طرح کی پائیدار منفعت حاصل نہیں ہوتی۔ بچے کھلونوں سے کھیلتے ہیں، پھر جی بھر جاتا ہے تو انہیں پھیک دیتے ہیں۔ ہو و لعب میں کوئی ذی شعور جی نہیں لگاتا۔ کرنے کے کام تو وہ ہیں جو قلائل اور کامیابی پر مفت ہوں۔ ارشادِ الہی ہے:

﴿وَمَا هُنَّةِ الْحَيَاةُ الدُّنْيَا إِلَّا لَهُوَ وَأَعِبْطَ وَإِنَّ الدَّارَ الْآخِرَةَ لَهُمْ﴾

الْحَيَاةُ طَلُوْ كَانُوا يَعْلَمُوْنَ ﴿١٧﴾ (العنکبوت)

”اور یہ دنیا کی زندگی تو صرف بہلا اور کھیل ہے، اصل زندگی تو عالم آخرت کی ہے، کاش وہ لوگ جائیں!“

انسان کی حیثیت ایک مسافر کی ہے۔ مسافراتے میں ٹھنڈی چھاؤں پاتا ہے تو تھوڑی دیر کے لئے سائے میں لیٹ جاتا ہے اور پھر اٹھ کر منزل کی طرف چل دیتا ہے۔ وہ مسافر نادان ہے جو اسی سائے کو منزل بھج بیٹھے اور اصل منزل کو بھول جائے۔ دنیا کی زندگی ایک وقفہ ہے۔ وع ”یعنی آگے بڑھیں گے دم لے کر“۔ انسان کو جہاں جانا ہے اور جہاں جا کر ہمیشہ کے لئے رہنا ہے اُس زندگی کی فکر کرنا چاہئے۔ اس زندگی کے وقفے کو سب کچھ بھج لینا انہیانی نادانی اور حماقت ہے۔

قرآن مجید میں جگہ جگہ بتایا گیا ہے کہ انسان کے لئے دنیا امتحان کی جگہ ہے۔ یہاں امتحان کی تیاری کرنا ہے، مگر یہاں مرغوب چیزوں کی کشش اس راہ میں رکاوٹ ہے۔ ٹکلنے انسان دہ ہے جو یہاں کی پُر کشش چیزوں یعنی عورتوں، بچوں اور دولت وغیرہ کے ساتھ واجبی

سی محبت رکھے، ان کی محبت میں اس قدر نہ کھو جائے کہ عاقبت کی فکر زہن سے محبو جائے اور انہی چیزوں پر فریفہ قبر میں چلا جائے جہاں نہ بیوی بچہ کام آئیں گے نہ ماں و دولت۔ ایسا انسان اپنی بے عقلی پر حسرت دیاس کے آنسو بھائے گا مگر لا حاصل۔ کسی نے تجھ کہا ہے:-

جگہ جی لگانے کی دنیا نہیں ہے

یہ عبرت کی جا ہے، تماشا نہیں ہے!

چونکہ دولت ہی انسان کو آزاد خیال اور خواہشات کا غلام بناتی ہے لہذا جو شخص حصول

دولت اور صرف دولت میں راو راست پر رہا بس وہی کامیاب ہے۔ رسول اللہ ﷺ نے فرمایا تھا: ”اللہ کی قسم! مجھے اس بات کا خوف نہیں کہ تم فقر میں گرفتار ہو گے، بلکہ خوف اس بات کا ہے کہ دولت تم پر ایسے نہ چھا جائے جیسے تم سے پہلی اقوام پر چھا گئی اور تم ان کی طرح اسے ایک دوسرے سے بڑھ کر چاہنے لگو اور یہ تمہیں بھی اسی طرح ہلاک کر دے جیسے سابقہ اقوام کو کیا تھا۔“ (بخاری و مسلم)

حاصل کلام یہ ہے کہ کسی مسلمان کے شایاں شان نہیں کہ وہ شریعت کی پابندیوں کو نظر انداز کر کے خواہشات کی پیروی میں لگ جائے۔ ایسا کرنے سے وہ ابدی خسارے کا شکار ہو کر رہ جائے گا۔ جب وہ یوم حساب اپنی بداعمالیوں کے سبب نہے انجام سے دوچار ہو گا تو اُس کے پیوی بچے اور اعزہ و احباب اس کے کچھ بھی کام نہ آئیں گے۔ اس کے برعکس سچا مومن وہ ہے جو احکامِ شریعت پر چلنے کی سعی کرتا رہے، فرائض سے غفلت اختیار نہ کرئے حلال و حرام کی پابندیاں قبول کرے، دولت کا سچی استعمال کرے اور کبھی بھی موت اور آخرت کو فراموش نہ کرے۔ اس کے ساتھ ساتھ کوتا ہیوں پر استغفار کرتا رہے۔ ایسا انسان خواہ دنیا میں کیسی بھی پر مشقت زندگی گزارے وہ داکی آرام و آسانش کی زندگی سے ہمکنار ہو گا، جہاں تمام نعمتیں میسر ہوں گی، کوئی نعمت کسی بھی وقت چینی نہ جائے گی۔

## نجوم ہدایت

# عدل فاروقی

مولانا سید وصی مظہر ندوی

سیدنا عمر فاروق رضوی والجگرو ایک بد بخت کے ہاتھوں زخمی ہوئے اور تین یوم کے بعد اُسی کا ری زخم کے باعث ان کی وفات ہوئی۔ اس طرح تاریخ انسانی کا وہ سنہرہ دور ختم ہو گیا جس پر مسلمان ہی نہیں بلکہ پوری انسانیت فخر کر سکتی ہے۔

حضرت فاروق اعظم رضوی ایک عظیم فاتح، ایک بے مثال مدبر، ایک عبادت گزار درویش اور ایک زبردست ادیب تھے۔ لیکن بالآخر جس وصف نے ان کے تمام اوصاف پر سبقت حاصل کی اور جو ان کی زندگی کا طغراۓ امتیاز بناؤہ عدل ہے۔

عدل کے معنی ہیں برابری قائم کرنا۔ مثلاً جنم کے مطابق سزا دینا، قانون کے مطابق سب کے ساتھ ایک جیسا معاملہ کرنا، ہر شخص کے حقوق و فرائض میں برابری قائم کرنا، عدل کی مختلف صورتیں ہیں۔ اسی طرح انسان اگر اپنی عقل و دل اور اپنے جسم و روح کے تقاضوں میں توازن قائم رکھے تو یہ بھی عدل ہے۔

آئیے اچندر مفترق واقعات میں عدل فاروقی کی ایک ہلکی سی جھلک دیکھتے چلیں۔  
ایک دفعہ کا ذکر ہے کہ حضرت عمر رضوی کی اہم سرکاری کام میں مشغول تھے کہ ایک شخص آیا اور اس نے کہا: امیر المؤمنین! میرے ساتھ چلنے اور فلاں شخص سے جس نے مجھ پر ظلم کیا ہے، میرا حق دلائیے۔ حضرت عمر رضوی کو اپنی مشغولیات کے باعث غصہ آگیا، انہوں نے اس کے سر پر ایک درہ مارا اور کہا: میں کہاں کا امیر المؤمنین ہوں! میں تو ہمہ وقت تمہارے قبضے میں ہوں، چاہے میں کسی کام میں بھی مشغول ہوں، تم لوگ آ جاتے ہو اور کہتے ہو چلو! فلاں سے حق دلاو، چلو! فلاں سے حق دلاو۔ وہ شخص منہ ہی منہ میں بڑا بڑا تباہ ہوا اپس جانے لگا۔  
حضرت عمر رضوی نے اسے واپس بلوایا۔ وہ آیا تو درہ اس کی طرف چیک کر کہا "حکم بجالاو" (یعنی میرے سر پر درہ لگاؤ) اس شخص نے کہا: نہیں، خدا کی قسم! میں آپ کی زیادتی کو اللہ کے لئے اور آپ کے لئے معاف کرتا ہوں۔

حضرت عمرؓ نے کہا: ایک بات کہو! اللہ تعالیٰ کے ہاں ثواب کی نیت سے یا میرے لئے؟ اس آدمی نے کہا: اللہ تعالیٰ کے ہاں ثواب کی نیت سے۔ تب آپؐ واپس آئے، گھر میں دو رکعت نفل نماز ادا کی، پھر اپنے آپؐ کو مقاطب کر کے کہنا شروع کیا: ”اے خطاب کے بیٹے! تو پست تھا، اللہ نے تجھے بلند مرتبہ دیا۔ تو گمراہ تھا، اللہ نے تجھ کو ہدایت دی۔ تو ذلیل تھا، اللہ نے تجھ کو عزت بخشی، پھر تجھ کو لوگوں کے سر پر بٹھایا، پھر تیرے پاس ایک شخص انصاف طلب کرنے آیا تو تو نے اس کو مارا، کل جب تو اپنے رب کے پاس جائے گا تو اس کو کیا جواب دے گا؟“، پھر دریتک اپنے آپؐ کو اس طرح ملامت کرتے رہے۔

ایک صوبہ کے گورنر جب مدینہ آئے تو سوا گزر کے قریب کا غالیچہ اپنے ساتھ لائے اور حضرت عمرؓ کی الہیہ کو ہدیہ بھجوادیا۔ حضرت عمرؓ گھر آئے تو غالیچہ دیکھ کر نہایت غصہ سے پوچھا: ”یہ تیرے پاس کہاں سے آیا؟“ انہوں نے بتایا کہ فلاں صاحب نے بھجوایا ہے۔ حضرت عمرؓ نے اس غالیچہ کو الہیہ کے سر پر چھین کر مارا اور باہر حکم دیا کہ وہ صاحب جو غالیچہ دے گئے ہیں اُن کو دوڑاتے ہوئے تھا کر واپس لاو۔ چنانچہ وہ ہانپتے کا نپتے جب پہنچ تو کہنے لگے کہ امیر المؤمنین! جلدی میں کوئی فیصلہ نہ کیجئے۔ فاروقؓ اعظمؓ نے کہا کہ تم نے آخر میرے گھروالوں کو تھفہ کیوں دیا؟ پھر ان کے سر پر وہ غالیچہ مار کر کہا: جاؤ اسے لے جاؤ، ہم کو ایسی چیزوں کی ضرورت نہیں۔

شخصی زندگی کے ان دو واقعات کے بعد دیکھئے، حکام اور رعیت کے درمیان عدل کرنے میں حضرت فاروقؓ اعظمؓ نے کیا نمونہ چھوڑا ہے۔ ہر حکومت اپنے عمل اور حکام کے وقار کو بچانا اولین فرض بھتی ہے۔ اس کا نتیجہ یہ ہوتا ہے کہ ان کے ہر قلم اور زیادتی پر بالعموم پر دہ ڈالا جاتا ہے۔ لیکن حضرت عمرؓ نے اس بارے میں عدل کی بڑی تابناک روایات چھوڑی ہیں۔

ایک بار مصر کے گورنر حضرت عمرو بن العاصؓ کے بیٹے کے بارے میں ایک شخص نے حضرت عمرؓ سے شکایت کی کہ اس نے مجھ کو بلا سبب کوڑوں سے یہ کہتے ہوئے مارا کہ میں ”معزز گھرانے کا فرد ہوں“۔ پھر مجھے اس ڈر سے قید خانے میں ڈال دیا کہ میں کہیں امیر المؤمنین تک شکایت نہ پہنچاؤ۔ میں قید خانے سے کسی طرح بھاگ کر آیا ہوں۔ حضرت عمرؓ نے گورنر کو اپنے بیٹے کے ساتھ آنے کا حکم دیا اور واقعہ کی تقدیق کے بعد شکایت کرنے والے سے کہا ”یہ کوڑا اور اس سے اس معزز گھرانے کے فرد کو مارو“۔ اس واقعہ کے راوی

حضرت اُنس رض کہتے ہیں کہ مارنے سے پہلے ہماری خواہش تھی کہ یہ شخص خوب مارے، لیکن جب اس نے مارنا شروع کیا تو اتنا مارا کہ تماشائی دل میں کہنے لگے کاش! اب یہ مارنا بند کر دئے، لیکن حضرت عمر رض ہمیں کہتے جاتے تھے کہ ”اس معزز گھرانے کے فرد کی ملکائی کرو!“ پھر اس سے کہا: ”یہ کوڑا ذرا گورنر صاحب کے گنجے سر پر بھی تو پھراؤ، کیونکہ بیٹے نے انہی کے زور پر تو تیرے ساتھ ظلم کیا تھا“۔ لیکن اس شکایت کرنے والے شخص نے کہا: امیر المؤمنین! میں نے مارنے والے کو مار کر اپنا حق پوری طرح وصول کر لیا ہے۔

سب سے حیرت انگیز واقعہ یہ ہے کہ ایک بار حضرت سعد بن ابی و قاص رض جیسے جلیل القدر صحابی کے بارے میں شکایات موصول ہوئیں۔ اس وقت وہ ایرانی افواج کے خلاف لڑنے والی فوج کے کمانڈر اور مقتولہ علاقوں کے گورنر تھے۔ ایرانی فوج نہادن میں جمع ہو کر ایک فیصلہ کن لڑائی کی تیاری کر رہی تھی۔ لیکن اس نازک موقع پر بھی آپ صلی اللہ علیہ وس علیہ السلام نے شکایت کی تحقیق کرانے میں ادنیٰ تاخیر نہ کی۔ تحقیقاتی کمیشن بھیجا، جس نے بالکل کھلی تحقیق کا طریقہ اختیار کیا اور ہر شخص کو اپنی شہادت پیش کرنے کی دعوت دی۔ تحقیقات کے بعد شکایات بالکل بے بنیاد ثابت ہوئیں۔ لیکن شکایت کرنے والوں کے خلاف نہ سعد بن ابی و قاص رض نے کوئی انتقامی قدم اٹھایا اور نہ حضرت عمر رض نے ان کی تادیب کرنا ضروری سمجھا۔

قانون کی نگاہ میں تمام لوگوں کے مساوی ہونے کے بارے میں آپ صلی اللہ علیہ وس علیہ السلام نے تحریری احکام بھی جاری کئے۔ چنانچہ ابو موسیٰ اشعری رض کے نام اپنے اس تاریخی خط میں جس میں عدالیہ کے لئے بنیادی ہدایات دی ہیں، انہوں نے لکھا تھا: ”اپنی توجہ اور اپنی نشت و برخاست میں لوگوں کے ساتھ یکساں سلوک کرو!“ عملی طور پر بھی اس کی تعلیم دی۔ چنانچہ ایک مقدمے میں، جس میں خود حضرت عمر رض ایک فریق تھے، جب مدینے کے قاضی نے ان کے ساتھ امتیازی سلوک کرنا چاہا تو حضرت عمر رض نے ان کو ان کے اس روایہ پر ٹوکا اور فریقین کے ساتھ یکساں معاملہ کرنے کی ہدایت کی۔ خود اپنے بارے میں کہتے تھے کہ جب کوئی دو آدمی میرے پاس کوئی مقدمہ لے کر آتے ہیں تو مجھے اس بارے میں ذرا بھی فکر نہیں ہوتی کہ مقدمہ کا فیصلہ کس کے حق میں ہو گا اور کس کے خلاف۔

حضرت عمر رض نے اپنے آقا کی چوری کرنے والے ایک غلام کا ہاتھ اس اندیشہ کی بنا پر نہ کاشنے کا فتویٰ دیا کہ شاید غلام کو آقا نے فاقہ کشی پر مجبور کر دیا ہو۔ ایک دفعہ حضرت عمر رض نے ایک غیر مسلم بوڑھے کو سوال کرتے دیکھا تو اس سے پوچھا کہ تو کیوں سوال کر رہا ہے؟

اس نے کہا کہ جزیہ کی ادائیگی کے لئے، کیونکہ میں اب کما کر جزیہ ادا نہیں کر سکتا۔ آپ نے فرمایا یہ تو بڑی نا انصافی ہو گی کہ جوانی میں ہم اس سے ٹیکس و صول کریں اور بوڑھے ہونے پر اسے بھیک مانگنے کے لئے چھوڑ دیں۔ پھر آپ نے غیر مسلم معدودوں کے لئے بھی وظائف مقرر کر دیئے۔

اب ذرا زندگی کے دوسرے پہلوؤں میں بھی توازن کی چند مثالیں دیکھتے ہیں:

آیک دفعہ آپ نے ایک شخص کو دیکھا کہ اس کے بال بے تحاشا بڑھے ہوئے ہیں، تو آپ نے اس کو ہدایت کی کہ اپنی صورت انسانوں جیسی بناو، درندوں جیسی نہیں۔ ایک دفعہ ایک صاحب کو دیکھا کہ وہ فخر کی جماعت میں نہ پہنچے، پوچھنے پر معلوم ہوا کہ رات کو دریتک عبادت کرنے کی وجہ سے آنکھ دیر سے کھلی، آپ نے فرمایا کہ ساری رات کی عبادت بھی نماز فخر کا بدل نہیں بن سکتی۔ آپ نے ایک بار ایک شخص کو اس بنا پر تنہیہ کی کہ اس نے اپنے جانور پر اس کی طاقت سے زیادہ بوجھ لا درکھا تھا۔ ایک عابدو زاہد نوجوان کو جو چہاد میں حصہ لینا چاہتا تھا، آپ نے اس لئے چہاد پر جانے سے روک دیا کہ اس کے والدین عمر سیدہ اور خدمت کے محتاج تھے۔ عورتوں اور گھر والوں کی رعایت کرتے ہوئے سپاہیوں کو محاذ سے جلد از جلد واپس آنے کے احکام جاری کئے۔

یہ مختلف قسم کے واقعات بتاتے ہیں کہ حضرت عمر رض نے زندگی کے ہر پہلو میں عدل قائم کیا تھا۔ لیکن یہ نہ سمجھتے کہ یہ عدل حضرت عمر کی کوئی اپنی ایجاد تھی، بلکہ یہ عدل دراصل اسلامی تعلیمات پر مبنی تھا، جس نے ہم کو بتایا ہے کہ اللہ تعالیٰ نے انہیاء اور رسول اس لئے بھیجے اور ان کے ساتھ کتاب اور میزان اس لئے اتاری کہ لوگ انصاف پر قائم ہو جائیں۔

## دعوت فکر

# نصاب زکوٰۃ: اجتہاد کی ضرورت

تحریر: محمد سلیمان تنولی

اسلام کے اہم بنیادی رکن زکوٰۃ کا منشاء دولت کی غیر مساوی تقسیم سے پیدا ہونے والی محرومیوں کو کم کرنا ہے اور اس کا طریقہ امیروں سے لے کر غریبوں میں باشنا ہے۔ مختلف ادوار میں دولت متفرق طریقوں سے ذخیرہ کی جاتی رہی۔ اس لئے مختلف اشیاء کے لئے حدیث نبوی میں نصاب کی مقدار اور زکوٰۃ کی شرطیں جدا چدا مقرر کی گئیں اور تینی اشیاء کے لئے حدیث میں دیئے گئے نصاب اور شرحوں کی روشنی میں نصاب اور زکوٰۃ کی شرطیں مقرر کی جاتی رہیں۔ پیسہ (money) کا نصاب مقرر کرنے میں اس وقت تک کوئی خاص مسئلہ پیدا نہ ہوا جب تک پیسہ سونے چاندی کے سلوں اور سونے میں قابل تبدیلی کرنی نوٹوں کی شکل میں تھا۔ گزشتہ صدی کی ابتداء تک پیسہ کا تعلق سونے اور چاندی دونوں وحاظتوں سے تھا۔ بعد میں اکثر ممالک میں یہ تعلق صرف سونے کے ساتھ رہ گیا۔ اگست ۱۹۷۱ء کے بعد سے کسی قابل ذکر ملک کے پیسے کا یا کرنی نوٹوں کا تعلق سونے سے نہیں۔ پاکستان میں زکوٰۃ و عشر آرڈیننس ۱۹۸۰ء کے ذریعے صرف زکوٰۃ کا نصاب مقرر کرنے کے لئے کاغذی یا کتابی پیسے کا تعلق چاندی سے جوڑ دیا گیا ہے۔ اس آرڈیننس میں نصاب کی تعریف یوں ہے:

”جن امثالوں پر زکوٰۃ لا گو ہوتی ہے ان کی نسبت سے مساوا زرعی پیداوار اور چراگاہوں میں مفت پلنے والے جانوروں کے نصاب سے مراد ۲۱۲.۳۲ گرام چاندی، نقدی یا سامانِ تجارت جس پر ازروئے شریعت زکوٰۃ قابل ادا ہوا و ان کی مجموعی مالیت کا برابر ہو، جس کا ہر سال زکوٰۃ ایڈمنیستریٹر جzel زکوٰۃ اعلان کرے۔ اگر کسی شخص کے اہانتی شخص سونے پر مشتمل ہوں اس کا نصاب ۲۸.۷ گرام سوتا ہے۔“ (بحوالہ اسلامک اکنامک مصنفہ محترمہ فرزانہ بخاری)

نصاب کی اس تعریف کی رو سے اس سال کیم رمضان کو جس شخص کے پاس چھ ہزار روپے کے لگ بھگ (۹۸ روپے فی ذی گرام چاندی کے طاظ سے) پیسہ تھا وہ صاحب نصاب

تھا، اس پر زکوٰۃ واجب الادائی اور وہ خود مستحق زکوٰۃ نہیں تھا۔ گویا کہ وہ امیر آدمی ہے جس سے پیسہ لے کر غریبوں کو دیا جائے گا۔

زکوٰۃ کے نصاب کے قین میں روپے اور دیگر قابل زکوٰۃ سامان کو چاندی کے ساتھ مسلک کرنے سے کئی سوال پیدا ہوتے ہیں۔ پہلا سوال یہ ہے کہ موجودہ دور میں جس شخص کے پاس چھ ہزار روپے کے لگ بھگ پیسہ جمع ہو جائے تو کیا وہ امیر ہے کہ اس سے لے کر غریب کو دیا جائے؟ دوسرا سوال یہ ہے کہ پیسہ (money) کو چاندی کے ساتھ مسلک کرنے کا کیا شرعی، قانونی، عملی یا معاشی جواز ہے؟ تیسرا سوال یہ ہے کہ گزشتہ صدی کی آخری چوہائی کے بعد والی صورت حال میں موجودہ کاغذی یا بینکوں کے تخلیق کردہ پیسے کے لئے زکوٰۃ کا نصاب مقرر کرنے کے لئے کیا اصول اختیار کیا جائے کہ سونے اور چاندی کے ن Rox میں غیر معمولی اتا رچ ڈھاؤ یا دوسرا ضروری یا زندگی کے مقابلے میں غیر معمولی ٹھہراؤ کی صورت میں یہ اصول ہماری رہنمائی کر سکے؟

ان سوالات کا جواب دینے سے پہلے اس سلسلے میں اسلامی نظریاتی کو نسل کی سفارشات کا ذکر بحث میں معاون ہو گا۔ اگلے پیروں میں اسلامی نظریاتی کو نسل کی دسمبر ۱۹۸۳ء کی طبع شدہ ”مجموعی سفارشات اسلامی نظام معیشت“ کے حوالے دیئے گئے ہیں۔

اگرچہ اسلامی نظریاتی کو نسل نفاذِ زکوٰۃ کے مسئلہ کو پہلے بھی اہمیت دیتی رہی تھی لیکن اس نے اس پر جزل ضایاء الحق مرحوم کے بر سر اقتدار آنے کے بعد سرگرمی سے کام شروع کیا۔ اکتوبر ۷۷ء میں ماہرین معاشیات اور بینکاری کا ایک پیٹنل بنایا گیا جس کا کام دوسرے معاشی مسائل کے علاوہ زکوٰۃ و عشر پر بھی کو نسل کو سفارشات پیش کرنا تھا۔ اس پیٹنل میں ایسے افراد تھے جو معاشیات کے ساتھ ساتھ اسلام کے اقتصادی پہلوؤں کا بھی گہرا علم اور بصیرت رکھتے تھے۔ ان میں سے ڈاکٹر ضایاء الدین احمد ڈپی گورنمنٹ پینک آف پاکستان پہلے ہی اسلامی نظریاتی کو نسل کے رکن تھے۔ اس پیٹنل نے مارچ ۷۸ء کو زکوٰۃ و عشر کے متعلق کو نسل کو روپوٹ پیش کی۔ زکوٰۃ کے نصاب کے متعلق پیٹنل کی سفارش یہ تھی:

”آنحضرت ﷺ کے دور میں زکوٰۃ کے نصاب کے قین کے لئے سونا چاندی اور زری پیداوار کے جو تین تبادل پیانے مفتر تھے چونکہ ان تینوں پیانوں کی مخالفہ مالیت مرور زمانہ کے ساتھ متفاوت ہو گئی ہے اس لئے پیٹنل یہ محسوس کرتا ہے کہ صرف نقدي مالیت کو ہی نصاب قرار دینے پر غور کیا جائے۔ چنانچہ پانچ ہزار روپیہ کی رقم کو

بطور نصاب مقرر کرنے کی تجویز کی گئی ہے جو کہ ایک متوسط خاندان کی سال بھر کی ضروریات کی کفالت کے لئے کافی سمجھی گئی ہے۔ (صفحہ ۱۵۳)

اسلامی نظریاتی کونسل نے غور و خوض کے بعد اپریل ۱۹۷۸ء میں حکومت کو جو سفارشات بھیجیں ان میں زکوٰۃ کے نصاب کے متعلق سفارش اس طرح ہے:

”اگرچہ اب تک چاندی اور سونے کے دوالگ الگ نصاب رائج رہے ہیں لیکن کونسل سفارش کرتی ہے کہ حکومت انتظامی سہولت کی بناء پر سونے کے نصاب کو زکوٰۃ کی وصولی کے لئے بطور معیار اختیار کرے۔ چنانچہ یہ اعلان کر دیا جائے کہ جس شخص کے پاس ساڑھے سات تو لے سونا یا اس کے مساوی قیمت کی نقدی یا سامان تجارت موجود ہو اسے صاحب نصاب تصور کیا جائے گا،“ (صفحہ ۱۵۹)

کونسل اور وزارتِ مالیات کے نمائندوں کے مشترکہ اجلاس میں کونسل کے مزید غور کے لئے نصاب کے معاملے میں یہ نکتہ پیش کیا گیا:

”نصاب کے تعین کے سلسلے میں کیا یہ ممکن ہے کہ ساڑھے سات تو لے سونا کو معیار بنانے کی بجائے ایک اوسمی درجے کے خاندان کے سالانہ مصارف کو زخوں کے اعتبار سے مٹوڑ کر تعین کیا جاسکے؟“ (صفحہ ۱۶۷)

کونسل کا جواب تھا:

”زکوٰۃ کے نصاب منصوص یعنی ساڑھے سات تو لے سونا یا ساڑھے باون تو لہ چاندی میں کسی روبدل یا کمی بیشی کی بالکل گنجائش نہیں ہے۔ کونسل نے آسانی اور یکسانیت کے لئے فقط ایک نصاب ساڑھے سات تو لے سونا اختیار کرنے کی سفارش کی ہے۔ ویسے بھی سونے کے زخوں میں کمی بیشی کی وجہ سے دیگر ضروریات زندگی میں بھی اس نسبت سے فرق پڑتا ہے۔ لہذا اس نقطے تکہ سے بھی یہی معیار بہتر ہے جس کا نفاذ عملی آسان بھی ہے،“ (صفحات ۱۶۸-۱۶۹)

زکوٰۃ و عشر آرڈیننس وزارتِ مالیات اور وزارتِ قانون کے باہمی اشتراک سے تیار ہوا، جس کو صدر مملکت نے ۲۰ جون ۱۹۸۰ء کو ملک میں نافذ کر دیا۔ اس آرڈیننس کے مندرجات کے متعلق اسلامی نظریاتی کونسل کی روپورث خاموش ہے، لیکن ابتدائی آرڈیننس میں کونسل کی نصاب کے متعلق سفارش کو نظر انداز کر دیا گیا۔ آرڈیننس میں نصاب کی تعریف کی بجائے ”صاحب نصاب“ کی ایک مہمل سی تعریف شامل کی گئی۔ یہ سب کچھ غالباً عجلت میں کیا گیا اور نقدی کے معاملہ میں جس شخص کے بچت پینک کھاتتے میں ایک ہزار روپے سے

زاندہ رقم تھی اس پر زکوٰۃ لگا دی گئی۔ بینک کھاتوں سے زکوٰۃ اس طرح کافی گئی کہ بہت سے م محکمہ خیز واقعات ہوئے۔

اسلامی نظریاتی کو نسل نے ۳۱ جولائی ۱۹۸۰ء کو اس آرڈیننس میں چند تراجم و وزارت مذہبی امور کو بھیجیں جن میں نصاب کی تعریف اس طرح کرنا تجویز کیا گیا:

”صاحب نصاب کی تعریف اس طرح کی جائے، اس سے مراد وہ شخص ہے جو سوائے اس کے کہ جس حد تک اس آرڈیننس کے تحت عشر کا اس سے تعلق ہو ساڑھے باون تو لہ چاندی یا اس کی مالیت کے برابر روپے یا سونا یا سامانی تجارت یا ان چاروں اشیاء میں سے کچھ چیزیں جن کی کل مالیت ساڑھے باون تو لے چاندی کے برابر ہو، کا مالک ہو، مگر شرط یہ ہے کہ ساڑھے باون تو لے چاندی کی یہ قیمت ہر سال زکوٰۃ کی منہائی کے لئے معیار قرار دے دیا گیا ہو۔ اس کا مطلب یہ ہے کہ زکوٰۃ صرف ان لوگوں پر عائد ہونی چاہئے جو بیکوں اور دیگر مالیاتی اداروں کے اندر اپنے حسابات میں اتنی مالیت کی رقم رکھتے ہوں،“ (صفحہ ۱۸۸/۱۸۹)

کو نسل کی سفارش کے مطابق آرڈیننس میں اکتوبر ۱۹۸۰ء میں ترمیم کے ذریعے نصاب کی وہ تعریف شامل کردی گئی جو اس مضمون کے پہلے پیرا اگراف میں دی گئی ہے۔ کو نسل کی رپورٹ ۱۹۸۲ء کے مطابق نصاب کے متعلق کو نسل کا متفقہ فیصلہ یہ تھا:

”نصاب کی تعریف جو اس وقت قانون میں ہے وہ صحیح ہے، اسے باقی رکھا جائے۔“ (صفحہ ۲۲۰)

اس سارے عمل میں یہ واضح نہیں کہ ۱۹۸۰ء میں آرڈیننس نافذ ہونے کے بعد کو نسل نے اپنی پہلی سفارش ساڑھے سات تو لہ سونا کے بجائے نصاب کے لئے ساڑھے باون تو لہ چاندی کو کیوں معیار بنا�ا؟

اب ہم دوسرا پیرا اگراف میں اٹھائے گئے سوالات کی طرف آتے ہیں۔ کیا چھ ہزار روپے کے لگ بھگ (ساڑھے باون تو لہ چاندی کی تقریباً قیمت) پیسہ رکھنے والا امیر ہے یا غریب؟ غریب کی تعریف مختلف علاقوں اور زمانوں میں مختلف رہی ہے۔ سالانہ ماہانہ یا یومیہ آمدنی یا انی کس خوارک کی کلوریوں کی بنیاد پر غربت یا عدم غربت کا تعین کیا جاتا ہے۔ امریکہ میں پانچ افراد کے کنبہ کی ماہوار آمدنی پونے دو ہزار ڈالر (تقریباً ایک لاکھ ۱۸ ہزار روپے) سے کم ہوتا نہیں غریب سمجھا جاتا ہے۔ پاکستان میں ایسے کنبہ کی ماہوار آمدن چھ ہزار روپے ہوتا سے غربت کے قریب سمجھا جاتا ہے۔ عام معیار یہ ہے کہ جن لوگوں کی آمدنی اوسط معیار

زندگی بس کرنے کے لئے ناکافی ہوا وہ اپنی اشد ضروریاتی زندگی کو بمشکل پورا کر رہے ہوں وہ غریب ہیں۔ ایک پہلو یہ بھی ہے کہ بعض نیم سرکاری ادارے اور بینک اپنے کلیریکل اور اس سے یونچ درجہ کے ملازمین کو اپنی یا بچوں کی شادی کے لئے پندرہ تا پچیس ہزار روپے گرانٹ دیتے ہیں۔ بعض صورتوں میں پاکستان بیت المال سے پچاس ہزار روپے تک گرانٹ دی جاتی ہے۔

چھ ہزار روپے ایک متوسط خاندان کا بمشکل ایک ماہ کا خرچ ہے۔ اس دور میں جبکہ ایک عام خاندان کا بھلی اور گیس کابل ہی دو ہزار روپے سے بڑھ جاتا ہے، چھ ہزار روپے کی رقم کی کوئی حیثیت نہیں۔ پھر خدا نخواستہ اگر پروگرام یا پباری جیسی ناگہانی صورت حال سے واسطہ پڑ جائے تو یہ چھ ہزار روپے کی پوچھی چند دن بھی پورے نہ کرے گی۔ مرورِ زمانہ کے ساتھ معیارِ زندگی بدلنے سے بھی معیارِ غربت بدلتا ہے۔ آج سے سو سال قبل ایک امیر کو بھی وہ سہوٹیں میسر نہ تھیں جو آج خط غربت کے قریب شخص کو حاصل ہیں۔ گذگور نہ کی قدر ریس بدلنے سے آج ایک درمیانے اور غریب طبقے کو وہ سہوٹیں مفت میسر نہیں جو آج سے پچاس سال پہلے تھیں۔ آج سے پچاس ساٹھ سال پہلے میٹرک تک تعلیم اچھے معیار کے ساتھ غریب اور متوسط طبقوں کے لئے تقریباً مافت تھی۔ آج غریب آدمی اپنے بچوں کے لئے مفت یا استی معیاری تعلیم کے خیال سے ہی گھبرا تاہے۔ اسی طرح اب ہبھالوں سے مفت علاج کا تصور ختم ہو گیا ہے۔ سرکاری نہوں سے پانی اب مفت نہیں ملتا۔ اس لئے اخراجات بھی بڑھ گئے ہیں۔ پانچ افراد کے لئے کو اگر رہائش، بچوں کی تعلیم و علاج وغیرہ کی سہولت بلا معاوضہ نہیں تو چھ ہزار روپے ماہوار آمدنی کے ساتھ بھی وہ غریب ہے، اور اگر وہ اپنا پیٹ کاٹ کر چھ ہزار روپے پس انداز کر لے تو وہ امیر نہیں کھلا سکتا بلکہ وہ خود دوسروں سے امداد کا طلب گار ہو سکتا ہے۔ اس ساری بات کا حاصل یہ ہے کہ موجودہ دور کے چھ ہزار روپے کے لگ بھگ پس انداز کرنے والا امیر نہیں کہ اس کو زکوٰۃ دینے کا پابند کیا جائے۔

ہمارا دوسرا سوال یہ تھا کہ موجودہ دور کے پیسے (money) کو چاندی کے ساتھ فسک کرنے کا کیا شرعی، قانونی، عملی یا معاشی جواز ہے۔ اس کے ساتھ ہی ہم پیسے کو سونے کے ساتھ متصل کرنے کے جواز پر بھی بحث کر سکتے ہیں۔ موجودہ دور کا پیہہ حکومتوں یا مرکزی بینکوں کے جاری کردہ کرنی نہیں اور بینکوں کے تخلیق کردہ کتابی پیسے پر مشتمل ہے جبکہ دنیا میں کئی ہزار سال سے سونے اور چاندی کے سکے پیسے (money) کے طور پر کام کرتے رہے

ہیں۔ ستر ہویں صدی عیسوی سے کاغذی بینک نوٹ اور حکومتوں کے جاری کردہ نوٹ بھی سونے چاندنی کے سکوں کے ساتھ چلتے رہے۔ تاہم یہ کاغذی نوٹ سونے یا چاندنی میں قابل تبدیلی تھے۔ بیسویں صدی کی ابتداء میں پیسے کا دودھاتی نظام تقریباً ختم ہو گیا۔ چاندنی کا اس سلسلے میں کوئی کردار نہ رہا اور پیسے زیادہ تر مالک میں سونے کے ساتھ متعلق ہو گیا۔ بعد میں دوسری عالمی جنگ سے پہلے گولڈ شینڈرڈ تقریباً ختم ہو گیا لیکن سونے کا پیسے کے ساتھ تعلق قائم رہا۔ امریکہ نے قانوناً اپنے ڈالر کی مالیت سونے میں مقرر کر لکھی تھی۔ پاکستان نے بالواسطہ طور پر سونے کو روپے کے ساتھ فسلک کیا ہوا تھا۔ چنانچہ شیش بینک آف پاکستان آرڈر ۱۹۲۸ء اور شیش بینک آف پاکستان ایکٹ ۱۹۵۶ء میں شیش بینک کی تحریک میں موجود سونے کے ۲۶۸۴۰۱۔۰ گرام کو ایک پاکستانی روپے کے برابر قرار دیا گیا۔ ۱۹۵۸ء میں ایک ترمیم کے ذریعے ایک روپے کے برابر سونے کی مقدار کو ۱۸۲۲۱۔۰ گرام کر دیا گیا۔ بعد میں اس سلسلے میں آئی ایم ایف کی روایت اپنائی گئی اور کچھ سالوں بعد سونے کی قیمت منڈی کے اعتبار سے لگائی جانے لگی۔ تاہم جب ۱۵ اگست ۱۹۷۱ء کو امریکہ نے ڈالر کے سونے میں ناقابل تبدیل ہونے کا اعلان کیا تو سونے کا پیسے سے تعلق تقریباً ختم ہو گیا۔ اس طرح اب زکوٰۃ کے تعین کے لئے روپے کو چاندنی یا سونے سے فسلک کرنے کا کوئی جواز نہیں۔ شرعاً جواز تب تھا جب قانوناً نوٹ چاندنی یا سونے میں قابل تبدیلی تھے۔ اب ایسا نہیں، اس لئے شرعاً کوئی جواز نہیں۔

عملی طور پر بھی ایسا ممکن اس لئے نہیں کہ گزشتہ پچاس سال میں سونے اور چاندنی کی قدر میں تفاوت بہت بڑھ گیا ہے۔ نبی کریم ﷺ کے دور میں اور بعد میں گزشتہ صدی کے اوائل تک سونے کی قیمت چاندنی سے ۷۰ تا ۱۰۰ گناز زیادہ رہی تھی لیکن اب اس دور میں سونا چاندنی (ہم وزن) کی نسبت ۸۰ تا ۱۰۰ گناز زیادہ مہنگا ہے۔ اس لئے معاشی طور پر بھی چاندنی کو زکوٰۃ کے نصاب کے لئے روپے سے فسلک کر کے بنیاد بنانا درست نہیں، کیونکہ چاندنی کی قیمت میں اضافہ ضروریاتِ زندگی میں اضافہ کی نسبت بہت کم رہا ہے۔ چاندنی کی طرف پیسے کی بنیاد کے طور پر لوٹنے کا امکان نہیں۔ جہاں تک سونے کا تعلق ہے اس کی قیمتوں میں اضافہ ضروریاتِ زندگی کی قیمتوں میں اضافہ کی نسبت سے رہا ہے۔ اس کے علاوہ بعض ماہرین مالیات کے نزدیک عالمی مالیاتی نظام میں ابڑی اور بدظی کو دوبارہ گولڈ شینڈرڈ اپنا کر دو کیا جا سکتا ہے۔ اس طرح سونے کے مالیات کی دوبارہ بنیاد بننے کے امکانات

ہیں۔ تاہم موجودہ صورت حال میں سونے یا چاندی کو روپے پیسے کا زکوٰۃ کا نصاب مقرر کرنے کے لئے بنیادنیں بنایا جا سکتا، کیونکہ موجودہ دور کے پیسے (money) کی قدر سونے چاندی کی بجائے اس پر محضر ہے کہ ملک میں قابل فروخت اشیاء و خدمات کے مقابلہ میں پیسے کی رسیدیا مقدار کتنی ہے۔ جوں جوں اشیاء و خدمات کے مقابلہ میں پیسے کی رسیدیا مقدار میں اضافہ ہوگا، پیسے کی قدر کم ہوگی۔ چاندی اور سونے کو بذات خود زکوٰۃ کے نصاب کے لئے حدیث نبویؐ نے جو بنیاد بنایا ہے وہ اپنی جگہ برقرار رہے گی لیکن چونکہ موجودہ پیسے کا کوئی قانونی یا عملی تعلق چاندی یا سونے سے نہیں اس لئے پیسے کا نصاب مقرر کرنے کے لئے چاندی یا سونا غیر متعلق ہیں۔

اب آخری سوال کی طرف آتے ہیں کہ موجودہ کاغذی (کرنی نوٹ) یا بیکوں کے تخلیق کردہ پیسے کے لئے زکوٰۃ کا نصاب کس اصول پر مقرر کیا جائے۔ اس سلسلے میں حصی لیکن اہم سوال یہ بھی ہے کہ آیا نصاب میں وقت یا علاۃ (ملک) کے لحاظ سے کوئی تبدیلی ہو سکتی ہے۔ اس سلسلے میں ہمیں ذہن میں رکھنا ہوگا کہ مولانا عبدالکوہر اور مولانا عبدالمحی فرقہ محلی کی تحقیق کے مطابق چاندی کا نصاب ۳۶ تو ۱ ساڑھے پانچ ماشے اور سونے کا نصاب پانچ تو ۱۵ اڑھائی ماشے ہے، جبکہ مرقوم اور مشہور نصاب چاندی کا ساڑھے باون تو ۱۵ اور سونے کا ساڑھے سات تو ۱۵ ہے (آسان فقہ، حصہ دوم، مولانا محمد یوسف اصلاحی)

موجودہ رانچ پیسے کا نصاب مقرر کرنے کے لئے ہمیں نصاب کے تعین کے بنیادی اصول کو ذہن میں رکھنا ہوگا۔ مسلم اور بخاری کی صحیح حدیث کے مطابق پانچ وقت سے کم سکھوروں میں زکوٰۃ نہیں ہے، پانچ اوپری سے کم چاندی میں زکوٰۃ نہیں ہے اور پانچ اونٹوں سے کم میں زکوٰۃ نہیں ہے۔

اس سلسلے میں شاہ ولی اللہؒوضاحت فرماتے ہیں:

”اُس دور میں پانچ وقت یعنی تیس من سکھوروں ایک محضر گھرانے کے سال بھر کے گزارے کے لئے کافی ہو جاتی تھیں اور بھی قیمت اور حیثیت پانچ اوپری چاندی اور پانچ اونٹوں کی تھی۔ اس لئے اس مقدار کے مالک کو شریعت نے خوشحال اور دولت مندرجہ کر اس پر زکوٰۃ واجب قرار دے دی۔“

(معارف الحدیث، جلد چہارم، ازمولانا محمد منظور نجمانی، ص ۳۶)

اس طرح شاہ ولی اللہؒ کے مطابق زکوٰۃ کے نصاب کا یہ اصول قرار پایا کہ وہ ایک محضر

خاندان کے گزارے کے ایک سال کے خرچ کے برابر ہو۔ اس اصول کو منظر رکھ کر تین تا پانچ افراد کی بنیادی ضروریات کا ایک مجموعہ (basket) سالانہ بنیادوں پر بنا کر ان کی قیمت کو مر و جہ کرنی کے اعتبار سے نصاب قرار دیا جاسکتا ہے۔ چونکہ مر و زمانہ کے ساتھ بنیادی ضروریات میں بھی اضافہ ہوتا رہتا ہے اس لئے نصاب میں تبدیلی کا جواز بھی بتتا ہے۔ نصاب میں تبدیلی کا معاملہ اہم ہے۔ ایک تو سونے اور چاندی کے دونصابوں کی روایت۔ اس پر مولانا محمد منظور نعمانیؒ جیسے حیدر عالم کی تحریر فکر انگیز ہے:

”حضرات علماء کرام کے لئے یہ بات قبل غور ہے کہ اب جبکہ روپے کی قیمت اور حیثیت زمانہ بوت کے درہم کے مقابلے میں بہت کم ہو گئی ہے، بلکہ ہمارے ہی ملک (۱۹۶۷ء کا بھارت) میں اب پچیس سال پہلے روپے کی جو قیمت اور مایہت تھی اب اس کا بھی آٹھواں حصہ یا اس سے بھی کم رہ گئی ہے، تو اس صورت میں زکوٰۃ کا کم سے کم نصاب کیا ہو گا۔“ (معارف الحدیث، جلد چہارم ص ۳۶)

گویا کہ نصاب میں تبدیلی نہ ہونے کا معاملہ حقیقی نہیں اور اس سلسلے میں غور و خوض ہو سکتا ہے۔ زیادہ سے زیادہ چاندی اور سونے کے معاملے میں زکوٰۃ کا نصاب ناقابل تبدیلی قرار دیا جاسکتا ہے لیکن موجودہ دور میں جبکہ پیسے (money) کی قوت خرید مسلسل بدلتی ہے، پیسے کے نصاب میں وقتی تبدیلی کی ضرورت رہے گی، کیونکہ موجودہ دور میں پیسے کا سونے یا چاندی سے کوئی قانونی یا عملی تعلق نہیں رہا۔

اس سلسلے میں آخری رائے علمائے دین اور اسلامی نظریاتی کو نسل کی ہو سکتی ہے۔ اسلامی نظریاتی کو نسل تو اس وقت فعال نہیں تاہم علماء کرام اس معاملہ میں غور کریں اور ضروری ہے کہ مالیات کے ماہرین سے بھی اس معاملے میں رائے لی جائے۔

نوٹ:

۱) اس مضمون میں پیسے کو زرعی money کے مفہوم میں لیا جائے۔

۲) مضمون نگار ایک سابق بینکار ہے۔

وہ کیا گردون تھا.....؟

# تدوین تاریخ مسلمانان ہند

ایک علمی، تحقیقی اور تصنیفی منصوبہ

مرتبہ: عبدالحفیظ خان

علامہ اقبال کے بقول جس طرح فرد کی زندگی میں حافظہ کی اہمیت ہے، اسی طرح کسی قوم اور ملت کی زندگی میں تاریخ کی اہمیت ہے۔ اگر کسی قوم و ملت کی تاریخ گم ہو جائے یا پرداہ گناہی میں چلی جائے تو اس کی حیاتیت میں بے معنی ہو جاتی ہے۔ ”دی اسلامک اکیڈمی آف ہسٹری آف انڈیا“ نے مسلمانان ہند کی تباہاک تاریخ کی تدوین اور تصنیف کے لئے ایک عظیم پروجیکٹ تیار کیا ہے جس کی تفصیلات ان صفحات میں پیش خدمت ہیں۔

برادران اسلام، اکابرین ملت، قائدین، کرام، علماء، عظام اور اہل فکر و دانش کی خدمت میں

ہندوستان میں مسلمانوں کی ایک ہزار سالہ تاریخ مرحلہ در مرحلہ اپنا تاریخی سفر طے کرتے ہوئے آج اس مرحلے میں داخل ہو چکی ہے کہ اس کا تفصیلی جائزہ لیا جائے، اس کے حقیقی خود خال کو ابھارا جائے، اس کے وہ درختان نتوش پیش کئے جائیں جن کی چکاپوندستے آج بھی اس ملک کا چچہ چپروشن اور تباہک ہے۔ بلاشبہ یہ تاریخ مسلمانوں کے عزم و حوصلہ اور عزیمت و پامردی کی تاریخ ہے۔ کسی قوم کی تاریخ اُس کی بڑی قیمتی متاع ہوتی ہے۔ یہی وجہ ہے کہ ماہرین عربانیات تاریخ کو ایک قوم کا حافظہ کہتے ہیں۔ جس طرح ایک فرد کو اُس کا حافظہ اس کے ماحول اور خود اُس کے اپنے ماضی سے جوڑتا ہے، اسی طرح تاریخ ایک قوم کو اس کے ماضی سے آشنا کرتی ہے، اس کے مخصوص مزاج اور جدا گانہ تشخّص کو واضح کرتی ہے

اور اس کے مستقبل کے ارتقاء کے خطوط کی طرف رہنمائی کرتی ہے۔

وقت کی یہ ستم ظریفی ہے کہ ہمارا رشتہ خود اپنی تاریخ اور اپنے ماضی کی فکری اور تہذیبی تحریکوں اور داستانی فکر و عمل سے بے حد کمزور ہو گیا ہے اور ہم خود اپنے آپ کو دوسروں کی نگاہوں سے دیکھنے اور دوسروں کے بنائے ہوئے معیارات سے جانچنے لگے ہیں۔ کسی قوم کے لئے تہذیبی اعتبار سے اس سے زیادہ خطرناک صورت حال کا تصور بھی مشکل ہے۔ اس کو کسی قوم کی خود کشی پر مجبول کیا جاسکتا ہے۔ اہل علم کا فرض ہے کہ اس خطرے کا مقابلہ کریں اور اپنی قوم کے سامنے ہی نہیں بلکہ تمام لوگوں کے سامنے تاریخ کا وہ آئینہ پیش کریں، جس میں اس کے حقیقی خدو خال نمایاں ہو سکیں۔

کسی قوم کی محض سیاسی غلامی اس کے لئے اتنی مہلک نہیں ہوتی جتنی ڈھنی غلامی، فکری مرعوبیت اور احساسی مکتری تباہ کن ہے۔ یہ ڈھنی غلامی اور احساسی مکتری قوم کو اس وقت تک تباہ کرتی رہتی ہے جب تک کہ اس کے شکنجه میں کوئی قوم پھنسی ہوئی رہتی ہے۔ یہ احساسی مکتری، فکری مخلوقیت اور ڈھنی مرعوبیت اپنے ماضی سے کٹنے یا اس کے صحیح اور اس سے نا آشنا ہونے اور اپنی تاریخ سے ناواقفیت و محرومی کی وجہ سے پیدا ہوتی ہے۔ یہ مرض جب شدید ہو جاتا ہے تو اس کی فکری اور تہذیبی خود کشی کے سفر کا آغاز ہو جاتا ہے۔ جب اس کا رشتہ اپنے ماضی سے کٹ جاتا ہے تو وہ حال کی بھول بھلیوں میں بھکنا شروع کر دیتی ہے اور مستقبل کی تاریکیاں اپنا سایہ جالتی ہیں، مستقبل تاریک سے تاریک تر ہوتا چلا جاتا ہے۔ یہ تاریکیاں کسی قوم کے مستقبل ہی کو دھندا بنا دیتی ہیں اور جب کسی قوم کا مستقبل ہی دھندا ہو جائے تو اس کا وجود ہی ختم ہو کر رہ جاتا ہے۔ پھر کوئی قوم قوم نہیں رہتی، بلکہ خس و خاشاک کا ڈھیر بن جاتی ہے، جسے طوفان کے تپیٹیرے باہ پریشان کی طرح ادھر سے ادھر اڑائے لئے پھرتے ہیں، کوئی بھی گولہ اسے موجود صرصیر میں تبدیل کر دیتا ہے۔ ایسی قوم کے معاملے میں سنت اللہ یہ ہے کہ وہ حیرانی اور سرکشی کے حوالے کر دی جاتی ہے، خواہ وہ کچھ بھی جتن کرنے چاہے جو بھی مادی اسباب و ذرائع اور سائل فراہم کرے اس کا اپنا وجود اور اپنا شخص ختم ہو کر رہ جاتا ہے۔

ستم بالائے ستم یہ کہ مسلمانان ہند نہ صرف یہ کہ اپنے ماضی سے کٹے ہوئے ہیں، بلکہ کچھ ستم ظریفوں نے دانستہ طور پر انہیں ان کے ماضی سے کامنے کی شاطرانہ چالیں چل رکھی ہیں۔ حقائق پر سیاہی کے دیزیز پر دے ڈال دیئے ہیں۔ یہ کوششیں تیز سے تیز تر ہوتی جا رہی

ہیں۔ تاریخی حقائق کو توڑ مردڑ کر اور مسخ کر کے پیش کیا جا رہا ہے، بلکہ ایسا بھی انک چہرہ پیش کیا جاتا ہے کہ اچھے اچھے بھی اس سے متوجہ ہو جائیں اور یہ توحیش اتنا بڑھ جائے کہ خداوندی کی شکل دیکھنے سے بھی کراہت محسوس ہونے لگے۔ یہ شرپسندانی کوششوں میں بڑی حد تک کامیاب ہیں۔ انہوں نے یہ زہر درسی اور نصانی کتابوں میں بھی بھروسہ دیا ہے، تاکہ نئی نسل اپنے ماہی سے نفرت کا جذبہ لے کر پروان چڑھے اور وہ اپنے اٹاٹھ ماضی سے ڈھنی اور فکری اعتبار سے کٹ کر رہ جائے، بلکہ اس پر تمباک بھیجنے لگے۔ یہ ایک بہت بڑی چال ہے، ایک بھی انک سازش ہے، جو مسلمانان ہند کے ساتھ کی جا رہی ہے۔ یہ ایک فتنہ ہے جس کی کوکھ سے نہ جانے کتنے فتنے جنم لے رہے ہیں۔ یہ ایک مشتمل کوشش ہے، جو ہر سطح پر ہو رہی ہے۔ حکومت بھی اس جرم میں برابر کی شریک ہے۔ حکومت کی طرف سے الیکی تمام کوششوں کی بہت افزائی کی جاتی ہے۔ ”Rewrite History“ کے نام سے ایک تحقیقاتی ادارہ کام کر رہا ہے، جس کے سربراہ کوئی مسٹر اوک ہیں، جو تاریخ کے غیر مستند خاتمے منتخب کر کے الیکی دور کی کوڑی نکال کر لارہے ہیں کہ ان کی تحقیق سے عقلی سلیم بھی شرما جائے۔

ہندوستانی تاریخ کا ہندو دو رہا پنی تاریخی شہادتوں اور اپنی تاریخی سنداور ریکارڈ کے لحاظ سے دیو مالائی دور سے تعبیر کیا جا سکتا ہے۔ اس دور میں تاریخی ریکارڈ تیار کرنے کے لئے ذرائع و سائل بھی مفقود تھے۔ لے دے کر کچھ پتھروں کی سلیں تھیں، پہاڑوں میں تراشے ہوئے کچھ پتھروں کے کتبات تھے، پتھروں کی مورتیاں تھیں۔ اس دور کی تاریخ مدون کرنے کے لئے صرف وہی وسائل و ذرائع تھے۔ انہی کی چھان پٹک اور خور دینی مطالعہ کی بنیاد پر پرا چین سمجھتا کا تصور اتی اور توہما تی پربت چنا جا رہا ہے۔ کچھ الفاظ کی ملتی جلتی آوازوں اور تلفظ کے آہنگ سے الفاظ کا ایک گور کھو ہند اتیار کیا جا رہا ہے اور اس کو افسانوی روپ دیا جا رہا ہے، جس کی حقیقت انکل پچھو اور تیر تکّے سے زیادہ کچھ نہیں ہے۔ یہ ہے پرا چین سمجھتا کی احیاء پرستی کا جنون، جس کی بنیاد ہی انتہائی کھوکھلی ہے۔

مسلمانان ہند جس دور سے اپنی تاریخ کو وابستہ کر سکتے ہیں وہ اس لحاظ سے یقیناً ایک سنبھار کہا جا سکتا ہے، جس کے ایک ایک واقعہ کی تحریری دستاویزات محفوظ ہیں۔ مؤرخ ایک ایک پل کا تاریخی ریکارڈ تیار کرنے میں لگا ہوارہ ہے۔ اس کے یعنی شواہد بھی اتنے واضح اور روشن ہیں کہ ایک انداھا بھی ان تاریخی مظاہر سے انکار کی جرأت نہیں کرسکتا۔ ایسے تاریخی شواہد و مظاہر سے انکار چاند پر کچھرا اچھالنے کے مترادف ہے۔ کور باطنی اور

نحو نیت کی بات الگ ہے۔

مسلمانوں کا ماضی روزِ روشن کی طرح تابناک ہے۔ اس پر نہ شرمانے کی ضرورت ہے، نہ کسی لحاظ سے احساسِ کتری میں بھلا ہونے کی ضرورت ہے۔ ضرورت صرف اس بات کی ہے کہ اس کے چہرے پر جو کچھر ملنے کی کوشش کی گئی ہے اس کو دھوکر صاف و شفاف بنا دیا جائے، ان شاء اللہ یہ چہرہ ایک روشن چہرہ بن کر ابھر سکتا ہے، اسی صورت میں یہ مستقبل کے لئے پیغامِ مرسٹ اور نویدِ انساط کی جلوہ نمائی کر سکتا ہے۔

اس اعلیٰ مقصد کے حصول کے لئے ایک عظیم منصوبہ ہندوستانی مسلمانوں کی تاریخ کی تدوین اور تصنیف کا عظیم پروجیکٹ تیار کیا گیا ہے جو پیش خدمت ہے۔ ہماری خواہش ہے کہ اہل علم و انش اس پروجیکٹ کا بخیر غارم مطالعہ کریں۔ یہ ایک ابتدائی اور سرسری خاکہ ہے، اس میں رنگ بھرنا ہے۔ اگر اس کو پذیرائی حاصل ہو جائے تو اس کی رنگ آمیزی کوئی مشکل بات نہیں ہے۔ آپ اس کے مطالعے کے بعد اپنی رائے اور مشوروں سے ضرور نوازیں اور اپنا ہر ممکن تعاون ضرور پیش فرمائیں، ہم اس کا خیر مقدم کریں گے۔ یہ تعاون مختلف شکلوں میں ہو سکتا ہے۔ آپ اس عظیم پروجیکٹ کے لئے جس کا بجٹ لاکھوں کا ہے، خود رئی تعاون فرمائیں، اپنے حلقة تعارف میں لوگوں کو رئی اعانت کے لئے آمادہ کریں۔ آس پروجیکٹ کے لئے مختلف موضوعات پر تحقیقی اور علمی کام کرنے کے لئے خود میں آمادگی پیدا کریں، دوسرے اہل علم اور رسماج اسکالرز کو اس کام کے لئے آمادہ کریں اور آپ کے علم میں اس کام کے لئے جو حضرات موزوں اور مفید ہو سکتے ہیں ان کے نام اور پتے روانہ فرمائیں، تاکہ ہم خود ان سے ربط پیدا کر سکیں۔ اس اسکیم کا وسیع پیمانے پر تعارف بھی ہمارے ساتھ، ہترین تعاون ہو گا۔ جزاکم اللہ!

اللہ تبارک و تعالیٰ سے صمیم قلب سے دعا ہے کہ وہ اس منصوبے کو عملی جامہ پہنانے کی توفیق عطا فرمائے اور اس راہ کے لئے زادِ سفر کی فراہمی کے لئے اپنی برکتوں کے دروازے کھول دے۔ آمین!

## چالیس سالہ دور آزادی کا محاسبہ ہندوستانی مسلمان، تاریخ ہند کے آئینہ میں

عام طور پر یہ تسلیم کیا جاتا ہے کہ کوئی بھی نسل چالیس سال تک میدان عمل میں کارگزار رہتی ہے اور ہر چالیس سال کے عرصہ میں وہ اپنے جو ہر دکھا کر میدان عمل سے پوری طرح ہٹ جاتی ہے اور دوسری نسل اس کی جگہ لیتی ہے۔ انسان کی مکمل جوانی، فکری و جسمانی بلوغت اور طاقت و قوت اور مضبوطی کو پہنچنے کے لئے بھی چالیس سال کی عمر کا تذکرہ قرآن مجید میں آیا ہے:

﴿حَتَّىٰ إِذَا بَلَغَ أُشْدَدَهُ وَبَلَغَ أَرْبَعِينَ سَنَةً .....﴾ (الاحقاف: ۱۵)

”یہاں تک کہ جب (خوب جوان ہو گیا اور) پوری طاقت کو پہنچا اور چالیس سال کا ہو گیا۔“

چالیس سال کی عمر میں آنحضرت ﷺ کو نبوت عطا ہوئی۔ حضرت موسیٰ ﷺ جب بنی اسرائیل کو صحرائے سینا میں تربیت کے لئے لے گئے اور جب حضرت موسیٰ ﷺ نے ان سے کہا کہ اے برادرانِ قوم! اس مقدس سر زمین میں داخل ہو جاؤ جو اللہ نے تمہارے لئے لکھ دی ہے، انہوں نے جواب دیا کہ وہاں تو بڑے زبردست لوگ ہیں، ہم وہاں ہرگز نہ جائیں گے جب تک وہ وہاں موجود ہیں، بس تم اور تمہارا رب دونوں جاؤ اور لڑو، ہم یہاں بیٹھے ہیں۔ اس پر حضرت موسیٰ ﷺ نے اللہ تعالیٰ سے فریاد کی تو اللہ تعالیٰ نے فرمایا:

﴿فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً﴾ (المائدۃ: ۲۶)

”اچھا تو وہ ملک چالیس سال تک ان پر حرام ہے۔“

بنی اسرائیل چالیس سال تک صحرانور دی کرتے رہے اور جب پوری ایک نسل ختم ہو گئی، اور دوسری نسل جوان ہو گئی تو اللہ تعالیٰ نے ملک فلسطین کے دروازے ان کے لئے واکر دیے۔ اس سے بھی ظاہر ہوتا ہے کہ چالیس سال کی مدت میں ایک نئی نسل پروان چڑھ کر جوان ہو جاتی ہے جو کسی انقلاب کا پیش خیمہ ثابت ہوتی ہے۔ خصوصاً موجودہ زمانے میں کسی قوم و ملک کی کارکردگی کا جائزہ لینے کے لئے چالیس سال کی مدت کا لحاظ کیا جاتا ہے۔ یہاں

تک کہ ابھی کچھ عرصہ قبل مجلس اقوام متحده کا چالیس سالہ جشن تائیں سی بڑے دھوم دھام سے منایا گیا۔ آئندہ سال ۱۵ اگست ۱۹۸۷ء کو ہندوستان کی آزادی کے چالیس سال مکمل ہو جائیں گے۔ اس وقت کی مناسبت سے یہاں بھی ”جشن چهل سال“ کے انتظامات کے لئے خصوصی کمیٹیاں مقرر کی گئی ہیں اور سلور جوبلی کے بعد دوسرا عظیم جشن ہو گا، اور ایک لحاظ سے سلور جوبلی سے زیادہ اہمیت کا حامل ہو گا۔ ہندوستان کی چالیس سالہ سیاسی زندگی کا اگر جائزہ لیں تو آسانی سے اندازہ لگایا جاسکتا ہے کہ ایک نسل ختم ہو چکی ہے اور دوسری نسل نے سیاسی اقتدار سنچال لیا ہے۔ وزیر اعظم راجو گاندھی نئی نسل کے نمائندے کی حیثیت سے مندادتار پرستمکن ہیں۔<sup>(۱)</sup>

مسلمان اس خیرامت کا نام ہے جو لا الہ الا اللہ محمد رسول اللہ کی ازوی وابدی حقیقت پر استوار ہوئی ہے۔ اس کا مزاج آفاقتی اور اس کی فطرت ثابت اور تعمیری ہے۔ جس ملک میں بھی اس نے قدم رکھا اس کی تعمیر کی، اسے سنوارا اور اپنے ثبت کردار سے اس میں جان ڈال دی۔ خود ہندوستان کی سینکڑوں سالہ تاریخ شاہد ہے کہ مسلمانوں کا کردار نہ صرف ثبت اور تعمیری رہا ہے بلکہ اس نے یہاں کی زندگی کے ہر شعبہ کو سنوارا ہے، اسے ترقی دی ہے اور اسے علم وہنر، شعر و ادب، آرٹ اور کچھ سے مالا مال کیا ہے، اسے اسلوب حکمرانی اور طرز نظم و نقش کھایا ہے۔ یہاں کی غذا، لباس، زبان، رسم و رواج اور آداب مجلس سے لے کر رفتار و گفتار تک اور بحیثیت بھروسی یہاں کی تہذیب و تمدن اور اخلاق و عادات پر اس کے اثرات آج بھی نمایاں نظر آتے ہیں۔

یہ ایک زندہ و پائندہ امت ہے، جس نے ہمیشہ دوسروں کو زندگی دی ہے، جس نے صدیوں کی مردہ قوموں میں جان ڈال دی اور سوتوں کو جگایا اور راہ عمل پر گامزن کر دیا ہے۔ زندہ قوموں کی ایک نشانی یہ ہے کہ وہ وقتاً فوقتاً اپنے اعمال کا محاسبہ کرتی ہیں اور اپنی کامیابیوں اور ننا کامیوں کا جائزہ لیتی ہیں۔

صورت شمشیر ہے دستِ قضا میں وہ قوم  
کرتی ہے جو ہر زمان اپنے عمل کا احساب!

چنانچہ ۱۵ اگست ۱۹۸۷ء امت مسلمہ کے لئے ایک اہم موقع ہو گا۔ اس چهل سالہ مدت میں مسلمانوں کی بھی ایک نسل گزر چکی ہے، وہ مسلمان جو جگہ آزادی کے لئے لڑتے اور زندگی

---

(۱) واضح رہے کہ پتھر ۱۹۸۶ء کی ہے۔

بھر قربانیاں دیتے رہے، اپنے پیچھے جدد عمل اور ایثار و قربانی کی ایک درخشش تاریخ چھوڑ کر آج وہ آسودہ لحد ہو چکے ہیں۔ ان میں ”چکی کی مشقتیں“ اٹھانے والے حضرت موبانی، صاحب ”الہلال“، ”البلاغ“، ابوالکلام آزاد صاحب ”سرود بر سر منبر کہ ملت ازوطن است“ حسین احمد مدنی، ”عطاء اللہ شاہ بخاری“ ماسٹر تاج الدین، مظہر علی اظہر، ڈاکٹر ڈاکٹر حسین اور شورش کاشمیری سے لے کر آزاد ہند فوج میں سردار کی بازی لگادیئے والے شاہ نواز اور ایسے ہی ہزاروں نہیں لاکھوں مسلمان جو ہندوستان کے ہر شہر اور قصبه میں ایک تاریخ ساز شخصیت کے حامل تھے، آج میدان سے ہٹ چکے ہیں۔ ان سے پہلے جنگ آزادی کے وہ بزرگ جو اس جنگ کے روح رواں تھے اور جنہوں نے تاریخ جنگ آزادی کو اپنے خون، قربانیوں اور درخشش کارنا موں سے چکا دیا تھا، بھی بھلاۓ نہیں جاسکتے۔ سید احمد شہید، شاہ اسماعیل شہید اور ان کے جانباز رفقاء کی میدان بالا کوٹ میں شہادتیں، مبارزِ الدولہ کی جدوجہد، جعفر تھائیسری اور ان کے رفقاء کی تکلیفیں، بہادر شاہ ظفر اور ہندوستان کے طول و عرض میں لاکھوں مسلمانوں کا ہندوستان کی پہلی جنگ آزادی کی آگ میں بے خطر کو دپڑنا، حاجی امداد اللہ مہاجر کی جنگی جدوجہد اور بحیرت، شیخ الہند مولا نا محمد حسن اور مفسر قرق آن مولا نا شیر احمد عثمنی، محمد علی جو ہر دشکست علی، حکیم اجمل خاں، ڈاکٹر انصاری، پیر سر آصف علی اور ایسے ہی بزرگوں اور جنگ آزادی کے سور ماوں کی طویل فہرستوں کا لامتناہی سلسلہ ناقابلٰ فراموش ہے۔

آزادی کے بعد پچھلے چالیس برسوں میں مسلمانوں نے حکومت کے اندر بھی اور باہر بھی قومی اور سیکولر جماعتیں کے ذریعہ بھی ملک کی مادی ترقی اور سیاسی استحکام میں حصہ لیا ہے، سو شش اور رفاقتی اداروں کے ذریعہ زبردست تغیری خدمات سرانجام دی ہیں، مسلم سیاسی جماعتیں کے ذریعہ جمہوریت کے استحکام اور حرم و میں تک جمہوری حق رسانی کا کام انجام دیا ہے اور اسلامی جماعتیں خصوصاً تبلیغی جماعت اور جماعت اسلامی نے نامساعد حالات میں ملک کی دینی، فکری، اخلاقی، علمی اور عملی فلاج و ترقی اور اصلاحِ معاشرہ کے لئے نہایت اہم خدمات انجام دی ہیں، جمیعت علماء اور تغیرت ملت نے اپنے اپنے انداز سے کام کیا ہے اور کرتے آ رہے ہیں۔

اسی طرح کئی اہم شخصیتیں جو اپنی ذات اور انفرادیت میں بھی اجتماعیت کی شان رکھتی ہیں، ڈاکٹر سید محمود، مولا نا حفظ الرحمٰن، مولا نا مفتی عقیق الرحمن، مولا نا قاری محمد طیب قاسمی، ڈاکٹر فریدی اور آج حال کی دینی شخصیتوں میں مولا نا سید ابو الحسن علی ندوی اور مولا نا منت اللہ

رحمانی، اسلامی جامعات اور عربی درس گاہیں، علی گڑھ مسلم یونیورسٹی، مسلم فنی اور شیکنیکل کالج، مقامی اور صوبائی تعلیمی سوسائٹیاں، معاشرے ادارے اور سماجی انجمنوں کی خدمات بھی بڑی اہمیت رکھتی ہیں، ان سب پہلوؤں کا جائزہ لیتا چاہئے۔ دوسری طرف ان انتہائی تباہ کن مہلک اور دشمنِ اسلام و مسلمین سرگرمیوں کا بھی غیر جانبدارانہ اور مکمل محاسبہ کرنا ضروری ہے، جو آزادی کے بعد سے مسلسل اور غیر منقطع طور پر اسلام اور مسلمانوں کو اس ملک سے بے دخل کرنے یا ان کا نام و نشان مٹادینے کے لئے جاری ہیں۔ ان میں حکومت و اقتدار میں شامل بعض متصرف اور دشمنِ اسلام عناصر بھی ہیں، بعض نااہل حکام بھی ہیں اور بعض فرض ناشناس اور کاہل کارکن بھی۔ اسی طرح ہندو فرقہ پرست اور مختلف اسلام و مسلمین پارٹیاں بھی ہیں جو بڑی منصوبہ بندی اور سازشوں اور تیاریوں کے ساتھ مسلمانوں کی جان و مال پر حملہ آور ہوتے ہیں، اموال کو لوٹتے، مکانوں اور دکانوں کو جلاتے، لوٹتے، اور مسلمان مردوں کو ہی نہیں بلکہ عورتوں اور بچوں تک قتل کرنے اور زندہ جلانے کے انتہائی ظالماء اور غیر انسانی جرائم کے مرتكب ہوتے ہیں۔ اور اس تناظر میں خاص طور پر اس امر کا تفصیلی جائزہ لیتا چاہئے کہ ایسے فسادات میں حکومت کے ذمہ داروں اور پولیس کا رویہ کیا رہا ہے، کتنے مجرمین کو سزا کیں دی گئیں، کتنے قاتلوں کو سزاۓ موت، چنانی یا سزاۓ حبس دوام دی گئی اور نام نہاد تحقیقات کمیشنوں نے کیا کارنامہ انجام دیا ہے۔

اس قتل و غارت گری کے علاوہ مسلمانوں کی تہذیب و ثقافت، ان کے سماج اور ان کی حیثیت عرفی کوڈا نامیٹ کرنے کے لئے دو چار ملت فروش اور اسلام کے باغیوں کو ساتھ لے کر مسلم پرستیں لاے کو سیوٹاڑ کرنے کی جدوجہد، اس میں ہندو فرقہ پرست پارٹیوں اور قوی اخبارات سے لے کر ڈسٹرکٹ عدالتوں، ہائی کورٹوں اور سپریم کورٹ تک کے کارناموں کا جائزہ لیتا چاہئے۔

تیری طرف مسلم اوقاف کو تباہ کرنے، مساجد اور مقدس مقامات پر قبضہ کرنے اور انہیں مندوں میں تبدیل کرنے کی کوششوں کا بھی جائزہ لینا ضروری ہے۔ آزادی سے لے کر اب تک سینکڑوں، ہزاروں چھوٹے بڑے حادثات میں مساجد وغیرہ پر قبضے کئے جاتے رہے ہیں، باہری مسجد اس کی ایک تازہ مثال ہے۔ حکومت کی چشم پوشی حکام کی جانبداری بلکہ در پرداہ حوصلہ افزائی سے دن بدن ان عناصر کی ہمت افزائی کی جا رہی ہے۔ اور اگر یہی صورت حال جاری رہی تو وہ دن دور نہیں جب کسی ”پروفیسر اور ریسرچ اسکالر“ کی ”تحقیق

انیق، کے نتیجے میں آگرہ کے تاج محل اور دہلی کی جامع مسجد پر بھی کوئی مندر یا تیز تھوڑا ترا ہونے کا ادعہ کیا جائے گا۔<sup>(۱)</sup> ”امن“، قائم رکھنے کے لئے ان کی ”تالہ بندی“، کردی جائے گی اور کسی مناسب موقع پر ان کا ”فیصلہ“ کر دیا جائے گا، کیونکہ بابری مسجد کے ساتھ جو کھیل کھیلا گیا ہے، وہ کوئی نادر واقعہ نہیں ہے۔ ایسے واقعات کا پتہ لگایا جائے تو کمی حادثات سامنے آئیں گے۔ ذور کیوں جائیں، حیدر آباد سے صرف اڑھائی سو کلومیٹر کے فاصلے پر بہان پور ضلع شوالا پور میں حضرت محمد و معاشر الدینؒ کی درگاہ پر جو کہ حضرت خواجہ بندہ نواز رحمۃ اللہ علیہ کے عہد میں دکن میں آئے تھے اور جن کے مزار پر بیجا پور کے عادل شاہی حکمرانوں نے عقیدت سے بدا عظیم الشان مقبرہ تعمیر کروایا تھا اور جس کے مصارف کے لئے حکومت آصفیہ نظام دکن کی طرف سے ہریالی اور مانے گوپال نامی دو گاؤں عطا کئے گئے تھے، آج اس پر ہندوؤں کا دعویٰ ہے اور شوالا پور (مہاراشٹر) کے ضلعی حکام نے ”امن اور بیچ چاؤ“ کی خاطر فی الحال تیس پنٹیس برس سے اس کی تالہ بندی کر رکھی ہے اور آئندہ کیا قدم اٹھایا جانے والا ہے، بابری مسجد کے فیصلے کی روشنی میں اس کا اندازہ کرنا کچھ مشکل نہیں۔ خود حیدر آباد شہر میں مسجد نوبت پہاڑ کا قصیہ زیر دوران ہے۔

جہاں ایک طرف یہ حادثات ہو رہے ہیں، وہیں خاموش طریقے سے مدارس میں درسی کتب اور خصوصاً تاریخ ہند کے اس باقی اس طرح مرتب کئے گئے اور پڑھائے جارہے ہیں جس کے ذریعہ مسلمانوں کے حقیقی کارناموں کو نظر انداز کرنا، ان کو بے وقت اور بے حقیقت بنا کر پیش کرنا، بلکہ ان کی ایسی صورت گری کرنا ہے کہ مسلمانوں کو محض غاصبوں، ظالموں، لیثروں اور عیاشوں کے رنگ میں پیش کرنا، اور مسلمان بچوں کا ایسا ذہن بنانے کی سعی کرنا کہ وہ اپنے آباء و اجداد کے واقعات پڑھ پڑھ کر نادہ و شرمندہ ہو جائیں اور ان میں احساسِ جرم اور احساسِ کتری کا ذہن پیدا ہو جائے اور ان کی صلاحیتیں ٹھہر کر رہ جائیں۔ لہذا اس امر کی بھی شدید ضرورت ہے کہ اس چھل سالہ عہد میں ہندی اور دیگر معاشر اقلیٰ زبانوں میں جو درسی کتب تیار کرائی گئیں اور اسکولوں میں وزارتِ تعلیم کی منظوری سے پڑھائی جا رہی ہیں، ان کا تفصیلی جائزہ لیا جائے۔

(۱) مقامی اردو انگریزی اخبارات میں کسی انسٹیشیوٹ برائے دوبارہ تحریر و تدوین تاریخ ہند کے خود ساختہ ڈائریکٹر پروفیسر پی این اوک کا بیان شائع ہوا ہے کہ تاج محل ایک ہندو نے بنایا تھا۔

(سیاست ۷ اگست ۱۹۸۶ء، ص ۳۔ و ائمین ایک پر لیں، ص ۱۰)

اسی طرح ہندوستان کے پار لیمانی حلقوں اور مختلف صوبائی اسمبلیوں کے حلقے ہائے انتخاب میں پچھلے چار پانچ انتخابات کی روشنی میں مسلم ووٹ کی طاقت اور اس کے اثر و نفوذ کا اعداد و شمار کی شہادت کے ساتھ مکمل و مفصل جائزہ لینا چاہئے۔

بہر حال ۱۵ اگست ۱۹۸۷ء کو مسلمانوں کو چاہئے کہ اس موقع کے شایانِ شان جشن کا اہتمام کریں، اس کے لئے تقریباً ایک سال کی مہلت باقی ہے۔ اس غرض سے ”مسلم پرنس لاء بورڈ“ کی طرح کی ایک نمائندہ اور جامع ”مسلم جشن چہل سالہ کمیٹی“ تشكیل دی جائے، جس میں تمام مسلم جماعتوں، انجمنوں، فرقوں اور زعماء کا اشتراک و تعاون حاصل کیا جائے۔

اس میں سیمینار، جلسہ ہائے عام اور ملک گیر پیانا نے پر شہروں، ضلعوں، قصبات اور دیہات تک جلسوں کا اہتمام کیا جائے اور ان کے ذریعے عوام الناس میں مسلمانوں کی ما قبل آزادی کی جدوجہد اور مابعد آزادی اُن کی تعمیری خدمات کا شعور پیدا کیا جائے، انفرادی و اجتماعی ہر شعبۂ زندگی میں چاہئے وہ سیاست و معیشت کا شعبۂ ہو یا معاشرت و تمدن کا، اعداد و شمار کا سروے کر کے رپورٹ تیار کی جائے کہ ملک نے اور خصوصیت سے مسلمانوں نے کیا پایا اور کیا کھویا ہے اور وہ کس مقام پر کھڑے ہیں۔ اس رپورٹ کی روشنی میں پیغامہ کیا جائے کہ ایکسویں صدی کے ہندوستان میں مسلمانوں کا کیاروں ہونا چاہئے اور اس کے لئے مسلمان کیا اور کس طرح تیاری کریں۔ نیز ہندوستان کی حقیقی تعمیر و ترقی کے لئے اسلام کا مجوزہ پروگرام کیا ہے، ملک کے عوام و خواص کے سامنے اسے پیش کیا جائے۔

اگر مسلمان اپنے خیرامت ہونے کی حیثیت سے اپنے منصب کو جان لیں، اپنے داعیانہ فریضہ کو پہچان لیں اور ملک کی تعمیر و ترقی اور انسانیت کی فلاح و نجات کے لئے جدوجہد پر کمر بستہ ہو جائیں تو سمجھنا چاہئے کہ مسلمانوں کا ہی نہیں خود اس ملک کا مستقبل بھی روشن ہے۔

ہندوستانی مسلمانوں کو یہ جان لینا چاہئے کہ اگلے سال ”جشن چہل سالہ“ وہ اہم موقع ہے جس میں ایک طرف نہ صرف انہیں خود اپنے چالیس سالہ دور آزادی کا محاسبہ کرنا ہے بلکہ ایکسویں صدی کے ہندوستان میں مسلم کروار کو مشین کرنے اور اس کے لئے منصوبہ بنندی کرنے کا بھی ان کے لئے موزوں ترین موقع ہے۔ اگر وہ صحیح سمت میں سچے قدم اٹھاتے ہیں تو علامہ اقبال کے الفاظ میں۔

”میر عرب کو آئی ٹھنڈی ہوا جہاں سے“

کی نبوی بشارت کا مصدق بنا سکتے ہیں۔

قائدین کرام اور اہل فکر و دانش سے گزارش ہے کہ وہ اس پرسنجیدگی سے غور فرمائیں اور اس کو بروئے کار لانے کے لئے کوئی واضح نفع، کارپیش فرمائیں تاکہ چالیس سالہ ڈور آزادی کا محاسبہ کیا جاسکے اور ماضی کے نقوش سے مستقبل کے نقشہ میں رنگ بھرا جاسکے۔

وماتوفیقی الا بالله -

## اسلامی تاریخ کے مآخذ

### ایک مستند ذریعہ تاریخ

فطرت انسانی اپنے اسلام کی تاریخ سے فطری دلچسپی رکھتی ہے۔ انسانی فطرت کا یہ تقاضا ہے کہ وہ اپنے ماضی کی تاریخ کو کریمے اس کی چھان بین کرے اس سے رہنمائی حاصل کرے اپنے حال کے نتیجوں کو اور مستقبل کے منصوبوں کو اپنے ماضی کی تاریخ سے مزین اور آرستہ کرے۔ ہر دور کے مؤرخین نے اپنے دور کے اہم واقعات کو منضبط کیا ہے اور اگلی نسلوں کے لئے محفوظ کیا ہے۔ اسی طریقے سے ہم تک جدید بنی آدم کے جنت سے سفر کے آغاز سے لے کر اب تک کی مختلف ادوار کی تاریخ پہنچی ہے۔ اس میں ہم تک تاریخ کا جو سب سے اہم مستند اور بسوط دستاویزی صیغہ پہنچا ہے وہ اللہ تبارک و تعالیٰ کا لاقانی کلام ہے، جس میں نہ صرف یہ کہ واقعات حخت کے ساتھ بیان کئے گئے ہیں بلکہ جن واقعات کے بارے میں غلط روایات مصلحت یا بعض صورتوں میں عمد़اً یا روایات کے تقابل کی وجہ سے رواج پا گئی تھیں ان کی صحیح بھی کی گئی ہے۔

اسلامی مؤرخین سے پہلے عام طور پر تاریخ سلاطین یا قائلی سرداروں کے قاخن کا آئینہ ہوا کرتی تھی یا پھر واقعات مبالغہ اور رنگ آمیزی کے ساتھ پیش کئے جاتے تھے۔ عوام یا عوای جدوجہد اور ان کے افکار و خیالات کا ذکر کیا تو سرے سے ہوتا ہی نہیں تھا، یا اگر ہوتا تھا تو وہ صرف رنگ آمیزی کے لئے۔

اسلامی مؤرخین نے اس قدم مذکور سے ہٹ کر عوای زخم اختیار کیا۔ سماج میں جو فکری اور نظریاتی تحریکات اٹھیں، اور جن کے اثرات اجتماعی زندگی پر پڑے اور جو انقلاب کا پیش خیمه ثابت ہوئیں، انہوں نے اس جانب بھی توجہ دی ہے۔ یہی وجہ ہے کہ اسلامی تاریخ میں جہاں خلفاء یا سلاطین کا ذکر ہوتا ہے وہیں عوام کی سوچ اور فکر کے مختلف مکاتب کی تاریخ کو

بھی محفوظ کیا گیا ہے۔ اس تاریخی مواد میں جہاں حکمرانوں کے عدل و انصاف یا کارناموں اور اصلاحات کا فصیلی تذکرہ ہے ویسے ایسے لوگوں کا بھی پورا پورا حال درج ہے جنہوں نے بے باکی کے ساتھ حکمرانوں کو غلط کام کرنے یا صراطِ مستقیم سے ہٹ کر معاملاتِ حکومت انجام دینے پر برسر عام ٹوکا ہے اور ہمیشہ اس بات کی کوشش کی ہے کہ معاشرہ غلط را ہوں پر گامز نہ ہو۔ حکمرانوں کے جبرا و استبداد کے باوجود ایسی تحریکات بھی انھی ہیں جن کے ذریعہ عوام کو صحیح فکر کی طرف رہنمائی کی گئی ہے۔ ایسی فکری تحریکات انقلاب کا پیش خیر بھی ثابت ہوئی ہیں۔

مورخین کے نزدیک انسانی تاریخ کے آخذ زیادہ تر وہ قصہ کہانیاں ہیں جو توریت، زبور، انجیل، رُگ وید، میگروید، سام وید، تتروید، مہا بھارت، جٹکا کہانیاں اور بنی اسرائیل کے قصص علماء کے ذریعے آنے والی نسلوں کے سپرد ہوئیں یا اہرمن آثار قدیمه نے سائنسی بنیادوں پر بنی نوع انسان کی تاریخ کی جستجو میں مختلف غاروں اور کھدائی کے دوران برآمد ہونے والے انسانوں کے مختلف النوع ڈھانچے، اعضا، جڑے اور کھوپڑیوں کے ذریعے انسانی تاریخ کے آثار و قرائن کی تلاش کی یا کھدائی کے دوران قدیم زمانے کے کتبات، مورثیاں، برتناں اور سکے وغیرہ برآمد ہوئے۔

اگر یہ مورخین ایججی و میلز، ایڈورڈ نال، بنسن، فلپ لی، ہویل اور ڈاکٹر پھریئر، افشن وغیرہ مشہور و معروف مورخین نے بھی اپنی تاریخی ریسیرچ کی بنیاد ان ہی آخذ پر رکھی ہے۔ زبور، توریت اور انجیل کی ترتیب و تسویہ موجودہ تحقیقی معیار پر پوری نہیں اترتی اور ان کا روایتی استناد دھانچہ تصدیق ہے۔ ان کتابوں کے راوی مجہول النسب بھی ہیں اور مجہول الحال بھی۔ ان کے تیرے اور چوتھے راویوں کا صحیح علم اب تک عیسائی اور یہودی دنیا کو نہیں ہو پایا ہے۔ اسی طرح وید اور آریائی آخذ کی سند کا مسئلہ ہے۔ اسی طرح مہا بھارت، کوشیلیا کا ارتھ شاستر، منوسرتی اور جٹکا کہانیاں اپنی سند کے لحاظ سے وقیع اور مستند قرآنیں دی جا سکتیں۔ گوان آخذ سے پر اجھیں تاریخ کے کچھ آثار و قوانین کا اندازہ ضرور لگایا جاسکتا ہے۔ ان میں صحیح و غلط روایات گذمہ ہو گئی ہیں۔ خاص طور سے آسمانی کتابوں، جیسے انجیل، تورات، زبور میں خدائی کلام اور انسانی کلام کو میز کرنا مشکل ہے کیونکہ یہ کتابیں ان انبیاء کے صدیوں بعد ان کے صحابہ اور حواریین نے اپنی یادداشت کی بنا پر لکھی ہیں۔ قرآن خود اس پر شاہد ہے کہ عیسائیوں نے ان میں من مانی تحریفات کی ہیں اور تاویلات میں بھی توڑ مرور کراور مرض کر کے رکھ دیا ہے، اس لئے بنی اسرائیل کے قصص اپنی اسناد کے لحاظ سے مستند نہیں ہیں، ان میں رطب

ویا بس سب موجود ہے۔ قرآن پاک نے بہت سے واقعات کی اصلاح کی ہے۔ اسی طرح ویدک روایات کا حال ہے۔

بلاشبہ کچھ روایات، قصے اور واقعات تو اتر سے ایسے ضرور ملتے ہیں جن میں کچھ مشاہدہ ضرور پائی جاتی ہے۔ مثال کے طور پر حضرت نوح ﷺ کا قصہ ہے، جن کو آدم ٹانی کا لقب دیا جا سکتا ہے۔ ابن سعد نے لکھا ہے کہ بابل ماضی عجید میں انسانی تمدن کا سب سے بڑا گھوارہ تھا۔ یہ وہ اولین مقام تھا جسے نوح ﷺ کے بیٹے یوناطن نے طوفان نوح کے جانے کے بعد آباد کیا، یوناطن اور ان کے بھائی سام بن نوح ایک ساتھ رہتے تھے۔ بابل کی آبادی کے بعد سام شام کی طرف چل پڑے اور ملک شام ان ہی سے موسم ہوا۔ (ابن سعد، جز اول، صفحہ ۱۸)

المسعودی نے وثوق کے ساتھ یہ دعویٰ کیا ہے کہ پھر جو آدم کی اولاد میں سے تھا، مصر کا بانی ہے اور یہ بات تحقیق سے ثابت ہو گئی ہے۔ (المسعودی، جز ۲، ص ۱۳۲)

ہندوستان کی قدیم مذہبی کتابوں میں تو اتر سے ایک واقعہ ملتا ہے جو حضرت نوح ﷺ سے ملتا جلتا ہے اور اس میں کافی مشاہدہ پائی جاتی ہے۔

کیف ہے پا تھا برہمنا میں جو رگ ویدک کی کشتنی سے ایک کہانی بیان کی گئی ہے کہ منو مہاراج کو ایک چھلی نے اطلاع دی کہ ایک خطرناک سیلا ب آنے والا ہے وہ ایک بڑی کشتی تیار کریں اور سیلا ب کے وقت اس کشتی میں سوار ہو جائیں۔ سیلا ب اڑد ہے کی طرح پھنکا رتا ہوا آن پہنچا اور ہر شے زیر وزیر ہو گئی۔ منو مہاراج جلدی سے کشتی میں سوار ہو گئے۔ سیلا ب اس قدر منہ زور تھا کہ اس نے ہر بلندی کو چھو لیا، اور منو مہاراج کی کشتی ہمالیہ کی اوپنی سے اوپنی چوٹی پر چڑھ گئی۔ (اے درمیانیہ زیر، جلد اول، ص ۱۶۱)

اے درمیانیہ کیف ہے پا تھا برہمنا سے جو کہانی نقل کی ہے وسی ہی کہانی عرب اور اسرائیلی لڑپچر میں تسلسل اور تو اتر کے ساتھ موجود ہے۔ ان روایات کے مطابق سیلا ب نے جب خطرناک شکل اختیار کر لی تو نوح ﷺ کی کشتی موصل کی ایک پہاڑی جودی پر ٹھہر گئی اور سیلا ب اترنے کے بعد حضرت نوح ﷺ جودی کے دامن میں کچھ دیر کر کر بابل کی طرف آگئے اور ان کے بیٹوں نے بابل آباد کیا جو بہت عرصہ تک انسانی تمدن کا گھوارہ رہا ہے۔

قرآن مجید نے پوری تفصیل سے حضرت نوح ﷺ کا قصہ بیان کیا ہے۔

ہمارے کہنے کا مدعایہ ہے کہ ان تمام قدیم تاریخی ماذد کے مقابلے میں قرآن زیادہ مستند ماذد ہے۔ قرآن حکیم میں پہلی امتیوں، پہلے انبیاء اور پچھلے ادوار کے قصے بیان فرمائے

گئے ہیں۔ اس لئے قرآن حکیم ہی نے پہلے عرب مورخین امام شعیٰ، امام مالکؓ، امام ابن اسحاقؓ، ابن ہشامؓ، ابن سعدؓ حتیٰ کہ امام الواقدیؓ، الطبریؓ، ابن الندیمؓ، البلاذریؓ، ابن اشیرؓ، ابن کثیرؓ، عبدالرحمنؓ، ابن خلدونؓ، ابوالقداء الہبیؓ، الخراطیؓ اور دوسرے ائمہ اور علماء کوتاری خ نویسی کی طرف متوجہ کیا۔ ہمارے نزد یک قرآن حکیم اسلامی تاریخ کی اوپر میں اساس تو یقیناً ہے ہی، اسے ایک مبسوط و منضبط تاریخ کا محرك بھی قرار دیا جا سکتا ہے۔

مَوْرِخُ ابْنِ النَّدِيمِ صَاحِبُ "الْفَهْرُسِ" كَادُعُوِيُّ غُلْطُهُنِّيُّ بِهِ كَعْبَاسِيُّ خَلِيفَةِ مَامُونَ الرَّشِيدِ اور اس کے عہد کے عرب مَوْرِخِينَ ہی تھے جنہوں نے یونان کی گُمْگَشْتَهُ گر جوں کے تھے خانوں میں مدفون یونانی علوم و فنون کو سونے کے بھاؤ خریدا اور مَامُون الرَّشِيد نے کئی جہاز سونے سے بھر کر رومی اور یونانی ساحلوں پر بھجوائے۔ رومی اور یونانی گر جوں کے لاث پادریوں نے ان کے تھے خانوں میں مدفون کرم خورده کتابوں کے انبار کے انبار ترازو کے ایک پلڑیے میں رکھے اور دوسرا پلڑیے میں سونار کھا گیا، یوں منوں بوجھل یہ علی ذخیرے روم اور یونان سے بغداد لائے گئے اور پھر ان کی ایڈیٹنگ بھی کی گئی اور ان کا ترجمہ بھی۔ اور جن لوگوں نے یہ کام کیا ان کو ماہانہ اسی اشرفیاں اور اسی پوئند سونا عطا کیا گیا۔ (الفَهْرُسُ ابْنِ النَّدِيمِ، تجَزِّيْمُ، ص ۱۶-۲۱)

اسمثال سے مسلمانوں کی علم دوستی اور فلسفہ و تاریخ سے شغف کا اندازہ ہوتا ہے۔ اسی دور کے مسلمان علماء و مورخین نے یونانی حکیموں اور مورخین کو پوری دنیا سے متعارف کرایا اور اس فلسفہ تاریخ کو دیانت کے ساتھ پیش کیا اور ہر طرح علمی و تحقیقی کاموں کا حق ادا کیا۔ اس لئے وثوق سے یہ بات کمی جا سکتی ہے کہ عرب مورخین کی تاریخی تالیفات حد درجہ معیاری اور انتہائی متنبّد ہیں اور ان میں مندرج روايات کا مامہ استناد بہتر اور خجا ہے۔

ہم نے یہ تذکرہ اس لئے کیا ہے کہ اسلام کی چودہ سو سالہ تاریخ قیاسی نہیں بلکہ واقعیتی ہے، اس کو سند اور تحقیقیت کی ہزاروں کسوٹیوں پر بھی اگر پرکھا جائے تو یہ غلط ثابت نہ ہوگا۔ اس کے عکس انگریز اور امریکی مورخین و تحقیقیت کے تحقیقی تاریخی و اتفاقات کو دیکھا جائے تو اپنی سند کے لحاظ سے بہت کمزور ثابت ہوں گے، اسی لئے انگریز مورخ ایج جی ویلز نے کہا ہے کہ ایک ہزار سال پہلے تک انسانی تاریخ میں قصہ کہانیوں اور قیاس آراءیوں تک محدود تھی۔ انسانی زندگی کا آغاز اچاک ہو گیا۔ انسانی زندگی کے آغاز کی کوئی تاریخی شہادت موجود نہیں ہے۔ (ایج جی ویلز، اے شارٹ ہسٹری آف ولٹھ، اس، مطبوعہ کیسلل ایڈ کپنی)

اسی کسوٹی پر اگر ہندوستانی موئیخین اور محققین کو جانچا اور پرکھا جائے تو وہ اپنی تحقیقات میں قیاسات کے انکل پچھے چلاتے ہوئے معلوم ہوتے ہیں۔ اس پرستم بالائے ستم یہ کہ علمی تحقیق کے بجائے انہوں نے عصیت کی عینک بھی اپنی آنکھوں پر چڑھا رکھی ہے۔ اس کے نتیجہ میں ایسے ایسے انکشافت کر رہے ہیں کہ عقل بھی دمکت رہ جائے۔

ناطقہ سرگرد بیان ہے اسے کیا کہئے!

خاص طور سے اسلام اور مسلمانوں کی تاریخ کو توڑ مرد کر اس انداز سے پیش کیا جا رہا ہے کہ علم و تحقیق کے تمام معیار ماند پڑ گئے ہیں۔ ایسے تحقیقی اداروں کو نہ صرف یہ کہ اکثریت کی تائید و حمایت حاصل ہے بلکہ ان کو حکومت کی سرپرستی بھی حاصل ہے اور حکومتی فنڈ سے لاکھوں روپوں کی امداد ان کو دی جا رہی ہے تاکہ پر اچھین سببھا کے نام پر وہ نئے نئے گل کھلاتے رہیں اور دور کی کوڑی ڈھونڈ ڈھونڈ کر لاائیں۔ تاویلات کا ایک سلسلہ ہے جو جل پڑا ہے۔

کسی معاشرے کی تجدید نو اور احیاء کے لئے تاریخ کا مطالعہ بہت ضروری ہے۔ تاریخ کے اس باق پر تدبیر کیا جائے، آیات تاریخ سے سرسری طور پر نہ گزرا جائے، اس لئے کہ کوئی انقلاب تاریخ کے پس منظر ہی میں رونما ہوتا ہے، اس کی ایک تاریخی اساس ہوتی ہے۔ حضن نزہہ بازی کسی انقلاب کا پیش خیہ ہرگز نہیں ہو سکتی۔ انقلاب کی تہذید کو مضبوط کرنے کے لئے لکھنے ہی نوجوانوں کے بال سفید ہو جاتے ہیں، تب کہیں جا کر ایک نئی فکری صبح طلوع ہوتی ہے۔ ہمارے نوجوانوں کو فکر و تدبیر کی ایسی قدمیں روشن کرنی چاہیں جن کا نور معاشرے کو تاریکیوں سے نکال کر یہاں کیک سحر کی جگہ گاتی فضائیں لابساۓ۔ ہمیں تاریخ کے مختلف پہلوؤں، مختلف تہذیبوں کی تاریخ اور خاص طور پر اسلامی تاریخ کے عروج وزوال کے ادوار کو پیش نظر رکھنا چاہئے، تاکہ ہم دیکھ سکیں کہ ہم نے کیا اچھے کام کئے ہیں جن کے نتیجہ میں عروج حاصل ہوا اور کہاں لڑ کھڑائے ہیں، جس کی پاداش میں زوال کی پستیوں میں دھکیل دیئے گئے۔ اور ہم یہ دیکھ سکیں کہ آج ہم کس طرح عروج حاصل کر سکتے ہیں، وہ کیا اس باقی تاریخ ہیں جن کو پڑھ کر ہم ہوا کے رخ کو پھیر سکتے ہیں۔ بھی وہ سبق ہے جس کی طرف حکیم الامت نے نوجوان نسل کو توجہ دلائی تھی۔

کبھی اے نوجوان مسلم تدبیر بھی کیا تو نے؟

وہ کیا گردوں تھا تو جس کا ہے اک ٹوٹا ہوا تارا!!

## قوموں کے عروج و زوال میں تاریخ کا عمل

مفکر اسلام علامہ ڈاکٹر محمد اقبال نے کہا ہے کہ ”جس طرح فرد کی زندگی میں حافظہ کی اہمیت ہے، یہ اگر کم ہو جائے یا گم ہو جائے تو اس کی زندگی بے معنی ہو جاتی ہے، اسی طرح کسی قوم اور ملت کی زندگی میں تاریخ کی اہمیت ہے۔ اگر کسی قوم و ملت کی تاریخ گم ہو جائے یا پر دہ گم ناہی میں چلی جائے تو اس کی حیاتی طبی بھی بے معنی ہو جاتی ہے۔“

تاریخ کسی قوم کے ماضی کا اغاٹا ہے، جس کی اساس پر حال کی تغیری کی جاتی ہے اور مستقبل کا راہ عمل متعین کیا جاتا ہے۔ کسی قوم کا ماضی اگر کم شدہ ہو تو حال کے نقوشوں میں رنگ نہیں بھرا جاسکتا اور مستقبل کے نقشوں حیات پر سیدھی لکیریں نہیں چھپی جاسکتیں۔

قرآن حکیم نے بار بار تاریخ پر نظر ڈالنے پر زور دیا ہے اور تاریخ کو بہت زیادہ اہمیت دی ہے۔ قرآن پاک نے آیات اور مشاہدہ آیات کی بار بار توجہ دہانی کرائی ہے۔ زمین و آسمان اور آفاق و نفس کے ہر گوشہ میں نشانیاں ہیں، جو خدا کی قدرت و حکمت، اس کی توحید اور اس کے قانون جزا اور قوموں کے عروج و زوال، بناؤ و بگاڑ کی گواہی دے رہی ہیں۔ اور یہی وہ آیات و نشانیاں ہیں جن کو آثارِ کائنات اور آیاتِ تاریخ پر غور کرنے کی انسان کو بار بار دعوت دی گئی ہے، ان سے فائدہ اٹھانے پر زور دیا گیا ہے، اور بتایا گیا ہے کہ کون لوگ ان سے فائدہ اٹھاسکتے ہیں:

﴿إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ﴾ (الجاثیة)

”ان میں ان لوگوں کے لئے نشانیاں ہیں جو غور و فکر کرتے ہیں۔“

یعنی جو لوگ آثارِ کائنات اور آیاتِ تاریخ پر غور کرتے ہیں وہ ان میں بڑے فوائد پاتے ہیں اور اپنی زندگیوں کے سدھار اور استوار کے لئے ان کے اندر بڑے سامان ہیں۔ جس قوم نے ان آیاتِ تاریخ پر غور کیا، ان کو اپنی زندگی کی اساس بنایا، ان میں تدبیر کیا، ان کی روشنی میں اپنے حال کو ستواراً انہوں نے اپنے مستقبل کو تاباک بنایا، ان کو توفيق و برتری حاصل ہوئی، ان کے نام کا ڈنکا چار دا انگ عالم میں بختی لگا۔ جن قوموں نے ان آیاتِ تاریخ کو نظر انداز کر دیا، تاریخ کے اس باقی کو پس پشت ڈال دیا، قوموں کے عروج و زوال کی داستانوں سے اپنے لئے عبرت پذیری کا سامان بھی نہ پہنچایا اور یہ سبق حاصل نہ کیا کہ کوئی قوم بام عروج پر کس رویہ زندگی سے پہنچتی ہے اور کس طرزِ حیات سے قفر ملت میں جا گرتی ہے، ان کا نتیجہ یہ ہوا کہ آہستہ آہستہ ان کے اندر اخطا ط پیدا ہونے لگا اور وہ گمانی کے پر دے میں چھپ کئیں۔

سورہ المارج کی آیت ۲ میں اللہ تعالیٰ نے انسانی تاریخ کے چھاس ہزار برس کو ایک دن قرار دیا ہے۔ کسی قوم کے اعمالی نیک و بد کافوری نتیجہ برآمد نہیں ہوتا۔ کسی قوم کی غلطی کی سزا فوراً نہیں ملتی۔ کسی معاشرے کے اعمالی حسنہ اور اعمالی سینہ کا شجر فوری طور پر برگ و باری نہیں لاتا۔ اس کی مثال یہ ہے کہ اگر کوئی شخص کسی تالاب میں ایک پتھر پھینکتا ہے تو اس میں بڑا ارتقاش پیدا ہوتا ہے، بڑی بڑی لہریں اٹھتی ہیں، لیکن اگر دریا رواں ہو، سمندر موجیں مار رہا ہو اور اس میں پتھر پھینکا جائے تو محض بھی نہیں ہوتا کہ اس میں کوئی پتھر پھینکا گیا ہے، اگر ارتقاش پیدا بھی ہوتا ہے تو نظر نہیں آتا۔ قافلہ زندگی جامد و ساکت نہیں ہے۔ زندگی موج دریا کی طرح رواں دواں ہے، اس میں ارتقاش پیدا کرنے کے لئے بڑی قوت کی ضرورت ہے، بڑی تگ و دوکی ضرورت ہے، اور اس تگ و دوکے لئے ماضی (تاریخ) سے ہی رہنمائی حاصل کی جاسکتی ہے۔

سورہ الحصر میں اللہ تعالیٰ نے تاریخ، وقت اور زمانے کی قسم کھائی ہے، ہر آن آکر مستقبل کو حال اور جا کر حال کو ماضی بنا رہا ہے۔ مولانا سید سلیمان ندویؒ نے اس آیت کے ترجمہ میں واضح کیا ہے کہ زمانہ مع اپنی پوری انسانی تاریخ کے گواہ ہے۔ گویا اللہ تعالیٰ نے تاریخ کی شہادت دلائی ہے، تاریخ کو گواہ تھہرا دیا ہے۔ دوسرے معنوں میں تاریخ خدا کے عمل کا نام ہے۔ آیاتِ الہی اس کے اقوال ہیں تو آیاتِ تاریخ اس کے اعمال ہیں۔ یہ قانونِ الہی ہے کہ جب کوئی قوم قدرت کے لگے بندھے صابطوں کی پابندی کرتی ہے تو وہ عروج پر پہنچتی ہے، اور جب ان صابطوں کے مطابق عمل کرنا چھوڑ دیتی ہے تو زوال اس کا مقدر ہو جاتا ہے۔ اس لئے جو قویں تاریخ سے لڑنے کی کوشش کرتی ہیں کامیابی ان کا حصہ نہیں ہتی، وہ زوال اور گمایی کی طرف دھکیل دی جاتی ہیں۔

آج ہم اپنی طلبی تاریخ میں ایک نازک موڑ پر کھڑے ہیں اور اپنے آپ کو سنجھا لادینے کی سعی میں مصروف ہیں۔ ہمیں اپنے قومی کردار کو پیچانا، اسے بنانا اور آگے بڑھانا ہے۔ آج جبکہ سارے تاریخی عوامل کام کر رہے ہیں جو کسی بھی قوم کے عروج و زوال کے لئے انتہائی اہمیت رکھتے ہیں، اس موڑ پر ہمیں تمام چیزوں کو بھلا کر اپنے تاریخی اٹھائی کی حفاظت کرنی ہے اور ان تمام شرپسند عناصر کی کوششوں کو پارہ پارہ کرنا ہے جو ہماری تاریخ سے ہمارا رشتہ توڑنے کے لئے پیغم کوشان ہیں، جو ہماری مذہبی، تاریخی اور ثقافتی اساس کو پارہ پارہ کرنے میں کوشان ہیں۔ اگر ہم اس موقع پر غافل رہے اور تاریخ کے اتار چڑھاؤ پر نظر نہ رکھی تو یاد رہے۔

فطرت افراد سے انماض تو کر لیتی ہے

کبھی کرتی نہیں ملت کے گناہوں کو معاف!

# تذوین تاریخ مسلمانان ہند

## ایک خاکہ، ایک عظیم مقصدی منصوبہ

اسلام کا دور ہندوستان میں ہمیشہ ثابت اور تعمیری رہا ہے، اس نے اس ملک کو روحاں اور اخلاقی طور پر بھی مالا مال کیا ہے اور مادی حیثیت سے بھی زبردست فائدے پہنچائے ہیں، اور یہاں کی انفرادی اور قومی زندگی کے ہر شعبے پر بہت گہرا اثر ڈالا ہے۔ یہ اور بات ہے کہ اس کی کوئی معیاری، حقیقی اور مفصل تاریخ مرتب نہیں کی گئی۔ انگریزوں نے اپنے سیاسی اور اسلام دشمن مقاصد کی خاطر اسے منسخ کر کے پیش کیا ہے اور غیر ہمیں خود اسلام کے نام لیوا بھی بڑی حد تک اس سے ناواقف اور غافل ہیں، لیکن اس ملک کے چہے چہے پر اس کی نشانیاں روشن ہیں اور یہاں کی زندگی کے ہر شعبے میں اس کے گھرے اثرات پڑے ہیں، جو آج بھی نہیاں نظر آتے ہیں، ہندوستانی سماج کا کوئی شعبہ اس کی چھاپ سے محروم نہیں ہے۔ نئی نسلوں کی تعلیم و تربیت اور کردار سازی میں تاریخ بہت اہم پارٹ ادا کرتی ہے۔

بزرگوں کی پاکیزہ سیرت اور ان کی علمی، دینی و سماجی خدمات اور فتوحات و بہادری کے اعلیٰ کارناٹے بچوں کے دل و دماغ پر گھرے اثرات ڈالتے ہیں، ان کے مطالعے سے بچوں میں نئی امگیں، نیک جذبات، بلند عزم و حوصلے اور جوش ولو لے پیدا ہوتے ہیں، اس لئے بچے چاہے سائننس پڑھیں یا انجینئرنگ، میکنیکل تربیت حاصل کریں چاہے کوئی فن و حرف سیکھیں، تاریخ کا مطالعہ ان کی تربیت کے نقطہ نظر سے ضروری ہے۔ ماضی کے نقوش سے ہی وہ اپنی انفرادی اور اجتماعی زندگی کے مستقبل کا لاحچہ عمل مرتب کر سکتے ہیں۔ وہ نقوش ہی اگر مدد ہوں تو مستقبل کے لاحچہ عمل کے لئے روشنی کا بینار ثابت نہ ہو سکیں گے۔

یوں تو ہندوستان میں پچھلے سو سال سے (یعنی پہلی جنگ آزادی ۱۸۵۷ء کے بعد سے) اسلام پر طرح طرح کے حملے کرنے اور اس کے خلاف پروپیگنڈا کرنے کا سلسہ جاری ہے اور مسلمانوں کی تاریخ کو غلط طریقے سے پیش کیا جاتا رہا ہے، جس کی طرف علامہ شبلی نعمانی نے ایک شعر میں یوں اشارہ کیا ہے:-

انہیں لے دے کے ساری داستان میں یاد ہے اتنا  
کہ عالمگیر ہندوکش تھا، ظالم تھا، ستم گر تھا

لیکن آزادی کے بعد ہندوستانی مسلمانوں کی تاریخ کو مسخ کرنے اور ان کے کارنا موں کو چھپانے اور ان کی غلطیوں کو نمایاں کرنے، بلکہ بڑھا چڑھا کر پیش کرنے اور اچھائے اور ان کے ماضی کے خلاف شرائیز پروپیگنڈا کرنے کی زبردست کوششیں کی جاتی رہی ہیں اور یہ سلسلہ اب بھی جاری ہے۔ تاریخ کے پہلو سے مسلمانوں کے خلاف ایک طرح کی منظہم اور منصوبہ بند کوششیں کی جاتی رہی ہیں کہ مسلمانوں کے افکار و خیالات، عقائد و نظریات اور تہذیب و تمدن کو توڑ مردوڑ کر پیش کیا جائے اور ان کو بھیاں کر روب دیا جائے، اسلام کی تعلیمات کو بھی بگاڑ کر پیش کیا جائے، ان کے اہم آثار اور کارنا موں کو ہندوؤں کے کارناے ثابت کیا جائے اور مسلمانوں کو محض ایک ظالم، لیتیری اور مجرم قوم ثابت کیا جائے۔ خود حکومت کے منظور کردہ نصاب تعلیم میں جو مدارس میں پڑھایا جاتا ہے، مسلمانوں کی تاریخ اس ڈھنگ سے پڑھائی جاتی ہے جس سے مسلمان بچوں میں احساسِ مکتری (Inferiority Complex) پیدا ہو جائے اور انہیں اپنی تاریخ سے نفرت ہو جائے، اور اپنے بزرگوں کے خلاف جذبات پیدا ہو جائیں، جس کے بعد انہیں ان کے ماضی سے کاشنا آسان ہو جائے اور اکثریتی تہذیب میں ضم کرنے کے راستے ہمارا ہو سکیں یا اگر ضم نہ بھی ہوں تو کم از کم مسلم بچوں میں احساسِ مکتری، پست ہتھی اور نکست خوردگی کا ذہن نشوونما پائے اور وہ ہندو قوم سے آنکھیں چاہ کرنے سے شرمانے لگیں۔

ہندوستان میں پچھلے چالیس سال سے یہ حالات اور زیادہ نمایاں ہیں اور اس کے افسوسناک و خطرناک اثرات نمودار بھی ہو رہے ہیں۔ ان حالات میں اسلام اور مسلمانوں کے خلاف منصوبہ بند اور منظہم کوششوں کا مقابلہ کرنا ہر ہندی مسلمان پر بقدر استطاعت واجب ہے۔ یہ محض مسلمان کی عرفی حیثیت (Reputation) اور دین و تہذیب کی حفاظت کا مسئلہ ہی نہیں ہے، بلکہ مسلمان نسلوں کی تعلیم و تربیت اور تعمیر سیرت کے لئے بھی اس بات کی سخت ضرورت ہے کہ:

”ہندوستان میں اسلام اور مسلمانوں کے بارے میں ایک مستند جامع اور بڑی حد تک مکمل و مفصل تاریخ مرتب کی جائے، جس میں واقعات کی تحقیق بھی ہو، فن تاریخ نگاری کے لحاظ سے معیاری بھی ہو اور اس اسلوب سے مرتب کی جائے کہ اپنوں کے ذہن و فکر کو روشنی عطا کرے اور غیر وہی کی غلط فہمیوں کو دور کرے اور مخالفین کے پروپیگنڈے کا ناقابل تردید جواب ثابت ہو، اور سب سے بڑھ

کر یہ کہ مسلمان نسلوں کے ذہن و فکر اور سیرت و کردار کی تعمیر و تربیت کا موثر ذریعہ ثابت ہو۔“

آزادی کے بعد پچھلے چالیس برسوں میں مسلمانوں نے حکومت کے اندر بھی اور باہر بھی، قومی سیکولر جماعتوں کے ذریعہ بھی ملک کی ماڈلی ترقی اور سیاسی استحکام میں حصہ لیا ہے، سو شش اور رفاقتی اداروں کے ذریعہ زبردست تعمیری خدمات انجام دی ہیں، مسلم سیاسی جماعتوں کے ذریعہ جمہوریت کے استحکام اور جمہوری حقوق رسانی کا کام انجام دیا ہے اور آزادی کے بعد مسلمان جس مایوسی، قوطیت، دل شکشی اور خوف و ہراس اور ناامیدی و محرومی کے شکار ہو گئے تھے، مسلمانوں کی جماعتوں اور تنظیموں نے مسلمانان ہند کو اس دلدل سے نکالنے کی کوششیں کی ہیں۔ اس پہلو سے جائزہ لینے کی ضرورت ہے کہ آزادی کے فوراً بعد وہ کیا اسباب و عمل اور حرکات تھے جن کا اثر مسلمانوں پر پڑا، پھر اس کا بھی جائزہ لینے کی ضرورت ہے کہ مسلم جماعتوں نے اس ضمن میں مختلف پہلوؤں سے کیا کیا خدمات سرانجام دی ہیں اور اس مقصد کے لئے کن کن مرحلہ سے ان کو گزرنما پڑا ہے، ذہن و فکر کے علاوہ عملی میدان میں کیسی کٹکش سے انہیں دوچار ہونا پڑا ہے۔

ان انتہائی تباہ کن، مہلک اور دشمن اسلام و مسلم سرگرمیوں کا بھی غیر جانبدارانہ اور مکمل محاسبہ کرنے کی ضرورت ہے جو آزادی کے بعد سے مسلسل اور غیر منقطع طور پر اسلام اور مسلمانوں کو اس ملک سے بے دخل کرنے یا ان کا نام و نشان مٹا دینے کے لئے جاری ہیں۔ ان میں حکومت و اقتدار میں شامل بعض منصب اور دشمنِ اسلام عناصر بھی ہیں، بعض نااہل حکام بھی ہیں اور بعض فرض ناشناس اور کاہل کا رکن بھی، اسی طرح ہندو فرقہ پرست اور ہندو احیاء پرست اور دشمن اور مختلف اسلام و مسلمین پارٹیاں بھی ہیں، جو بڑی منصوبہ بند سازشوں اور تیاریوں کے ساتھ مقتطع طور پر مسلمانوں کی جان و مال پر حملے کرتے، اموال لوٹنے، مکانوں اور دکانوں کو لوٹنے اور جلاتے اور مسلمان مددوں کو ہی نہیں بلکہ عورتوں اور بچوں تک کوتل کرتے اور زندہ جلانے کے انتہائی ظالمانہ اور غیر انسانی جرائم کے مرتكب ہوتے ہیں۔ فرقہ وارانہ فسادات میں حکومت کے ذمہ داروں اور پولیس کا رویہ بھی غیر جانبدارانہ اور فرقہ وارانہ ہوتا ہے۔ ایسے انسانیت سوز اور ہلاکت ایگزی فسادات کے بعد کتنے مجرمین کو سزا میں دی گئیں، کتنے قاتلوں کو سزا میں موت، پھانسی یا سزاۓ جس دوام دی گئی اور نام نہاد تحقیقاتی کمیشنوں نے کیا کار نامہ انجام دیا؟ فرقہ پرستی کی تاریخ، اس کے اسباب و حرکات، جذبات و

داعیات کا جائزہ لینا ہوگا کہ اس کی نشوونما کس طرح ہوتی اور کون کون سے ارتقائی مراحل طے کرتے ہوئے پروان چڑھی، جبکہ آج پورا ملک فرقہ پرستی اور تشدد کی لپیٹ میں ہے، فرقہ پرستی اور تشدد کا بھی انک دیو ہر جگہ نگاہ رہا ہے۔ یہ فرقہ پرستی قومی بھی ہے، مذہبی بھی ہے اور لسانی اور تہذیبی روپ بھی رکھتی ہے، جس نے ملک میں نفرت و عناد، علیحدگی پسندی اور علاقائی عصباتیوں کو جنم دیا ہے۔ تامل باشندوں کی ہندی کے خلاف نفرت، سکھوں کی خالصتان کی تحریک تشدد، گورکھائیزی کی علاقائی تحریک، ہندو پریشندوں اور ترشوں دھاری تنظیموں اور اسی قبیل کی بہت سی تحریکات نے فرقہ پرستی کی کوکھ سے ہی جنم لیا ہے۔ یہ فرقہ پرستی تاریخی تسلسل بھی رکھتی ہے، مسلمانوں کے تعلق سے تو یہ جارحانہ روپ دھارن کرچکی ہے، اس لئے اس کی گہرائی سے جائزہ لینے کی ضرورت ہے، تاکہ اس کے ستد باب کی راہیں تلاش کی جاسکیں، ورنہ خطرہ ہے کہ ملک اس کی آگ میں بھسٹ ہو کر رہ جائے گا اور ملک کا اگ اگ ٹکڑے ٹکڑے ہو کر بکھر جائے گا۔ ملک میں ہونے والے فسادات کا سروے کیا جائے۔ ملک کے کن کن مقامات اور حصوں میں ۱۹۴۷ء کے بعد کتنے فرقہ وارانہ فسادات ہوئے ہیں؟ ان فسادات کے اسباب و محرکات کیا تھے؟ ان فسادات میں جانی اور مالی کتنے نقصانات ہوئے ہیں؟ اس کے اثرات اخلاقی، تہذیبی اور اقتصادی طور پر کیا کیا پڑے ہیں؟ نفرت و عداوت کی کیسی چنگاریاں بھڑکی ہیں؟ اخلاق و شرافت اور انسانیت کا کیسا جائزہ لکھا ہے؟ دھارک جلسے اور جلوس اور رتحہ یا تراویں کا سلسلہ، اشتغال اگنیز نفرے، مذہبی جنوں کا پر تشدد و مظاہرہ اور جارحانہ کا ررواں یوں نے کیسے کیسے گل کھلائے ہیں؟ اور فساد پھوٹنے کے بعد انتقام در انتقام کا سلسلہ اور کرنیوں کے دوران پولیس کی یکطرفہ کارروائیاں، ان تمام پہلوؤں کے لحاظ سے سروے کرنا ہوگا، اور اس کا جائزہ لینا ہوگا۔

**تعلیمی مسئلہ :** تعلیمی میدان میں مسلمانوں کی پیش رفت اور مسابقاتی امتحانات میں ان کے ساتھ امتیازی سلوک کا بھی جائزہ لینا ہوگا کہ مسلمانوں نے تعلیمی لاظ سے کیا پیش رفت کی ہے اور اس میدان میں آگے بڑھنے کے لئے کیا کاوشیں، اور موانعات ان کو پیش آتی رہی ہیں۔

**ملازمتوں کا مسئلہ :** سرکاری ملازمتوں میں مسلمانوں کا کیا تناسب رہا ہے اور مسلمانوں کے لئے سرکاری ملازمتوں کے دروازے کیوں بند رہے ہیں، اس میں کس کس طرح کے امتیازات برتبے جاتے رہے ہیں اور کس طرح مسلسل ان کو پیچھے دھکیل دینے کی

کوششیں کی جاتی رہی ہیں۔

**ارد و کامستلہ :** مسلمانوں کی مادری زبان اردو کے ساتھ حکومت کا رویہ کیسا بھی ان رہا ہے اور ایک جانی بوجھی پالیسی کے تحت مسلمانوں کو ان کی مادری زبان سے محروم کرنے کی کوششیں کی گئی ہیں۔ تعلیمی نظام کو چاہک دستی سے ایسا مرتب کیا گیا ہے کہ مسلمان اپنی مادری زبان سے بھی بے بہرہ ہو کر رہ جائیں۔ اردو کے ساتھ سوتیلے پن کا سلوک کیا گیا ہے۔ ان تمام پہلوؤں کے لحاظ سے سروے کرنے، جائزہ لینے، تحقیقاتی روپورث تیار کرنے اور اعداد و شمار تیار کرنے کی شدید ضرورت ہے۔

**عبادت گاہوں کا مسئلہ :** ہندوستان میں مسلمانوں کی بے شمار عبادت گاہیں اور مساجد ہیں جو مسلم بادشاہوں کی تعمیر کردہ ہیں، جو تاریخی یادگار اور آثار قدیمہ کی تیزی رکھتی ہیں، جو صدیوں سے عبادت کے لئے استعمال کی جاتی رہی ہیں۔ سالہا سال سے ان پر مسلمانوں کا قبضہ و تصرف رہا ہے اور اوقات کے تحت بھی درج رجسٹر ہیں۔ فرقہ پرستوں نے ایسی کتنی ہی مساجد کی بازیابی کی مہم چلا رکھی ہے۔ تاریخ کی منانی تاویلات کے ذریعہ ان مساجد کو قدیم ہندو یادگار یا ہندو مندروں سے تعمیر کیا جاتا ہے اور مفروضہ مقاصد کے لئے کتنی ہی پریشدوں کا قیام عمل میں آیا ہے، جو ہندو اکثریت کا ذہن مسموم کرتی ہیں۔ فرقہ وارانہ آگ کو بھڑکایا جاتا ہے، رتھ باتاؤں کا اہتمام کیا جاتا ہے، جن کے ذریعہ ہندو عوام میں فرقہ وارانہ ذہن کو پروان چڑھایا جاتا ہے۔ یہ اتنا بڑا اقتنه ہے جس نے بابری مسجد کو مندر میں تبدیل کرنے کی کامیابی حاصل کر کے پوری فضا کو مسموم بنادیا ہے۔ حکومت ان حالات پر قابو پانے سے قاصر ہے۔ ہندوستان اور خصوصاً شمالی ہند فرقہ پرستی کی بھڑکائی ہوئی اس آگ سے جو الگھی بنا ہوا ہے۔ اگر یہ جو الگھی پھٹ گیا تو پورا ملک آتشنشاش بن جائے گا۔

**پروگرام :** اس غرض کی تیگیل کے لئے ذیل کا پروگرام طے کیا گیا ہے:

(۱) ایک کل ہند تاریخ اسلام کا نفرنس (History of Islam Conference) منعقد کی جائے جس میں ہندوستان کے طول و عرض سے زیادہ سے زیادہ تعداد میں تاریخ کے مسلم اساتذہ، محققین اور موئخین، دانشوروں اور ریسرچ اسکالروں کو مدعو کیا جائے، یونیورسٹیوں اور کالجوں کے علاوہ دینی جامعات کے موزوں اساتذہ اور نمائندے اور علمی مرکزوں اور اکیڈمیز وغیرہ کے تاریخ سے وابستہ اور دچپی رکھنے والے مسلمان اسکالروں کو بھی مدعو کیا جائے۔ اس کا نفرنس میں ہندوستان میں اسلامی تاریخ کا مفصل جائزہ لیا جائے اور

ایک مکمل، مفصل اور تحقیقی تاریخ اسلام مرتب کرنے کا تفصیلی خاکہ بھی منظور کیا جائے اور موزوں محققین اور موئرخین اور پروفیسروں اور دانشوروں کا انتخاب بھی کیا جائے جو مناسب معاوضے پر مختلف ابواب مرتب کریں گے۔ اس کے علاوہ اس کا نفرنس میں مسلم موئرخین، دانشوروں اور اساتذہ کو ان کی ذمہ داریاں بھی یاد دلائی جائیں گی اور انہیں تاریخ نویسی کی اہمیت کے پیش نظر علمی اور مستقل تعاون پر آمادہ کیا جائے گا۔

(۲) ایک جائزہ کمیٹی مقرر کی جائے گی، جو اس کا نفرنس کے انعقاد سے پہلے ہندوستان کی تمام ریاستوں اور مرکز کے زیر انتظام علاقوں میں حکومت کے منظور کردہ تاریخ کی کتابوں کا تفصیلی جائزہ لے گی۔ اردو، ہندی اور انگریزی کے ساتھ تمام صوبائی اور علاقائی زبانوں میں ہندوستانی تاریخ کے مسلمانوں سے متعلق ابواب کا تفصیلی جائزہ لیا جائے گا۔ جہاں جہاں غلط بیانی یا واقعات کی غلط تعبیر کی گئی ہے اس کی نشاندہی کر کے اس کے مقابل صحیح واقعات واضح کئے جائیں گے۔ اس طرح پرانی کلاس سے ہائی اسکول تک کی منظور کردہ تمام زبانوں میں کورس کی کتابوں، خصوصاً تاریخ کی کتابوں میں اسلام اور مسلمانوں کے بارے میں جو کچھ غلط فہمیاں پائی جائیں گی، اسے پورے حوالوں اور اس کی صحیح کے ساتھ مرتب کر کے کتابی شکل میں شائع کیا جائے گا، جس سے ایک طرف مکمل تعلیم کو بھی اندازہ ہو سکے کہ مسلمانوں کے ماضی و حال کے بارے میں بچوں کو کیا پڑھایا جا رہا ہے، اور خود مسلمانوں کو بھی معلوم ہو جائے کہ مدارس میں ان کے بچے کیا سیکھ رہے ہیں، نیز حکومت کے ذمہ داروں کو صحیح کی طرف متوجہ کیا جاسکے۔

اس عظیم اسکیم کو رو بعمل لانے اور عملی جامہ پہنانے کے لئے جو لظم قائم کیا گیا ہے، اس نے یہ طے کیا ہے کہ اس کو قانونی طور پر مستحکم بنیادوں پر استوار کرنے کے لئے باقاعدہ سوسائٹیز ایکٹ کے تحت ایک سوسائٹی بنائ کر جڑڑ کرالیا جائے۔ اس سوسائٹی کا میمورنڈم اور اس کے قواعد و ضوابط (Aims and Objects) ہم ذیل میں بہ زبان انگریزی بھجہے درج کر رہے ہیں، اس سے اس کے قانونی پہلوؤں کا اندازہ ہو سکے گا۔ اس سوسائٹی کا نام امنگوں سے پورے حزم و احتیاط کے ساتھ اس سوسائٹی کی بنیاد رکھ رہے ہیں۔ اللہ تعالیٰ ہمیں اس کام کی توفیق عطا فرمائے اور اسے اپنی برکتوں سے نوازے آمین۔

**جدید دنیاۓ اسلام**

قسط وار سلسلہ (16)

# بُنگھہ دلیش

تحقیق و تحریر: سید قاسم محمود

## بنگلہ دیش : ایک نظر میں

فی کس آمدی: 1900ء	الرسالانہ	صدر: اعجاز الدین احمد (2002ء)
شرح افزائش: 5.3	فیصد	وزیر اعظم: خالدہ ضیاء (اکتوبر 2001ء)
افراطیز: 5.6	فیصد	رقبہ: ایک لاکھ 44 ہزار مرلے کلومیٹر
قابل کاشت رقبہ: 62	فیصد	آبادی: 14 کروڑ 42 لاکھ
زراعت: پیاول، پٹ سن، چائے، گندم، گناہ، آلو، تمنبا کوڈالیں، پوٹری		شرح افزائش: 0.08 فیصد
صنعت: سوتی کپڑا، پٹ سن، خوراک، فولاد، کھاڑی، نیوز پرنٹ کاغذ، سینٹ وسائل: قدرتی گیس، عمرانی لکڑی، کوئنہ		شرح اموات اطفال: 8.52 فی ہزار
برآمدات: 6.71 ارب ڈالر۔ سوتی کپڑا، پٹ سن اور اس کی مصنوعات، چجزا، چھلی، سمندری غذا میں۔		گنجانی آبادی: 2542 فی مرلے میل
درآمدات: 49.49 ارب ڈالر۔ مشینی اور آلات، اشیائے صرف، کیمیکل، لوہا اور فولاد پارچائی، خوراک، پٹرول۔		دارالحکومت: ڈھا کا (آبادی ایک کروڑ تقریباً) کرنی: ٹکڑے: 100 پیے
تجارتی ساختی: بھارت، امریکہ، جمنی، چین، سنگاپور، برطانیہ، فرانس، جاپان، ہانگ کانگ		زبانیں: بنگل، انگریزی، اردو نسیلیں: بنگالی 98 فیصد، بھاری 3 لاکھ، قبائلی
		20 لاکھ
		مذہب: مسلمان 83 فیصد، ہندو 16 فیصد۔
		باقی عیسائی اور دوسرے۔
		شرح خواندگی: 43 فیصد
		مجموعی قومی پیداوار: 258 ارب ڈالر

## بنگلہ دیش

دنیا نے اسلام میں سب سے زیادہ آبادی کے مالک، اس مسلم ملک میں مسلمانوں کی اکثریت کی متعدد وجوہات ہیں۔ اڈل، پیروںی ممالک سے مسلمانوں کی آمد۔ دوم، مسلمانوں کی نسل میں افزائش و ترقی اور سوم، مقامی باشندوں کا قبول اسلام۔ مختلف ادوار میں عرب، ایرانی، ترک اور جنوبی مسلمان یہاں آ کر آباد ہوتے رہے۔ محمد بن بختیار الحنفی کے حملے سے قلی بھی چاہکام کے نواح میں عرب تاجروں کی آبادی کا سراغ ملتا ہے۔ پہاڑ پر

اور بینائتی کے علاقے سے ملنے والے سکوں اور دیگر آثار قدیمہ سے ظاہر ہوتا ہے کہ یہاں مسلمان خلافت بنو عباسیہ کے عہد میں بھی آباد تھے۔ محمد بن مختار خلیجی کے زمانے میں یورونی ممالک سے آنے والے مسلمانوں کی آبادی پندرہ میں ہزار تھی، لیکن خلیجیوں کے بر سر اقتدار آنے کے بعد مزید افغان، ترک اور ایرانی کثیر تعداد میں شالی ہند سے یہاں پہنچے۔ ان میں صرف افغانوں کی تعداد دو لاکھ سے کم تھی۔ خود مختار سلاطین بیگانہ کے دور میں ان کی آمد میں کمی واقع ہوئی، لیکن مغولیہ عہد میں ایک بار پھر مسلمان ہندوستان کے شالی صوبوں، بلکہ ترکستان اور جشہ جیسے دور دراز ممالک سے طاقت و تجارت کی غرض سے یہاں آ کر لئے گے۔ ایران میں صفوی حکومت کے زوال پر، خصوصاً بیگانہ میں نواب مرشد قلی خان کے زمانے میں ایرانیوں کی ایک بڑی تعداد یہاں آئی۔ ان میں تاجر بھی تھے، معلم اور طبیب بھی تھے اور سپاہی پیشہ بھی۔ اس دوران میں لاکھوں مقامی باشندوں نے بھی اسلام قبول کیا۔ چنانچہ 1770ء میں ایک تہائی بیگانی مسلمانوں کے آباء و اجداد یورونی مسلمان تھے اور دو تہائی کے مقامی نوسلم۔

بیگانہ میں مسلمانوں کی آبادی بڑھنے کا ایک سبب یہ بھی ہے کہ ان کے ہاں کثرتِ ازدواج کا عام رواج رہا ہے اور ہندوؤں کے بر عکس یہاں یا مطلقاً عورت کی شادی پر کوئی پابندی نہیں۔ بھی وجہ ہے کہ ان میں ہندوؤں کی بہ نسبت شرح پیدائش، بہت زیادہ رہی ہے۔ 1872ء میں یہاں مسلمانوں کی تعداد ہندوؤں سے چھپاں لاکھ کم تھی، لیکن 1891ء میں ان سے پندرہ لاکھ زیادہ ہو گئی۔ 1872ء میں مسلمانوں کی آبادی ایک کروڑ ساٹھ لاکھ تھی جو 1941ء میں تین کروڑ اسی لاکھ ہو گئی۔ اس کے بر عکس اس عرصے میں ہندوؤں کی آبادی ایک کروڑ ستر لاکھ سے صرف تین کروڑ بیس لاکھ ہو گئی۔ اس کا باعث مسلمانوں میں زیادہ شرح پیدائش اور ہندوؤں کا قبول اسلام ہی قرار دیا جاسکتا ہے۔

بیگانہ دلیش میں اشاعتِ اسلام میں سلاطین، علماء اور صوفیہ کا بڑا حصہ ہے۔ سلاطین نے حکومت قائم کرنے کے علماء کی سرپرستی اور صوفیہ کی اعانت کی۔ پھر انہوں نے مدارس قائم کیے، مسجدیں تعمیر کیں، خانقاہیں بنوائیں اور ایک خالص مسلم معاشرے کی بنیاد ڈالی۔ انہوں نے ملک میں امن و امان بحال کیا۔ زراعت اور تجارت کو ترقی دی۔ چیزیں ارزال ہوئیں اور رعایا خوشحال۔ اس سے ایک طرف تو ان کی حکومت کو استحکام ملا اور دوسرا طرف وہ دین، بھی رعایا میں مقبول ہوا جس کے وہ منتهی اور چاہنے والے تھے۔ سلاطین اور ان کے مسلمان امراء کا سلوک ہندوؤں اور بدھوں سے بڑا رواہاراہ تھا اور ان سے ساری رعایا بلاتمیاز مذہب و ملت فیض یاں ہوتی تھی۔ ان کے درباروں میں غیر مسلم اعلیٰ مناصب پر فائز ہوتے اور مسلمانوں کی زندگی اور اعلیٰ کردار سے متاثر ہوتے تھے۔

علماء نے نہ صرف سلاطین کو وقار فتح اسلامی اصولوں پر اپنی حکومت قائم کرنے کی تلقین کی، بلکہ اشاعتِ علم و دین کے لئے متعدد مدرسے قائم کیے اور لوگوں کو فارسی اور بیگانہ میں دینی و دینیوی تعلیم

دی۔ قرآن و سنت کی تعلیم و تدریس کے باعث عربی زبان بھی بگالیوں کی بول چال کا جزو بن گئی۔ علماء نے برہموں کے ساتھ مذہبی مناظرے کیے، اور اکثر ایسا ہوا کہ علماء سے فکست کھانے کے بعد ان برہموں نے اپنے الی خاندان اور عقیدت مندوں سمیت اسلام قبول کر لیا۔

اشاعتِ دین میں صوفیہ علمائے کرام سے بھی سبقت لے گئے۔ انہوں نے اپنے حسن سلوک اور حسن اخلاق سے لوگوں کو اپنا اس طرح گرویدہ بنالیا کہ وہ دائرة اسلام میں داخل ہو گئے۔ انہوں نے ہندو اور بدھ عوام سے براہ راست رابطہ قائم کیا اور جگہ جگہ، حتیٰ کہ پہاڑوں اور جنگلوں میں بھی اپنی خانقاہیں قائم کیں۔ علاوہ ازیں ان میں سے بعض بزرگ خدار سیدہ اور صاحب کرامت تھے۔ ان کے آستانے سے عوام لاکھوں کی تعداد میں قیض حاصل کرتے تھے۔

یہ سچ ہے کہ ہندوؤں نے اپنے دھرم کو بچانے کے لئے اسلام کا سخت مقابلہ کیا، لیکن یہ بھی ایک حقیقت ہے کہ برہمن اور کالیتھہ پنڈت اسلامی معاشرے اور دین اسلام کی خوبیوں کو اپنی مذہبی تعلیم اور اعلیٰ ذہنی صلاحیت کے باعث دوسروں کی بہ نسبت زیادہ سمجھتے اور اس سے متاثر ہو سکتے تھے۔ ”امر کند“ میں لکھا ہے کہ ایک بھوجبار پنڈت نے قاضی رکن الدین سمرقندی سے فلسفہ پر بحث کی اور قائل ہو کر مسلمان ہو گیا۔ راجا کنس کے بیٹے جدونے اسلام قبول کیا اور جلال الدین کے نام سے بگال پر حکومت کی۔ افغانوں کے دور حکومت کا مشہور سپہ سالار ”کالا پہاڑ“ کا لیتھہ تھا اور مسلمان ہو گیا تھا۔ ایک اور مسلمان سپہ سالار عیسیٰ خان کا باپ ایک نو مسلم راجپوت تھا۔ باگر بہاث کا وزیر محمود ظاہر برہمن خاندان سے تھا۔ اسلام خان سوری کے زمانے میں پنڈ کے زمیندار رکھوارائے نے اسلام قبول کیا۔ بہت سے برہمن اور کالیتھہ مسلمان حکمرانوں سے میں جوں رکھنے کی وجہ سے ذات سے خارج کر دیئے جاتے تھے۔ اس ذلت اور توہین سے بچنے کے لئے وہ اکثر اپنے خاندان سمیت مسلمان ہو جاتے تھے۔ سینگھٹیا کے برہمن زمینداروں کو برادری سے نکالا گیا تو انہوں نے اسلام قبول کر لیا۔ ان امور کے پیش نظر یہ کہنا غلط ہو گا کہ اوپرے طبقے کے ہندوؤں نے بگال میں اسلام قبول نہیں کیا۔

مسلمان سلطانیں کی رواداری، رعیت پروری اور علماء و صوفیہ کی دین داری اور پاکیزہ اخلاق و اطوار اور اس کے علاوہ اشاعتِ اسلام کا حلقة و سچ ہونے کا سب سے بڑا سبب خود اسلام کی اعلیٰ تعلیمات اور اسلامی معاشرے کی یہ خوبی تھی کہ اس میں شامل ہو کر محمود و ایاز ایک ہو جاتے تھے۔ ہندوؤں میں ذات پات کا جو نظام قائم تھا، اس نے بچی ذات کے ہندوؤں پر عرصہ حیات نگک اور ترقی کی تمام راہیں مسدود کر کی تھیں۔ قبول اسلام سے انہیں معاشری مساوات اور ترقی کے دروازے کھلتے نظر آئے تو وہ جو حق در جو حق دائرة اسلام میں داخل ہوتے چلے گئے۔ مشرق بگال کے تانترک ہندو اس سلسلے میں بالخصوص قابل ذکر ہیں۔ اسی طرح بدھ مت کے پیروں میں راجاؤں کے عہد سے ظلم و ستم کا نشانہ بننے لگے آرہے تھے، انہیں بھی اپنی نجات کی صورت قبول اسلام ہی میں نظر آئی۔

اور یوں بگال میں دین اسلام کی اشاعت کا دائرہ پھیلتا گیا۔

## اسلام کا اثر بگالی تحدن پر

بیرونی ممالک سے جو مسلمان بگال آئے وہ بیہیں کے ہو کر رہ گئے۔ انہوں نے نو مسلموں کے ساتھ ازدواجی تعلقات استوار کئے اور اس طرح بگالی مسلمانوں کی جو نئی نسل پیدا ہوئی اس کی معاشرت اسلامی اقدار کے مطابق ڈھل گئی۔ اگرچہ بعض مقامی رسوم و رواج کی پابندی بدستور جاری رہی تاہم عقائد کے اختبار سے یہ لوگ بیرونی مسلمانوں سے بھی زیادہ کثرت ہے۔ وہ اپنے تمام معاملات میں قرآن و حدیث کی پابندی پر زور دیتے اور رسولوں میں صدی کے ایک ہندو شاعر و بے گپت کے بیان کے مطابق ہر مسئلے پر سیدھا اور قاضی سے ہدایت حاصل کرتے تھے۔ صوفیہ علماء اور مبلغین دین نے نہ صرف اصول اسلام کی تلقین کی بلکہ اپنے مدرسون اور خانقاہوں میں ان کے مطابق زندگی برکرنے کا طریقہ عملی طور پر پیش کیا۔ اس سلسلے میں حکومت کی اعانت بھی شامل ہے اور جس کی طرف سے قوامیں شریعت کے نفاذ کی بدولت سب مسلمان ایک مشترکہ ثقافتی، اخلاقی اور آئینی سانچے میں ڈھل گئے۔

دور اول کے صوفیہ کرام، ملا شیخ جلال الدین تبریزی (وفات 1225ء)، شیخ جلال بجردینی سلمہ (و 1347ء)، شیخ سراج الدین (و 1325ء)، مولانا عطاء بنیاج پوری (و 1350ء)، شیخ علاء الحق (و 1398ء)، اور حضرت نورقطب عالم (و 1410ء) وغیرہ انہائی راجح العقیدہ پابند شریعت اور خدا رسیدہ بزرگ تھے۔ ان کی خانقاہیں نیز سارے گاؤں پنڈوں، گوراؤں چالوں اور دینیاج پور میں متاز علماء کے مدارس دینِ حق کی توسعی و اشاعت کے بڑے مراکز تھے، جن کی بدولت نو مسلموں کی زندگی اور ان کے اخلاق و اطوار میں ایسا انقلاب رونما ہوا، جس کی کثرت ہندو بھی تعریف و توصیف کئے بغیر نہیں رہتا تھا۔ چنانچہ ایک ہندو مصنف مکندرام چکرورتی نے لکھا ہے کہ ایک عام بگالی مسلمان کی زندگی میں ایمان و تقویٰ پر درجہ اتم نظر آتا ہے۔

ہندوؤں نے اسلام کی روز افزودن توسعی و اشاعت کو روکنے کے لئے مختلف تحریکیں شروع کیں۔ ”سرتی شاستر“ کی تجدید کی کوششیں تو محض مغربی بگال کے برہمیوں تک محدود رہیں، لیکن وشنومت اور بھکتی تحریکیں خاصی مقبول ہوئیں۔ ان تحریکیوں کے ذریعے ہندو معاشرے میں اسلامی اصول راجح کرنے کی کوشش کی گئی، مثلاً مساوات، سادگی اور توحید الہی۔ شری چینجیہ کا نام اس سلسلے میں سر فہرست نظر آتا ہے۔ اس کا عقیدہ بڑی حد تک نظریہ وحدت الوجود سے ملتا جلتا ہے۔ فرق یہ تھا کہ مؤخر الذکر نظریے میں تمام خلوق کو صفاتِ الہی کا پرتوس سمجھا جاتا ہے اور اس عقیدے کی رو سے ہر شے ذاتِ الہی کی مظہر ہے، لیکن عوام نے عموماً اس امتیاز کو بھئنے کی کوشش نہ کی اور رفتہ رفتہ اس تحریک

کے اثرات مسلمانوں میں بھی پھیلنے لگے۔ بظاہر ان تحریکوں کا مقصد یہ تھا کہ ہندوؤں اور مسلمانوں کے مشترکہ مذہبی عقائد کو اجاگر کر کے دونوں قوموں میں اتحاد و اتفاق پیدا کیا جائے، لیکن درحقیقت اس سے ایک طرف تو ہندو معاشرے کی اصلاح مقصود تھی، تاکہ عام ہندو اپنی معاشرتی خرایبوں کے باعث اسلام کی طرف راغب نہ ہوں، اور دوسری طرف اپنے مذہبی عقائد کو مسلمانوں کے اندر راجح کرنا مطلوب تھا۔

سو ہوئیں صدی میں سری نواس اچاریہ (1522ء تا 1608ء)، زر قم خاکر (1531ء تا 1631ء) اور شیخ مانند (1535ء تا 1630ء) کے نظریات سے بگال میں مروجہ اسلامی تصوف بے حد متاثر ہوا۔ چنانچہ ایک نیا فرقہ یوگی قلندروں کا وجود میں آیا، جس کے عقائد میں بھلکتی، یوگا اور مسلمان قلندروں کے نظریات شامل تھے۔ دارالشکوہ کی ”جمع البحرين“ اسی تحریک کی مظہر ہے۔ اخخار ہوئیں صدی کے اخیر میں اخلاقی زوال اور مذہبی انحطاط نے ستیہ پر جیسے فرقے پیدا کر دیئے جن کے عقائدِ دین اسلام کے سراسر خلاف اور اطوار انتہائی رنج روی کے حامل تھے۔

عبد المظیہ میں راجح القیدی کو خاصاً ضعف پہنچا۔ اعلیٰ طبقے کی طرزِ زندگی کا اثر عوام پر بھی پڑا اور ہندو مسلمان ایک دوسرے کے عقائد و رسم کو اپانے لے گے۔ ہبہ کیف اس سے ایک مشترکہ ہندو مسلم شافت ہرگز پیدا نہ ہو سکی، لیکن قوائیں شریعت کے نفاذ، جگہ جگہ دینی مدارس اور خانقاہوں کے وجود اور علماء و شیوخ کے اثر و نفوذ کے باعث عام مسلمان اپنے عقائد سے روگردان نہ ہو سکے اور ستیہ پیروں، فقیروں اور جو گیوں کا حلقة بہت محدود رہا۔ اس ضمن میں شیخ احمد سہنی کی مساعی نے بھی بڑا کام کیا۔ انہوں نے اپنے ایک خلیفہ مولانا حمید داشمند کو بردوان پہنچا، جہاں ان کا جاری کیا ہوا مدرسہ اصلاح عقائد اور تجدید دین کا مرکز بن گیا۔ شاہ عبدالرجیم (متوفی 1745ء) اور سید محمد دائم عظیم پوری (متوفی 1791ء) نے ڈھا کہ میں اور دوسرے بزرگوں نے بگال کے مختلف حصوں میں یہ اہم کام جاری رکھا۔ انگریزوں کی حکومت کے قیام کے بعد سید احمد شہیدی تحریک سے سر زمین بگال بھی متاثر ہوئے بغیر نہ رہ سکی۔ ان کے خلیفہ مولانا کرامت علی اور ان کے جانشینوں نے شہابی اور مغربی بگال میں مسلمانوں کی بیش قرار خدمات سر انجام دیں۔ اسی طرح فرانصی تحریک نے بھی انہیں دینی اور سیاسی اعتبار سے بیدار کئے میں کچھ کم حصہ نہیں لیا۔

(یہاں تک بگلہ دلیش میں اسلام کی توسعی و اشاعت کا مختصر اذکر ہوا۔ آئندہ شمارے میں بگال مسلمانوں کی سیاسی تاریخ کا ورق کھلتے گا)